



# ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 2 | | సంచిక: 53 | | 1-8-2026 | | శనివారం | | పేజీలు: 8 | | వెల : రూ.2/- |



## ప్రపంచ పెట్టుబడుల కేంద్రంగా హైదరాబాద్

పెట్టుబడులకు తెలంగాణ అనుకూలమైన ప్రదేశం

■ జీడిపీల్లో తెలంగాణ వాటా 10 శాతానికి పెంపే లక్ష్యం ■ సీఐఐ ప్రతినిధులతో సమావేశంలో సీఎం

**హైదరాబాద్** ప్రపంచ స్థాయి పెట్టుబడి కేంద్రంగా తీర్చిదిద్దడమే తమ ప్రభుత్వ ధ్యేయమని, టోక్యో, న్యూయార్క్ లతో పోటీపడేలా రాష్ట్రాన్ని అభివృద్ధి చేస్తామని ముఖ్యమంత్రి రేవంత్ రెడ్డి స్పష్టం చేశారు. శుక్రవారం మున్సిపల్ కౌన్సిల్ మానవ వనరుల కేంద్రంలో సీఐఐ నార్త్ రీజనల్ కౌన్సిల్ ప్రతినిధులతో సీఎం సమావేశమయ్యారు. ఈ సందర్భంగా ఆయన మాట్లాడుతూ.. పెట్టుబడులకు తెలంగాణ అత్యంత సురక్షితమైన ప్రదేశమని, పాలిటామికవేత్తలు రాష్ట్రానికి వచ్చి భారీ పెట్టుబడులు పెట్టాలని విలుపునిచ్చారు.

**హైదరాబాద్, జూలై 31:** హైదరాబాద్ ను ప్రపంచ స్థాయి పెట్టుబడి కేంద్రంగా తీర్చిదిద్దడమే తెలంగాణ ప్రభుత్వ లక్ష్యమని ముఖ్యమంత్రి రేవంత్ రెడ్డి తెలిపారు. టోక్యో, న్యూయార్క్ వంటి అంతర్జాతీయ నగరాలతో పోటీపడే స్థాయికి తెలంగాణను తీసుకెళ్లేందుకు ప్రభుత్వం కృషి చేస్తోందన్నారు. ముగ్రి చెన్నారెడ్డి మానవ వనరుల అభివృద్ధి కేంద్రంలో సీఐఐ నార్త్ రీజనల్ కౌన్సిల్ ప్రతినిధులతో జరిగిన సమావేశంలో ఆయన మాట్లాడారు. పెట్టుబడులకు అత్యంత అనుకూలమైన, సురక్షిత రాష్ట్రంగా తెలంగాణ నిలిచిందని పేర్కొన్న సీఎం, 2047 నాటికి 'తెలంగాణ రైజింగ్' విజన్ ను సాకారం చేయడమే ప్రభుత్వ ధ్యేయమని చెప్పారు. 2037 నాటికి రాష్ట్రాన్ని ట్రిలియన్ డాలర్ల ఆర్థిక వ్యవస్థగా తీర్చిదిద్దడంతో పాటు, దేశ జీడిపీల్లో తెలంగాణ వాటాను 10 శాతానికి పెంచడమే లక్ష్యమని వెల్లడించారు. రాష్ట్రంలో పాలిటామికవేత్తలకు ఉండని, మంచి విధానాలను ఏ ప్రభుత్వం తీసుకొచ్చినా కొనసాగిస్తామని స్పష్టం చేశారు. క్యూర్-హ్యూర్-రేర్ అభివృద్ధి

మిగతా 2 లో

## రూ.4.5 లక్షల కోట్లకు కేంద్ర కేబినెట్ ఆమోదం



పీఎం కిసాన్ కు రూ.3.15 లక్షల కోట్లు.. సూర్య సరోవర్ యోజనకు రూ.5,070 కోట్లు కొత్త పథకాలు, మౌలిక వసతుల ప్రాజెక్టులకు గ్రీన్ సిగ్నల్

దేశవ్యాప్తంగా వివిధ సంక్షేమ, మౌలిక వసతుల అభివృద్ధి కార్యక్రమాలకు కేంద్ర కేబినెట్ భారీగా నిధులు కేటాయించింది. మొత్తం రూ.4,50,988 కోట్ల విలువైన పథకాలు, ప్రాజెక్టులకు కేంద్ర కేబినెట్ ఆమోదం తెలిపినట్లు కేంద్ర మంత్రి అశ్వినీ వైష్ణవ్ వెల్లడించారు. కేబినెట్ నిర్ణయాల ప్రకారం ప్రధానమంత్రి కిసాన్ సమ్మాన్ నిధి పథకానికి 2026-2030 కాలానికి రూ.3,15,614 కోట్లు కేటాయించారు.

2

## తెలంగాణలో మరోసారి సీఐఐ గడువు పొడిగింపు

- ఆగస్టు 10 వరకు ఎన్యూఐఆర్ షారాల స్వీకరణ
- అక్టోబర్ 19న తుది ఓటరు జాబితా విడుదల

2



## నాంపల్లి ఏసీబీ కోర్టుకు కేబీఆర్

■ ఛార్జ్ లా ఈ రేస్ కేసు తదుపరి విచారణ 25కు వాయిదా

2

## తెలుగు రాష్ట్రాల్లో సీబీఐ సోదాలు

- రూ.105 కోట్ల బ్యాంకు రుణం ఎగ్జిట్ కేసులో తనిఖీలు
- హైదరాబాద్ సహా 10 ప్రాంతాల్లో ఏకకాల దాడులు

3

## పెద్ది సుదర్శన్ రెడ్డికి అశ్రునివాళి

- భారీగా తరలివచ్చిన అభిమానులు..
- భావోద్వేగానికి గురైన హరీష్ రావు
- జనసంద్రంగా నర్సంపేట..
- కేసీఆర్, కేటీఆర్, సీఎం రేవంత్ సహా పలువురు ప్రముఖుల సంతాపం

2



## గోదావరి ఉగ్రరూపం

- భద్రాచలం, కాళేశ్వరం అప్రమత్తం
- ఎగువ ప్రాంతాల వర్షాలతో వరద
- లోతట్టు ప్రాంతాల ప్రజలకు హెచ్చరిక

2



## తెలంగాణలో ఫ్యామిలీ సర్టిఫికేట్ కు శ్రీకారం

- ప్రారంభించిన డిప్యూటీ సీఎం భట్టి విక్రమార్క
- తహసీల్దార్ కార్యాలయాలు, మీ సేవ కేంద్రాల్లో అందుబాటు..

2

### విద్యార్థుల ముసుగులో అసాంఘిక శక్తుల దాడి

- మా సంగతేంటంటూ పోలీసుల కుటుంబాల ఆవేదన
- తమకు న్యాయం చేయాలని పలువురు డిమాండ్

4

### లక్ష డాలర్లు

- జిమ్మీ వీసాపై లక్ష డాలర్ల ఫీజుకు ట్రంప్ సర్కారు కసరత్తు

4

### సప్టెంబర్ లో బ్రిక్స్ సదస్సు

- భారత్ ఆతిథ్యంలో సమావేశాలు.. జన్ పింగ్ హాజరుపై ఆసక్తి
- గల్యాన్ ఘటన తర్వాత తొలి భారత పర్యటనకు అవకాశం..
- అధికారిక ప్రకటన కోసం వెయిటింగ్

4



# గోదావరి ఉగ్రరూపం

భద్రాచలం, కాళేశ్వరం లప్రమత్తం

ఎగువ ప్రాంతాల వర్షాలతో భారీ వరద ప్రవాహం..

లోతట్టు ప్రాంతాల ప్రజలకు హెచ్చరిక

భద్రాద్రి కొత్తగూడెం/కాళేశ్వరం, జూలై 31: ఎగువ ప్రాంతాల్లో ఎడరెపి లేకుండా కురుస్తున్న భారీ వర్షాల ప్రభావంతో గోదావరి నది ఉగ్రరూపం దాల్చింది. భద్రాచలం, కాళేశ్వరం వద్ద వరద ప్రవాహం భారీగా పెరగడంతో అధికారులు అప్రమత్తమై లోతట్టు ప్రాంతాల ప్రజలకు హెచ్చరికలు జారీ చేశారు. భద్రాచలం వద్ద శుక్రవారం ఉదయం గోదావరి నీటిమట్టం 44 అడుగులకు చేరగా, 9,74,666 క్యూసెక్కుల వరద ప్రవాహం కొనసాగుతోంది. పరిస్థితిని దృష్టిలో ఉంచుకుని అధికారులు మొదటి ప్రమాద హెచ్చరిక జారీ చేశారు. గోదావరి ఉద్దుతికి కల్యాణకట్ట, స్నాన ఘట్టాలు పూర్తిగా వరద నీటిలో మునిగిపోయాయి. రానున్న గంటల్లో నీటిమట్టం మరింత పెరిగే అవకాశం ఉందని అధికారులు అంచనా వేస్తున్నారు. లంక గ్రామాల ప్రజలు అప్రమత్తంగా ఉండాలని, అవసరమైతే లోతట్టు ప్రాంతాల ప్రజలను సురక్షిత ప్రాంతాలకు తరలించేందుకు అన్ని ఏర్పాట్లు చేసినట్లు వెల్లడించారు. ప్రజలు గోదావరి వద్దకు వెళ్లవద్దని హెచ్చరించారు. అదే సమయంలో కాళేశ్వరం వద్ద కూడా గోదావరి ఉద్దుతంగా ప్రవహిస్తోంది. శుక్రవారం ఉదయం 9 గంటలకు సీదబ్బాస్ కాళేశ్వరం కేంద్రంలో గోదావరి నీటిమట్టం 11.50 మీటర్లకు చేరింది. మేడిగడ్డలోని లక్ష్మీ బ్యారేజ్ వద్ద 96.40 మీటర్ల నీటిమట్టం సమోదకాగా, మొత్తం 8,35,800 క్యూసెక్కుల వరద ప్రవాహం కొనసాగుతోంది. వరద నీటిని దిగువకు విడుదల చేసేందుకు బ్యారేజ్లోని 85 గేట్లను పూర్తిగా ఎత్తి ఉంచారు. కాళేశ్వరం వద్ద హెచ్చరిక స్థాయి 12.210 మీటర్లు, ప్రమాద స్థాయి 13.460 మీటర్లుగా ఉండటంతో అధికారులు పరిస్థితిని నిరంతరం పర్యవేక్షిస్తున్నారు. గోదావరి పరివాహక ప్రాంతాల ప్రజలు అప్రమత్తంగా ఉండాలని, నది వద్దకు వెళ్లకుండా తగిన జాగ్రత్తలు తీసుకోవాలని అధికారులు సూచించారు. రాష్ట్ర విపత్తు నిర్వహణ, రెవెన్యూ శాఖలు వరద పరిస్థితిపై ఎప్పటికప్పుడు నిఘా ఉంచి అవసరమైన చర్యలకు సిద్ధంగా ఉన్నట్లు వెల్లడించాయి.

## రూ.4.5 లక్షల కోట్లకు కేంద్ర కేబినెట్ ఆమోదం

పీఎం కిసాన్కు రూ.3.15 లక్షల కోట్లు..

సూర్య సరోవర్ యోజనకు రూ.5,070 కోట్లు

కొత్త పథకాలు, మౌలిక వసతుల ప్రాజెక్టులకు గ్రీన్ సిగ్నల్

న్యూఢిల్లీ, జూలై 31: దేశవ్యాప్తంగా వివిధ సంక్షేమ, మౌలిక వసతుల అభివృద్ధి కార్యక్రమాలకు కేంద్ర కేబినెట్ భారీగా నిధులు కేటాయించింది. మొత్తం రూ. 4,50,988 కోట్ల విలువైన పథకాలు, ప్రాజెక్టులకు కేంద్ర కేబినెట్ ఆమోదం తెలిపినట్లు కేంద్ర మంత్రి అశ్వినీ చైన్స్ వెల్లడించారు. కేబినెట్ నిర్ణయాల ప్రకారం ప్రధానమంత్రి కిసాన్ సమ్యాన్ నిధి పథకానికి 2026-2030 కాలానికి రూ. 3,15,614 కోట్లు కేటాయించారు. రైతులకు నేరుగా ఆర్థిక సాయం అందించే ఈ పథకాన్ని మరింత బలోపేతం చేయడమే లక్ష్యంగా ఈ నిర్ణయం తీసుకున్నట్లు తెలిపారు. పునరుత్పాదక ఇంధన రంగాన్ని ప్రోత్సహించే ప్రధానమంత్రి సూర్య సరోవర్ యోజనకు రూ. 5,070 కోట్లు మంజూరు చేశారు. ఈ పథకం కింద దేశవ్యాప్తంగా డ్యూమీలు, సరస్సులపై ఫ్లోటింగ్ సోలార్ ఫ్లాట్లు ఏర్పాటు చేసి 5,000 మెగావాట్ల విద్యుత్ ఉత్పత్తి చేయాలని లక్ష్యంగా పెట్టుకున్నారు. రాబోయే ఐదేళ్లలో ఫ్లోటింగ్ సోలార్ విద్యుత్ ఉత్పత్తిని ఏడు రెట్లు పెంచనున్నట్లు కేంద్ర ప్రభుత్వం తెలిపింది. అదేవిధంగా, సముద్రగర్భంలోని ముడి చమురు, సహజవాయువు వనరుల అన్వేషణ కోసం చేపట్టిన సముద్ర మంధన్ పథకానికి 2030-31 వరకు రూ. 84,084 కోట్లు కేటాయించారు. క్రిడా రంగాభివృద్ధికి ఖేలో ఇండియా పథకానికి వచ్చే ఐదేళ్లకు రూ. 29,054 కోట్లు మంజూరు చేసినట్లు మంత్రి వెల్లడించారు. మౌలిక వసతుల అభివృద్ధిలో భాగంగా యూసీ డైరెక్షన్లో ట్వీన్ ట్యాంబ్ల టన్నెల్స్ నిర్మాణానికి రూ. 9,779 కోట్లు కేటాయస్తూ కేబినెట్ ఆమోదం తెలిపింది. ఈ నిర్ణయాలు వ్యవసాయం, పునరుత్పాదక ఇంధనం, క్రిడాలు, మౌలిక వసతులు, ఇంధన వనరుల అన్వేషణ వంటి కీలక రంగాల అభివృద్ధికి ఊతమివ్వనున్నాయని కేంద్ర ప్రభుత్వం పేర్కొంది.

## నాంపల్లి ఏసీబీ కోర్టుకు కేటీఆర్

ఫార్ములా ఈ రేస్ కేసు తదుపరి విచారణ 25కు వాయిదా

హైదరాబాద్, జూలై 31: ఫార్ములా-ఈ రేస్ కేసు విచారణలో భాగంగా నాంపల్లి ఏసీబీ కోర్టులో శుక్రవారం విచారణ జరిగింది. ఈ విచారణకు మాజీ మంత్రి, బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు హాజరయ్యారు. ఏసీబీ కోర్టు నోటీసులతో తొలిసారిగా విచారణకు కేటీఆర్, ఐఎస్ అధికారి అరవింద్ కుమార్, మాజీ చీఫ్ ఇంజనీర్ బీఎల్ఎన్ రెడ్డి హాజరయ్యారు. ఫార్ములా-ఈ రేస్ కేసులో ఇప్పటికే చార్జీషీట్ దాఖలు చేసిన విషయం తెలిసిందే. కార్ రేస్తో రూ. 54.88 కోట్ల నష్టం జరిగిందని చార్జీషీట్లో ఏసీబీ అధికారులు పేర్కొన్నారు. కేటీఆర్, ఐఎస్ అర్వింద్ కుమార్, హెచ్ఎండిఎ మాజీ చీఫ్ ఇంజనీర్ బీఎల్ఎన్ రెడ్డి, కంపెనీని నిందితులుగా ఏసీబీ అధికారులు ఈ కేసులో చేర్చారు. చార్జీషీట్ దాఖలు చేసిన తర్వాత మొదటి కేసును న్యాయస్థానం విచారణ చేపట్టింది. ఈ చార్జీషీట్ను పరిగణలోకి తీసుకున్నామని కోర్టు తెలిపింది. తదుపరి ఈ కేసులో ట్రయల్ మొదలు పెట్టనుంది. తదుపరి విచారణను ఆగస్టు 25వ తేదీకి ఏసీబీ కోర్టు వాయిదా వేసింది. కేటీఆర్ లక్ష పూచీకత్తు , 2 ఘోరిటీస్ సమర్పించాలని న్యాయస్థానం ఆదేశించింది.

# ప్రపంచ పెట్టుబడుల కేంద్రంగా హైదరాబాద్

మొదటి పేజీ తరువాయి

సమూహాతో తెలంగాణను ముందుకు తీసుకెళ్తున్నామని పేర్కొన్నారు. 360 కిలోమీటర్ల ప్రాంతీయ రింగ్ రోడ్డును పారిశ్రామిక అభివృద్ధికి అనుగుణంగా విస్తరిస్తున్నామని, భారత్ వ్యూచర్ సిటీ--మచిలీపట్నం 12 లేన్ల రహదారి నిర్మాణం చేపడుతున్నామని తెలిపారు. తయారీ, సేవలు, వ్యవసాయ రంగాల్లో భారీ పెట్టుబడులకు ఆహ్వానం పలికిన సీఎం, వరంగల్, ఆదిలాబాద్ విమానాశ్రయాలకు కేంద్ర ప్రభుత్వం గ్రీన్ సిగ్నల్ ఇచ్చిందన్నారు. తెలంగాణకు మూడు బుల్డేజ్ రైలు మార్గాలు రానున్నాయని వెల్లడించారు. కృత్రిమ మేధస్సు (ఏఐ) అవసరాలకు అనుగుణంగా నైపుణ్యాభివృద్ధిపై ప్రత్యేక దృష్టి సారించామని, యంగ్ ఇండియా స్క్వేల్ యూనివర్సిటీ ద్వారా యువతకు ఉద్యోగావకాశాలను పెంచుతున్నామని తెలిపారు. రాష్ట్రంలో అమెజాన్, అదానీ వంటి ప్రముఖ సంస్థలు భారీ పెట్టుబడులు పెడుతున్నాయని, 30 వేల ఎకరాల్లో భారత్ వ్యూచర్ సిటీ నిర్మాణం చేపడుతున్నామని చెప్పారు. ప్రపంచంలోని టాప్--500 కంపెనీలను తెలంగాణకు తీసుకురావడమే ప్రభుత్వ లక్ష్యమని పేర్కొంటూ, "థింక్ గ్లోబల్... ఇన్వెస్ట్ లోకల్" అంటూ పెట్టుబడిదారులకు పిలుపునిచ్చారు.



# ఉపాధి, ఉద్యోగాల కల్పనపై సీఎం దృష్టి

టామ్ కాంకు కొత్త బాధ్యతలు అప్పగించ

డైరింగ్, విదేశీ ఉద్యోగాలకు ప్రత్యేక శిక్షణ

స్కీల్ యూనివర్సిటీలో రిసెర్చ్ సెంటర్ ఏర్పాటు

అధికారులతో సమాక్షంలో సీఎం రేవంత్ రెడ్డి వెల్లడి

హైదరాబాద్, జూలై 31: టామ్ కాంకు కొత్త బాధ్యతలు అప్పగిస్తున్నట్లు తెలంగాణ ముఖ్యమంత్రి రేవంత్ రెడ్డి ప్రకటించారు. పాన్ పోర్టు నుంచి ఉద్యోగం వరకు సేవలు అందజేయాలని సూచించారు. విదేశీ ఉద్యోగాల కోసం టామ్ కాం, మ్యాన్ పవర్ కంపెనీలతో ఒప్పందాలు చేసుకున్నట్లు తెలిపారు. యువత ఉపాధి, నైపుణ్యాలపై తెలంగాణ ముఖ్యమంత్రి రేవంత్ రెడ్డి ప్రత్యేక దృష్టి సారించారు. శుక్రవారం రాష్ట్ర సచివాలయంలో యువత ఉపాధి, నైపుణ్యాలపై శక్తి శాఖ అధికారులతో సీఎం సమాక్ష సమావేశం నిర్వహించారు.



ఈ సందర్భంగా సంబంధిత అధికారులకు పలు అంశాలపై కీలక ఆదేశాలు జారీ చేశారు. విదేశాలకు వెళ్లే కార్మికుల పూర్తి వివరాలను సమాధి చేయాలని సీఎం మార్గనిర్దేశం చేశారు.

టామ్ కాంకు మాజీ ఐఎస్ఎస్ అధికారిని సీఈవోగా నియమిస్తామని అన్నారు. డైరింగ్, విదేశీ ఉద్యోగాలకు ప్రత్యేక శిక్షణ ఇవ్వాలని ఆదేశించారు. యంగ్ ఇండియా స్కీల్ యూనివర్సిటీలో రీసెర్చ్ సెంటర్ ఏర్పాటు చేస్తున్నామని తెలిపారు. జర్నల్, జపనీస్, కొరియన్ సహా విదేశీ భాషలకు ప్రత్యేక విభాగం ఏర్పాటు చేస్తామని వెల్లడించారు. బ్లా కాలర్ ఉద్యోగ శిక్షణార్థులకు స్కాలర్షిప్లపై అధ్యయనం చేయాలని సీఎం సూచించారు. ఇంజినీరింగ్, ఐఐఐఐ, పాలిటెక్నిక్ విద్యార్థులకు ఇంటర్నెషియల్ ఏర్పాటు చేస్తామని స్పష్టం చేశారు. ఏటీసీల్లో ఈవీ సర్వీసింగ్, డ్రోన్ టెక్నాలజీ కోర్సులు ప్రవేశపెడతామని చెప్పుకొచ్చారు. నర్సుల గ్లోబల్ డిమాండ్కు అనుగుణంగా కొత్త నర్సింగ్ కళాశాలలు ఏర్పాటు చేస్తామని సీఎం రేవంత్ రెడ్డి పేర్కొన్నారు. ఈ సమావేశంలో సంబంధిత శాఖ మంత్రి వివేక్ వెంకటస్వామితో పాటు పలువురు ఉన్నతాధికారులు పాల్గొన్నారు.

# పెద్ది సుదర్శన్ రెడ్డికి అశ్రునివాళి

- భారీగా తరలివచ్చిన అభిమానులు..
- భావోద్వేగానికి గురైన హరీశ్ రావు
- జనసంద్రంగా నర్సంపేట..
- కేసీఆర్, కేటీఆర్, సీఎం రేవంత్ సహా పలువురు ప్రముఖుల సంతాపం

వరంగల్/హైదరాబాద్, జూలై 31: తెలంగాణ ఉద్యమ నేత, నర్సంపేట మాజీ ఎమ్మెల్యే, బీఆర్ఎస్ సీనియర్ నాయకుడు పెద్ది సుదర్శన్ రెడ్డికి వేలాది మంది ప్రజలు, అభిమానులు, పార్టీ నాయకులు అశ్రునివాళి అర్పించారు. ఆయన భౌతికకాయం నర్సంపేటకు చేరుకోగానే చివరిసారిగా దర్శించుకునేందుకు భారీ సంఖ్యలో ప్రజలు తరలిరావడంతో పట్టణమంతా జనసంద్రంగా మారింది. ప్రధాన రహదారులపై సుమారు రెండు కిలోమీటర్ల మేర ట్రాఫిక్ స్తంభించగా, పోలీసులు ప్రత్యేక ఏర్పాట్లు చేశారు. తీవ్ర అస్వస్థతతో సికింద్రాబాద్లోని యశోద ఆస్పత్రిలో చికిత్స పొందుతూ గురువారం అర్ధరాత్రి అనంతరం పెద్ది సుదర్శన్ రెడ్డి కన్నుమూశారు. జూలై 26న అనారోగ్యానికి గురికావడంతో తొలుత స్థానిక ఆస్పత్రికి, అనంతరం హైదరాబాద్కు తరలించినప్పటికీ వైద్యుల ప్రయత్నాలు ఫలించలేదు. తెలంగాణ ఉద్యమంలో కేసీఆర్కు అత్యంత సన్నిహిత సహచరుడిగా పనిచేసిన పెద్ది సుదర్శన్ రెడ్డి, వరంగల్ జిల్లాలో ఉద్యమాన్ని బలోపేతం చేయడంలో కీలక పాత్ర పోషించారు. 2001లో బీఆర్ఎస్ తరపున జైల్లోకి సభ్యుడిగా రాజకీయ ప్రస్థానం ప్రారంభించిన ఆయన, జిల్లా పార్టీ కన్వీనర్, జిల్లా అధ్యక్షుడు, అనంతరం పార్టీ పొలిట్ బ్యూరో సభ్యుడిగా సేవలందించారు. అంతిమయాత్రలో మాజీ మంత్రి హరీశ్ రావు భావోద్వేగానికి గురై కన్నీటి పర్యంతమయ్యారు. తన ఆప్త మిత్రుడితో ఉన్న అనుబంధాన్ని గుర్తు చేసుకుంటూ నివాళులర్పించారు. మాజీ మంత్రి సత్యవతి రాథోడ్ కూడా చెప్పులు లేకుండానే అంతిమయాత్రలో పాల్గొని తన దీక్షను కొనసాగించారు. బీఆర్ఎస్ వర్కింగ్ ప్రెసిడెంట్ కేటీఆర్, పలువురు పార్టీ



నాయకులు నల్లబెల్లకి చేరుకుని నివాళులర్పించారు. పెద్ది సుదర్శన్ రెడ్డి మృతి వట్ల బీఆర్ఎస్ అధినేత కేసీఆర్ తీవ్ర దిగ్భ్రాంతి వ్యక్తం చేశారు. ఉద్యమ సహచరుడిని, ఆప్త మిత్రుడిని కోల్పోయానని ఆవేదన వ్యక్తం చేస్తూ, పెద్ది కుటుంబానికి పార్టీ అందగా ఉంటుందని భరోసా ఇచ్చారు. తెలంగాణ ఉద్యమానికి, పార్టీకి ఆయన చేసిన సేవలు చిరస్మరణీయమని కొనియాడారు. బీఆర్ఎస్ వర్కింగ్ ప్రెసిడెంట్ కేటీఆర్ కూడా పెద్ది మరణాన్ని పార్టీకి, తెలంగాణ సమాజానికి తీరని లోటుగా అభివర్ణించారు. ఉద్యమ ఆశయాలకు జీవితాంతం కట్టుబడి పనిచేసిన నిబద్ధత కలిగిన నాయకుడిగా ఆయనను గుర్తు చేసుకున్నారు. మాజీ మంత్రి హరీశ్ రావు మాట్లాడుతూ, పెద్ది సుదర్శన్ రెడ్డి ఉద్యమ

సహచరుడే కాకుండా తనకు ఆత్మీయ సోదరుడని పేర్కొన్నారు. ఆయన మరణం వ్యక్తిగతంగా, రాజకీయంగా తీరని లోటని ఆవేదన వ్యక్తం చేశారు. ముఖ్యమంత్రి రేవంత్ రెడ్డి కూడా పెద్ది సుదర్శన్ రెడ్డి మృతి వట్ల సంతాపం తెలిపారు. తెలంగాణ ఉద్యమంలో ఆయన పోషించిన పాత్ర చిరస్మరణీయమని పేర్కొంటూ, కుటుంబ సభ్యులకు ప్రగాఢ సానుభూతి తెలిపారు. పెద్ది సుదర్శన్ రెడ్డికి తుది వీడ్కోలు పలికేందుకు ఉమ్మడి వరంగల్ జిల్లాతో పాటు రాష్ట్రంలోని వివిధ ప్రాంతాల నుంచి ప్రజలు పెద్దఎత్తున తరలివడంతో నర్సంపేట శోకసంద్రంగా మారింది. అభిమానుల రోదనలు, నాయకుల నివాళుల మధ్య పెద్ది అంతిమయాత్ర విశాద వాతావరణంలో కొనసాగింది.

## తెలంగాణలో మరోసారి సీఐఆర్ గడువు పాడిగింపు

హైదరాబాద్, జూలై 31: తెలంగాణలో ఓటర్ల జాబితా ప్రత్యేక సమగ్రి సవరణ (ఎస్ఐఆర్) ప్రక్రియ గడువును కేంద్ర ఎన్నికల సంఘం మరోసారి పొడిగించింది. ఎన్యూఐఆర్ఎస్ పాఠాలు సమర్పించేందుకు ఆగస్టు 10 వరకు అవకాశం కల్పిస్తూ ఈసీ ఆదేశాలు జారీ చేసింది. తొలుత జూలై 24 వరకు ఉన్న గడువును ఆగస్టు 3 వరకు పొడిగించగా, తాజాగా మరో వారం రోజులు పొడిగిస్తూ నిర్ణయం తీసుకుంది. ఎన్నికల సంఘం ఆదేశాల మేరకు బూత్ లెవల్ అధికారులు (బీఎల్ఎల్) ఇంటింటికీ వెళ్లి ఓటర్ వివరాలు సేకరించాలని సూచించింది. ఆగస్టు 17న ముసాయిదా ఓటరు జాబితాను (డ్రాఫ్ట్ పబ్లికేషన్) విడుదల చేయనున్నారు. అదే రోజు నుంచి సెప్టెంబర్ 16 వరకు క్లెయిమ్లు, అభ్యంతరాలు స్వీకరించనున్నారు. అనంతరం ఆగస్టు 17 నుంచి అక్టోబర్ 15 వరకు వాటి పరిష్కార ప్రక్రియ చేపట్టి, అక్టోబర్ 19న తుది ఓటరు జాబితాను ప్రకటించనున్నట్లు ఎన్నికల సంఘం వెల్లడించింది. రాష్ట్రవ్యాప్తంగా ఇప్పటివరకు 77.12 శాతం ఎన్యూఐఆర్ఎస్ పూర్తైనట్లు ఈసీని తెలిపింది. హైదరాబాద్ జిల్లాలో 56.31 శాతం, రంగారెడ్డి జిల్లాలో 63.43 శాతం, మేడ్చల్-మల్కాజిగిరి జిల్లాలో 61.37 శాతం ప్రక్రియ పూర్తైనట్లు వెల్లడించింది. ఇదిలా ఉండగా, ప్రత్యేక సమగ్రి సవరణ ప్రక్రియ పూర్తికావడం సమీక్షించేందుకు కేంద్ర ఎన్నికల సంఘం కార్యదర్శి సవీన్ కుమార్ తెలంగాణలో పర్యటించారు. రాష్ట్ర ప్రధాన ఎన్నికల అధికారి సుదర్శన్ రెడ్డి, అదనపు సీఈఓ వాసం వెంకటేశ్వర్ రెడ్డి ఆయనకు స్వాగతం పలికారు. అనంతరం రాష్ట్రంలో జరుగుతున్న సవరణ ప్రక్రియపై అధికారులతో సమీక్ష నిర్వహించిన సవీన్ కుమార్, జీహెచ్ఎస్ఐ కమిషనర్తో పాటు హైదరాబాద్ జిల్లా ఎన్నికల అధికారులతో సమావేశమై ప్రస్తుత పరిస్థితిని తెలుసుకున్నారు.

## తెలంగాణలో ఫ్యామిలీ సర్టిఫికేట్కు ప్రకారం

ప్రారంభించిన డిప్యూటీ సీఎం భట్టి విక్రమార్క

హైదరాబాద్, జూలై 31: తెలంగాణ ప్రభుత్వం ప్రజలకు మరో కొత్త సేవను అందుబాటులోకి తీసుకొచ్చింది. రాష్ట్రంలో కుటుంబ సంభ్యుల పూర్తి వివరాలతో కూడిన ఫ్యామిలీ సర్టిఫికేట్ జారీ ప్రక్రియను అధికారికంగా ప్రారంభించినట్లు ఉప ముఖ్యమంత్రి భట్టి విక్రమార్క ప్రకటించారు. ఇకపై ప్రజలు తహశీల్దార్ కార్యాలయాలు, మీ సేవ కేంద్రాల ద్వారా ఈ ద్రువపత్రాన్ని సులభంగా పొందవచ్చని తెలిపారు. కుటుంబ సంభ్యుల వివరాల నిర్ధారణ అవసరమైన సందర్భాల్లో ఈ ద్రువపత్రం కీలకంగా ఉపయోగపడుతుందని చెప్పారు. ఇప్పటివరకు కుటుంబ వివరాల గ్రువీకరణ కోసం ప్రజలు ఎదుర్కొంటున్న ఇబ్బందులను తగ్గించి, పారదర్శకంగా సేవలు అందించాలనే లక్ష్యంతో ఈ విధానాన్ని అమల్లోకి తీసుకొచ్చినట్లు తెలిపారు. రాష్ట్రవ్యాప్తంగా ఈ ఫ్యామిలీ సర్టిఫికేట్ అన్ని ప్రభుత్వ



కార్యాలయాలు, అవసరమైన అధికారిక ప్రక్రియల్లో చెల్లుబాటు అవుతుందని స్పష్టం చేశారు. ప్రజలు ఈ కొత్త సేవను వినియోగించుకుని కుటుంబ వివరాలకు సంబంధించిన ద్రువపత్రాలను సులభంగా పొందాలని ఉప ముఖ్యమంత్రి భట్టి విక్రమార్క సూచించారు.



# ఆయిల్ పామ్ విస్తరణలో అలసత్వం సహించం



హైదరాబాద్, జూలై 31: తెలంగాణ ప్రభుత్వం ప్రతిష్ఠాత్మకంగా అమలు చేస్తున్న ఆయిల్ పామ్ సాగు విస్తరణలో నిర్లక్ష్యం ప్రదర్శించే కంపెనీలను ఎట్టి పరిస్థితుల్లోనూ ఉపేక్షించబోమని రాష్ట్ర వ్యవసాయ శాఖ మంత్రి తుమ్మల నాగేశ్వరరావు హెచ్చరించారు. లక్ష్య సాధనలో విఫలమైన సంస్థలపై కఠిన చర్యలు తీసుకోవాలని వ్యవసాయ శాఖ అధికారులను ఆదేశించారు. అవసరమైతే జిల్లాల బాధ్యతలను తగ్గించడం లేదా పూర్తిగా కంపెనీలను తొలగించడానికైనా ప్రభుత్వం వెనుకాడదని స్పష్టం చేశారు. శుక్రవారం సచివాలయంలో ఆయిల్ పామ్ కంపెనీల ప్రతినిధులతో నిర్వహించిన సమీక్ష సమావేశంలో మంత్రి తీవ్ర అసంతృప్తి వ్యక్తం చేశారు. ఈ విధాది రాష్ట్రంలో 85 వేల ఎకరాల్లో ఆయిల్ పామ్ సాగు లక్ష్యంగా నిర్ణయించగా, ఇప్పటివరకు కేవలం 17,090 ఎకరాల్లోనే సాగు సమాధవడం (సుమారు 20 శాతం) నిరాశ కలిగించే విషయమని అన్నారు. ప్రభుత్వం అన్ని విధాలా సహకరిస్తున్నప్పటికీ కంపెనీల పనితీరులో చిత్తశుద్ధి కనిపించడం లేదని మండిపడ్డారు. పనితీరు సరిగా లేని కంపెనీలకు ఇప్పటికే పలుమార్లు నోటీసులు జారీ చేసినట్లు మంత్రి తెలిపారు. లోహియా, ఆయిల్ ఫెడ్, తిరుమల, ప్రియోనిక్, రామ్ చరణ్, గోడెజ్, విశ్వతేజ్, కేన్ బయో,

- లక్ష్య సాధనలో విఫలమైన కంపెనీలపై కఠిన చర్యలు
- ఇప్పటికే కంపెనీలకు పలుమార్లు నోటీసులు
- పురోగతి లేని కంపెనీలను తొలగించడానికైనా ప్రభుత్వం సిద్ధం.
- ప్రతి రైతుకు సకాలంలో మొక్కల పంపిణీ
- క్షేత్రస్థాయిలో సాంకేతిక సహాయం అందాలి
- కంపెనీల పనితీరుపై మంత్రి తీవ్ర అసంతృప్తి

వతంజలి, మాట్రిక్స్, సువేన్ ఆగ్రో వంటి సంస్థలకు పలుమార్లు హెచ్చరికలు జారీ చేసినప్పటికీ ఆశించిన మార్పు రాలేదని చెప్పారు. గతంలో కొన్ని కంపెనీల

పరిధిలోని జిల్లాలను ఇతర సంస్థలకు అప్పగించిన విషయాన్ని గుర్తు చేస్తూ, ఇకపై కూడా పనితీరు మెరుగుపడకపోతే మరింత కఠిన నిర్ణయాలు తీసుకుంటామని స్పష్టం చేశారు. ఆగస్టు నెలలో మొక్కల కొరత తలెత్తకుండా మొందన్న చర్యలు తీసుకోవాలని, అవసరమైతే ఇతర కంపెనీల నుంచి మొక్కలు కొనుగోలు చేసి రైతులకు సకాలంలో పంపిణీ చేయాలని ఆదేశించారు. ఒక్క రైతు కూడా మొక్కల కొనం వేచి చూడాల్సిన పరిస్థితి రాకూడదన్నారు. గ్రామ స్థాయిలో ఫీల్డ్ సిబ్బంది అందుబాటులో ఉండి సాగు విధానాలు, ఎరువుల వినియోగం, నీటి యాజమాన్యం, పంట సంరక్షణపై రైతులకు నిరంతరం సాంకేతిక సహాయం అందించాలని సూచించారు. అలాగే రాష్ట్రంలో నిర్మాణంలో ఉన్న ఆయిల్ పామ్ ప్రాసెసింగ్ యూనిట్ల పనులను నిర్ణీత గడువులో పూర్తి చేయాలని మంత్రి ఆదేశించారు. యూనిట్లు త్వరగా అందుబాటులోకి వస్తే రైతులకు రవాణా భారం తగ్గడంతో పాటు పంటకు సకాలంలో ప్రాసెసింగ్ సౌకర్యం లభిస్తుందని పేర్కొన్నారు. రైతుల ప్రయోజనాల దృష్ట్యా ప్రభుత్వం ఆయిల్ పామ్ విస్తరణను అత్యంత ప్రాధాన్యంగా తీసుకుందని, ఇందులో అలసత్వానికి ఎలాంటి అవకాశం ఉండదని తుమ్మల నాగేశ్వరరావు స్పష్టం చేశారు.

# డా. నోరి దత్తాత్రేయుడికి పద్మభూషణ్

- దేశానికే గర్వకారణం: కేంద్ర హోంమంత్రి అమిత్ షా
- క్యాన్సర్ వైద్యరంగంలో విశేష సేవలకు ప్రశంసలు.. అభినందనలేఖ పంపిన హోంమంత్రి

హైదరాబాద్, జూలై 31: ప్రముఖ క్యాన్సర్ వైద్య నిపుణుడు, తెలంగాణ ప్రభుత్వ వైద్య సలహాదారు డా. నోరి దత్తాత్రేయుడికి భారత ప్రభుత్వం ప్రతిష్ఠాత్మక పద్మభూషణ్ పురస్కారం ప్రకటించడంపై కేంద్ర హోంమంత్రి అమిత్ షా హర్షం వ్యక్తం చేశారు. వైద్యరంగంలో ఆయన అందించిన విశిష్ట సేవలకు గుర్తింపుగా లభించిన ఈ గౌరవం దేశానికే గర్వకారణమని పేర్కొంటూ ప్రత్యేక అభినందనలేఖ పంపారు. తన లేఖలో డా. నోరి దత్తాత్రేయుడు క్యాన్సర్ చికిత్స, పరిశోధన రంగాల్లో ప్రపంచస్థాయిలో కొత్త ప్రమాణాలను నెలకొల్పారని అమిత్ షా కొనియాడారు. విజ్ఞానం, సేవాభావం, సహనభూతితో కూడిన ఆయన వైద్య సేవలు వేలాది మంది జీవితాల్లో ఆశాజ్యోతి నింపాయని ప్రశంసించారు. ప్రధాని నరేంద్ర మోదీ నాయకత్వంలో



పద్మ పురస్కారాలకు కొత్త గుర్తింపు లభించిందని అమిత్ షా పేర్కొన్నారు. కీర్తి, ప్రచారానికి దూరంగా సమాజ సేవను ధ్యేయంగా చేసుకుని పనిచేసే మౌన సాధకులు, కర్మయోగులకు ఈ పురస్కారాలు దక్కుతున్నాయని తెలిపారు. డా. నోరి రోగి సంక్షేమం కోసం చూపుతున్న అంకితభావం

వ్యక్తిగత విజయాన్ని మించి దేశసేవకు ప్రతీకగా నిలుస్తుందని హోంమంత్రి అభిప్రాయపడ్డారు. పరోపకార మహిమను వివరిస్తూ సంస్కృత శ్లోకాన్ని ప్రస్తావించిన ఆయన, డా. నోరి సంపూర్ణ ఆరోగ్యంతో మరెన్నో సందర్భాలు సమాజానికి తన అమూల్యమైన వైద్య సేవలు అందించాలని ఆకాంక్షించారు.

# ఇందిరమ్మ టవర్స్ కు టెండర్ ప్రారంభం

హైదరాబాద్, జూలై 31: పేదలకు మెరుగైన వసతులు కల్పించేలా ప్రతిష్ఠాత్మకంగా చేపట్టిన 'ఇందిరమ్మ టవర్స్' నిర్మాణాలకు ఆగస్టు చివరి వారంలో శ్రీకారం చుట్టినప్పట్లు రాష్ట్ర రెవెన్యూ, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి వెల్లడించారు. త్వరలోనే ఇందిరమ్మ టవర్స్ టెండర్ ప్రక్రియను ప్రారంభించనున్నట్లు తెలిపారు. శుక్రవారం ఆయన విలేజరులతో మాట్లాడుతూ.. తొలి విడతలో 16 అసెంబ్లీ నియోజకవర్గాల్లో ఈ ఇళ్ల నిర్మాణం చేపట్టనుండగా, మరో 4 నియోజకవర్గాల్లో స్థలాల గుర్తింపు ప్రక్రియ పూర్తయిందని చెప్పారు. లక్ష ఇందిరమ్మ ఇళ్ల నిర్మాణమే తమ ప్రభుత్వ లక్ష్యమని పునరుద్ఘాటించారు. ఈ ఇళ్ల కోసం దరఖాస్తు చేసుకోవడానికి ఆగస్టు 10వ తేదీ తుది గడువు అని, ఆ తర్వాత ఎలాంటి దరఖాస్తులు స్వీకరించబోమన్నారు. ఆధారితో పాటు ఓటర్ ఐడీ, డ్రెవింగ్ లైసెన్స్, బ్యాంక్ పాస్ బుక్ వంటి ప్రుపవత్తాలు చెల్లుబాటు అవుతాయని తెలిపారు. ఒకవేళ ఇల్లు కేటాయించని చక్కులో దరఖాస్తుదారులు చిల్లించిన రూ. 10 వేల ఈఎంఓ మొత్తాన్ని 100 శాతం రిఫండ్ చేస్తామని స్పష్టం చేశారు. యూపీఐ లేదా నెట్ బ్యాంకింగ్ ద్వారా చెల్లించినట్లయితే నేరుగా అదే ఖాతాకు నగదు జమ అవుతుందని వివరించారు. ఈ ఫ్లాట్ల మార్కెట్ విలువ రూ. 40 లక్షల నుంచి రూ. 60 లక్షల వరకు ఉ

ంటుందని, లబ్ధిదారుల పేరుపై 20 నుంచి 22 గజాల అన్ డివైడెడ్ ప్లెన్ సు పూర్తిగా ఉచితంగా రిజిస్ట్రేషన్ చేసేస్తామని వెల్లడించారు. ఫలకనుమా ప్యాలెస్ సమీపంలోనూ ఇందిరమ్మ టవర్స్ నిర్మాణం చేపడతామని, అభివృద్ధి చెందిన ప్రాంతాల్లో పేదలకు గౌరవప్రదమైన నివాసాలు కల్పించడమే ప్రభుత్వ ధ్యేయమని పొంగులేటి పేర్కొన్నారు.

**గోదావరి వరద ఉద్ధతి.. ముందస్తు చర్యలకు మంత్రి పొంగులేటి ఆదేశాలు**

భారీ వర్షాల కారణంగా భద్రాచలం వద్ద గోదావరి నదికి వరద ఉద్ధతి పెరుగుతున్న నేపథ్యంలో, పరివాహక ప్రాంతాల ప్రజల భద్రత కోసం అన్ని ముందస్తు చర్యలు చేపట్టాలని మంత్రి పొంగులేటి శ్రీనివాస్ రెడ్డి అధికారులను ఆదేశించారు. ఖమ్మం జిల్లా కలెక్టర్ డి.ఎస్. దివాకరతో టెలిఫోన్ లో మాట్లాడి వరద పరిస్థితిని ఎప్పటికప్పుడు సమీక్షించారు. భద్రాచలం వద్ద గోదావరి నీటిమట్టం వేగంగా పెరుగుతుండటంతో రెండో ప్రమాద హెచ్చరిక జారీ చేసినట్లు కలెక్టర్ మంత్రికి వివరించారు. ఎగువ నుంచి భారీగా వరద వచ్చి చేరుతుండటంతో నీటిమట్టం 48 అడుగులకు చేరిందని, 11,44,507 క్యూసెక్కుల నీటిని దిగువకు విడుదల చేస్తున్నట్లు తెలిపారు. ఈ నేపథ్యంలో లోతట్లు

- ఆగస్టు చివరి వారంలో పనులకు శ్రీకారం
- మంత్రి పొంగులేటి శ్రీనివాస్
- తొలి విడతలో 16 నియోజకవర్గాల్లో ఇళ్ల నిర్మాణం..
- లబ్ధిదారులకు 20-22 గజాల ఉచిత రిజిస్ట్రేషన్
- భద్రాచలం వద్ద గోదావరి వరద ఉద్ధతిపై మంత్రి సమీక్ష

ప్రాంతాల ప్రజలను అప్రమత్తం చేయాలని, అవసరమైతే సురక్షిత ప్రాంతాలకు తరలించాలని మంత్రి ఆదేశించారు. పునరావాస కేంద్రాల్లో తాగునీరు, ఆహారం, వైద్యం, విద్యుత్ వంటి అన్ని మౌలిక వసతులు కల్పించాలని, రెవెన్యూ, పోలీసు, ఎన్ డిఆర్ఎఫ్, ఎన్ డిఆర్ఎఫ్ బృందాలు సమన్వయంతో పనిచేసి ప్రాణనష్టం జరగకుండా తగిన జాగ్రత్తలు తీసుకోవాలని స్పష్టం చేశారు. వదంతులను సమృద్ధిగా ప్రజలు అధికారుల సూచనలు పాటించాలని విజ్ఞప్తి చేశారు.



# తెలుగు రాష్ట్రాల్లో సీబీఐ సోదాలు

రూ.105 కోట్ల బ్యాంకు రుణం ఎగ్గొట్టిన కేసులో తనిఖీలు

హైదరాబాద్ సహా 10 ప్రాంతాల్లో ఏకకాల దాడులు

హైదరాబాద్, జూలై 31: తెలుగు రాష్ట్రాల్లో కేంద్ర దర్యాప్తు సంస్థ (సీబీఐ) అధికారులు గురువారం విస్తృత సోదాలు నిర్వహించారు. రూ.105 కోట్ల బ్యాంకు రుణం ఎగ్గొట్టిన కేసుకు సంబంధించి ఎన్ సీఎస్ షుగర్స్ లిమిటెడ్ కంపెనీతో పాటు ఆ సంస్థ డైరెక్టర్లకు చెందిన నివాసాలు, కార్యాలయాల్లో ఏకకాలంలో తనిఖీలు చేపట్టారు. హైదరాబాద్, విజయనగరం, కాకినాడతో పాటు మొత్తం 10 ప్రాంతాల్లో ఈ సోదాలు కొనసాగాయి. సీబీఐ వివరాల ప్రకారం.. చెన్నైలోని పంజాబ్ నేషనల్ బ్యాంక్ నుంచి రూ.105 కోట్ల రుణాన్ని పొందిన ఎన్ సీఎస్ షుగర్స్ సంస్థ, అనంతరం రుణాన్ని తిరిగి చెల్లించకుండా ఎగ్గొట్టినట్లు ఆరోపణలు ఉన్నాయి. రుణాల మంజూరుకు నకిలీ పత్రాలను అసలైనవిగా చూపించి బ్యాంకును మోసం చేసినట్లు దర్యాప్తులో గుర్తించిన అధికారులు కేసు నమోదు చేసి సోదాలు చేపట్టారు. తనిఖీల సందర్భంగా కీలక పత్రాలు, ఆర్థిక లావాదేవీలకు సంబంధించిన డిజిటల్ ఆధారాలను సీబీఐ అధికారులు స్వాధీనం చేసుకున్నట్లు సమాచారం. స్వాధీనం చేసుకున్న ఆధారాల ఆధారంగా కేసు దర్యాప్తును మరింత వేగవంతం చేయనున్నట్లు అధికారులు తెలిపారు.

# అయోధ్య విరాళాల చోరీ వ్యవహారం

పార్లమెంట్ ముందు ఎంపీల మార్క్ విన్యాసం



న్యూఢిల్లీ, జూలై 31: అయోధ్యలోని రామమందిరంలో విరాళాల చోరీపై ప్రతిపక్ష ఎంపీలు వినూత్నంగా నిరసన తెలిపారు. శుక్రవారం పార్లమెంట్ ఆవరణలో ఒక వీధి నాటకాన్ని ప్రదర్శించారు. బీహార్ లోని హుర్నాయా కాంగ్రెస్ ఎంపీ వప్పు యాదవ్ ఒక హిందూ సన్యాసి వేషంలో కనిపించారు. సమాజ్ వాదీ పార్టీ మహిళా ఎంపీ ఒక భక్తురాలి పాత్రను పోషించారు. ఆ భక్తురాలు గుడి పేరు మీద డబ్బు సమర్పించగా, ఆ సన్యాసి 'దొంగతనం మా రక్తంలోనే ఉంది' అని చెబుతూ ఆ విరాళాన్ని తన జేబులో వేసుకున్నారు. కాగా, లోక్ సభలో ప్రతిపక్ష నేత రాహుల్ గాంధీ కూడా ఈ ప్రదర్శనలో పాల్గొన్నారు. నిరసన ప్రదేశంలో ఉంచిన విరాళాల పెట్టెలో ప్రతికాత్మక కానుకగా ఆయన డబ్బులు వేశారు. కొందరు ఎంపీలు కూడా విరాళాలు సమర్పించారు. ఆ తర్వాత యాదవ్ పాత్ర ఎంపీ ఆ విరాళాల పెట్టెను తీసుకుని నడుచుకుంటూ వెళ్ళిపోతారు. అక్కడ గుమికూడిన ప్రతిపక్ష ఎంపీలు హర్షధ్వనాలు, నవ్వులతో హోరెత్తించారు. కానుకలు, అధికారాన్ని అపహరించారంటూ కేంద్రంలోని బీజేపీ ప్రభుత్వానికి వ్యతిరేకంగా నివాదాలు చేశారు. మరోవైపు సీట్ వివాదంపై సీజేపీ నేతృత్వంలో జంతరీమంతరీ వద్ద నిరసన తెలుపుతున్న విద్యార్థులపై బలప్రయోగంపైనా ప్రతిపక్ష ఎంపీలు నిరసన తెలిపారు. 'కేంద్ర హోంమంత్రి అమిత్ షా సభకు ఎందుకు రావడం లేదు? ఈ ఆదేశం ఎవరు ఇచ్చారు?' అని రాసి ఉన్న పెద్ద బ్యానర్ ను ప్రదర్శించారు.

# హైద్రా కమిషనర్ రంగనాథ్ బదిలీకి హైకోర్టు ఆదేశం

కోర్టు ఉత్తర్వుల ఉల్లంఘన స్పష్టమని వ్యాఖ్య..

కొత్త అధికారిని నియమించాలని సీఎస్ కు సూచన

హైదరాబాద్, జూలై 31: హైద్రా-శాంతా శ్రీరాం కన్స్ట్రక్షన్ కంపెనీకి సంబంధించిన లోతుకుంట భూముల వివాదంలో తెలంగాణ హైకోర్టు కీలక ఉత్తర్వులు జారీ చేసింది. కోర్టు ఆదేశాలను ఉల్లంఘించినట్లు తేలిన నేపథ్యంలో హైద్రా కమిషనర్ రంగనాథ్ ను వీలైనంత త్వరగా బదిలీ చేసి, ఆయన స్థానంలో మరో అధికారిని నియమించాలని రాష్ట్ర ప్రభుత్వ ప్రధాన కార్యదర్శి (సీఎస్) కు సూచించింది. లోతుకుంట భూముల వ్యవహారంపై విచారణ సందర్భంగా హైద్రా కమిషనర్ కోర్టు ఉత్తర్వులను ఉల్లంఘించినట్లు స్పష్టంగా కనిపిస్తోందని హైకోర్టు తన ఉత్తర్వుల్లో పేర్కొంది. వివాదాస్పద ఆస్తిలోకి యంత్రాలు, సిబ్బందితో ప్రవేశించడం చట్టవిరుద్ధమని వ్యాఖ్యానించింది. ఈ సందర్భంగా సుప్రీంకోర్టు ఇచ్చిన టాటా మోహన్ రావు కేసు తీర్పును హైకోర్టు ప్రస్తావించింది. చట్టపాలనకు విరుద్ధంగా అధికారులు వ్యవహరించారని, వ్యక్తుల ఆధిపత్యం పెరిగితే ప్రజాస్వామ్య వ్యవస్థకి ముప్పు వాటిల్లే ప్రమాదం ఉందని స్పష్టం చేసింది. ఈ నేపథ్యంలో హైద్రా కమిషనర్ ను తక్షణమే బదిలీ చేసి, కొత్త అధికారిని నియమించేలా చర్యలు తీసుకోవాలని రాష్ట్ర ప్రభుత్వాన్ని హైకోర్టు ఆదేశించింది.



## సంపాదకీయం

పార్లమెంటును సాగనివ్వని  
లాల్ ఛార్జ్, పల్లెట్ గన్స్!

పార్లమెంట్ సజావుగా సాగడం లేదు. వారం దాటినా కార్యక్రమాలు చేపట్టలేక పోయారు. కేవలం పేపర్ లీక్ బిల్లు మాత్రం ఆమోదం పొందింది. ఇక అనేకానేక సమస్యలు ఉన్నా వాటిపై చర్చ సాగుతుందన్న సమ్మతం లేదు. ఎందుకంటే గతంలోనూ ఇలాగే సాగింది. గత పార్లమెంట్ రికార్డును పరిశీలిస్తే ఇదే కనిపిస్తుంది. విపక్షాలు కేవలం ఆందోళనలతో పార్లమెంటును స్తంభింప చేస్తున్నారు. పార్లమెంట్ లో లాల్ ఛార్జ్ పై చర్చకు పట్టుబట్టడం ద్వారా తమ మొండి వైఖరిని కనబరుస్తున్నారు. పార్లమెంట్ బయటూ ప్రకారంతో ప్రదర్శనలు చేస్తున్నారు. విద్యార్థులపై లాల్ ఛార్జ్, పల్లెట్ గన్స్ వాడడంపై నిలదీస్తున్నారు. అమిత్ షా క్షమాపణలు చెప్పాలని డిమాండ్ చేస్తుండడంతో సభ సాగడం లేదు. ఇలా ఉభయసభలు రోజూ వాయిదా పడుతూనే ఉన్నాయి. జంతర్ మంతర్ వద్ద విద్యార్థుల ఆందోళనలపై పోలీసులు జరిపిన లాల్ ఛార్జ్, టీయర్ గ్యాస్ ప్రయోగం ఇప్పుడు తీవ్ర చర్చనీయాంశంగా మారింది. చట్టాన్ని కాపాడాల్సిన పోలీసులే బలప్రయోగానికి దిగడంపై ప్రతిపక్ష పార్టీలు హక్కులు హక్కులు తీవ్ర ఆభ్యంతరం వ్యక్తం చేస్తున్నాయి. అయితే జంతర్ మంతర్ ఘటనలో పలుఉపర పోలీసులు కూడా తీవ్రంగా గాయపడ్డారు. కొందరి తలలు పగిలాయి. ఎందరో రక్తమోదారు. దీనిపై ఎవ్వరూ మాట్లాడడం లేదని ఆయో కుటుంబాలు వాపోతున్నాయి. ఇదంతా ఒక ఎత్తయితే పోలీసులు రెండురకాల ఒత్తిళ్లను ఎదుర్కొంటుంటారు. ఆందోళనలను అణచివేయడంతో పాటు, తమతమ తాము కాపాడుకుంటూ, హైఅధికారులను కాపాడాలి. ఈ సందర్భంగా వారు విధిలేని సమయంలో లాల్ ఛార్జ్ కు పాల్పడాల్సి వస్తుంది. ఇకపోతే అనేక సందర్భాల్లో అతిగా కూడా వ్యవహరించిన సంఘటనలు ఉన్నాయి. భారతీయ నాగరిక్ సురక్ష సంహిత ప్రకారం ఎలాంటి గుంపునైనా చెదరగొట్టడానికి నోటీసులు ఇచ్చిన తర్వాతే బలప్రయోగం చేయాలి. మానవ హక్కులు కమిషన్ నిబంధనల ప్రకారం కొన్సెలింగ్, హెచ్చరికల తర్వాతే అత్యల్ప బలాన్ని ఉపయోగించాలి. రాజ్యాంగం పౌరులకు కల్పించిన ప్రాథమిక హక్కులను క్షేత్రస్థాయిలో పోలీసులు పూర్తిగా కాలరాస్తున్నారు. అరెస్టు సమయంలో పాటించాల్సిన చట్టబద్ధమైన పక్రియలు కేవలం కాగితాలకే పరిమితమవుతున్నాయి. అరెస్టు నిబంధనలు ఎల్లప్పుడూ పాటిస్తున్నామని కేవలం 41 శాతం మంది పోలీసులు మాత్రమే అంగీకరిస్తున్నారు. అరెస్టు చేసిన వ్యక్తులకు కారణాలు చెప్పడం, వైద్య పరీక్షలు నిర్వహించడం వంటివి సరిగా జరగడం లేదు. నిందితులు తమ న్యాయవాదిని సంప్రదించే హక్కును శాశ్వతంగా రద్దు చేయాలని 20 శాతం మంది పోలీసులు వాదిస్తున్నారు. లాల్ ఛార్జ్ లు, హింసాత్మక సంఘటనల్లో గాయపడిన పౌరుల లెక్కల విషయంలో అధికారిక గణాంకాలు వాస్తవాలకు దూరంగా ఉన్నాయి.

మానవ హక్కుల ఉల్లంఘనలు, కష్టదీ మరణాల వివరాల సేకరణలో మన డేటా వ్యవస్థ విఫల మవుతోంది. పోలీస్ వ్యవస్థలో సమూల సంస్కరణలు తేకపోతే ప్రజాస్వామ్య వ్యవస్థకే ముప్పు వాటిల్లే ప్రమాదం ఉంది. పౌరుల హక్కుల రక్షణతో పాటు చట్ట పాలన సక్రమంగా సాగేలా చూడటమే ప్రజాస్వామ్యానికి శ్రీరామరక్ష. ఒత్తిళ్లకు తోడ్పొంది ఆక్రమ మార్గాలను ఎంచుకోవడం పోలీసు వ్యవస్థకే తీవ్ర నష్టం కలిగిస్తుంది. పోలీసులు చట్టానికి లోబడి పనిచేసేలా ఉన్నతాధికారులు, ప్రభుత్వం తగిన చర్యలు తీసుకోవాల్సిన అవసరం ఉంది. శిక్షణ సమయంలో మానవ హక్కుల పట్ల అవగాహన పెంచడం ద్వారానే పౌర హక్కుల పరిరక్షణ సాధ్యమవుతుంది. కానీ స్టేట్స్ ఆఫ్ పోలీసింగ్ ఇన్ ఇండియా 2025 నేర్పేలో వెల్లడైన నిజాలు అందరినీ దిగ్భ్రాంతికి గురిచేస్తున్నాయి. 17 రాష్ట్రాల్లోని 8,276 మంది పోలీసుల అభిప్రాయాలను సేకరించగా విస్తృతపోయే విషయాలు బయటపడ్డాయి. పోలీసు శాఖలో పనిచేస్తున్న ఉద్యోగుల్లో ఎక్కువ మంది తమ చర్యలపై ఎలాంటి విచారణ ఉండకూడదని భావిస్తున్నారు. ఈ సర్వేలో వెల్లడైన గణాంకాలు దేశంలో పోలీసుల చెబుతున్నాయి. శాంతిభద్రతల పరిరక్షణ పేరుతో అమాయకులు సైతం పోలీసుల ఆగదాలకు బలవుతున్నారు. నిందితులపై తీవ్రంగా విరుచుకుపడటానికి ప్రజల ఒత్తిడే ప్రధాన కారణమని మూడింట రెండు వంతుల మంది పోలీసులు చెబుతున్నారు. నేరాల నియంత్రణకు అసాంఘిక శక్తుల ముందస్తు అరెస్టులు చాలా ఉపయోగపడతాయని 48 శాతం మంది స్పష్టం చేశారు. నిర్బంధాల కోసం ప్రత్యేక పోలీసు బృందాలను ఏర్పాటు చేయాలని 43 శాతం మంది కోరుతున్నారు. 2024 రైతు ఆందోళనలు, మణిపూర్ నిరసనల్లో పదుల సంఖ్యలో విద్యార్థులు గాయపడినా ఎన్ సెఆర్ టీ రికార్డుల్లో కేవలం ఇద్దరేనని చూపించారు. ఈ క్రమంలో ఆందోళనల సమయంలో పోలీసుల తీరును విమర్శించే వారు, వాటిని ఎలా కంట్రోల్ చేయాలో చెప్పాలి ఉంది. పోలీసులకు సరైన దిశానిర్దేశం చేయాలి.

## విద్యార్థుల ముసుగులో అసాంఘిక శక్తుల దాడి

- మా సంగతేంటంటూ పోలీసుల కుటుంబాల ఆవేదన
- తమకు న్యాయం చేయాలని పలువురు డిమాండ్

**న్యూఢిల్లీ, జూలై 31:** ఢిల్లీలోని జంతర్ మంతర్ వద్ద ఇటీవల జరిగిన విద్యార్థుల నిరసనల సమయంలో తీవ్రంగా గాయపడిన ఢిల్లీ పోలీసు సిబ్బంది కుటుంబాలు న్యాయం కోసం ముందుకు వచ్చాయి. విధి నిర్వహణలో ఉన్న పోలీసులపై ఆందోళనకారులు రాళ్లు రువ్వడంతో పాటు చెప్పులతో దాడి చేశారని వారు ఆరోపించారు. దేశ రాజధానిలో జరిగిన ఈ ఘర్షణల్లో ఎంతో మంది పోలీసులు గాయపడినా, కేవలం ఒక వైపు మాత్రమే ప్రచారం జరుగుతోందని, తమ ఆవేదనను ఎవరూ పట్టించుకోవడం లేదని ఆయో కుటుంబాలు వాపోయాయి. శుక్రవారం మీడియా ముందుకు వచ్చిన గాయపడిన పోలీసుల భార్యలు, కుమారులు, కుమార్తెలు నాటి భయానక ఘటనలను కన్నీటిపర్యంతమవుతూ గుర్తుచేసుకున్నారు. ఆందోళనల్లో విద్యార్థుల ముసుగులో అసాంఘిక, సంఘ విధిహీన శక్తులు చొరబడి మనుషులపైకి ఉసిగొలిపాయని వారు ఆరోపించారు. ఈ సందర్భంగా ఓ ఏసీపీ కుమారుడు మాట్లాడుతూ.. తన తండ్రి తలకు తీవ్ర గాయమై నాలుగు కుట్లు పడ్డాయని, యూనిఫామ్ మొత్తం రక్తంతో తడిసిపోయిందని ఆవేదన వ్యక్తం చేశారు. నేటిలో మెర్సెస్ కమాండోగా పనిచేసి, ప్రస్తుతం ఢిల్లీ



పోలీసు విభాగంలో ఎన్నెగా సేవలందిస్తున్న తన తండ్రిని ఆందోళనకారులు ఈడ్చుకెళ్లి దాడి చేశారని, దాదాపు నాలుగు గంటల పాటు ఆయన స్పృహ కోల్పోయారని మరో కుమార్తె తెలిపారు. సోషల్ మీడియాలో తమ తండ్రినే నేరస్థుడిగా చిత్రీకరిస్తుండటంతో న్యాయం కోసం తాము సుప్రీంకోర్టును ఆశ్రయించాల్సి వచ్చిందని వెల్లడించారు. 33 ఏళ్లుగా శాఖలో సేవలందిస్తున్న తన

భర్తను కూడా రాళ్లు, చెప్పులతో విచక్షణారహితంగా కొట్టారని, ఆయన హెల్మెట్ సైతం పగిలిపోయిందని మరో ఏఎస్ఐ భార్య సీమ కంటతడి పెట్టారు. ప్రజల రక్షణ కోసం ప్రాణాలకు తెగించి పనిచేస్తున్న పోలీసులపై ఈ తరహా దాడులను సహించరాదని, దాడికి పాల్పడిన వారిపై చట్టపరమైన కఠిన చర్యలు తీసుకోవాలని బాధిత కుటుంబాలు డిమాండ్ చేశాయి.

## ప్రధాని మోడీ వీడియో మార్పింగ్

**మెటా ఇండియా హెడ్ పై హైదరాబాద్ సైబర్ క్రైమ్ పోలీసుల కేసు**

**హైదరాబాద్:** భారత ప్రభుత్వం, ప్రముఖ సోషల్ మీడియా దిగ్గజం 'మెటా' మధ్య వివాదం మరింత ముదిరింది. ప్రధాని నరేంద్ర మోడీకి సంబంధించిన ఓ వీడియోను ఆఫ్ఘిషియల్ ఇంటెలిజెన్స్ (ఏఐ) సాంకేతికతతో మార్పింగ్ చేసి సోషల్ మీడియాలో వ్యాప్తి చేశారన్న ఆరోపణలపై హైదరాబాద్ సైబర్ క్రైమ్ పోలీసులు కేసు నమోదు చేశారు. మెటా ఇండియా హెడ్ అరున్ శ్రీనివాస్ తో పాటు పలువురు సోషల్ మీడియా యాజ్ఞులపై ఈ కేసులు నమోదయ్యాయి. కేంద్ర మంత్రిత్వ శాఖ గురువారం మెటాకు మరోసారి నోటీసులు జారీ చేసిన నేపథ్యంలో, హైదరాబాద్ పోలీసులు ఈ చర్యలు తీసుకోవడం ప్రధాన్యత సంతరించుకుంది. సీజేపీ నిరసన సమయంలో ప్రధాని మోడీ పేర్ చేసిన అసలు వీడియోను

కొందరు ఏఐ సహాయంతో ఎడిట్ చేసి తప్పుదోవ పట్టించేలా ప్రచారం చేశారని పోలీసులు తెలిపారు. మెటా యాజమాన్యంలోని ఫేస్ బుక్, ఇన్ స్టాగ్రామ్ లలో ఈ డీవీఫేక్ వీడియోలు వైరల్ అయినట్లు విచారణలో తేలింది. ఈ విజావల్లో ప్రజలను తీవ్రంగా తప్పుదోవ పట్టించేలా ఉన్నాయని, నూతన భారతీయ న్యాయ సంహిత (బీఎన్ఎస్), ఇన్ఫర్మేషన్ టెక్నాలజీ (ఐటీ) చట్ట నిబంధనలను ఉల్లంఘిస్తున్నాయని దర్యాప్తు సంస్థలు వెల్లడించాయి. ఈ డీవీఫేక్ వీడియోలను ఎవరు సృష్టించారు, సోషల్ మీడియాలో ఇవి ఎలా విస్తృతంగా వ్యాపించాయి, ఫ్లాట్ ఫామ్ ల వద్ద ఉన్న భద్రతా చర్యలు వీటిని అడ్డుకోవడంలో ఎందుకు విఫలమయ్యాయి అనే కోణంలో సైబర్ క్రైమ్ పోలీసులు సమగ్ర విచారణ జరుపుతున్నారు. వీటిని రూపొందించి పేర్ చేసిన ప్రతి ఒక్కరి పాత్రపై ఆరా తీస్తున్నారు. ఇటీవలే హైదరాబాద్ సైబర్ క్రైమ్ పోలీసులు మెటా ప్రతినిధులను పిలిపించి,



ఫ్లాట్ ఫామ్ లోని నకిలీ ప్రకటనలు, మార్పింగ్ కంటెంట్ ను తొలగించే ప్రక్రియపై వివరణ కోరారు. దీనిపై స్పందించిన మెటా ప్రతినిధులు అధికారుల ముందు హాజరై తమ కంటెంట్ మోడరేషన్ విధానాలను సమర్పించారు. ప్రస్తుతం ఈ విచారణ ప్రాథమిక దశలోనే ఉందని, డిజిటల్ ఆధారాల ప్రకారమే దర్యాప్తు జరుపుతామని, పూర్తి విచారణ తర్వాతే తదుపరి చర్యలు ఉంటాయని పోలీసులు స్పష్టం చేశారు.

విదేశీ విద్యార్థులపై  
ఫీజుల పిడుగు

**ఓపీవీ వీసాపై లక్ష డాలర్ల ఫీజుకు ట్రంప్ సర్కారు కసరత్తు**

**న్యూయార్క్, జూలై 31:** అమెరికాలో చదువుతున్న అంతర్జాతీయ విద్యార్థులకు ట్రంప్ ప్రభుత్వం భారీ షాక్ ఇచ్చే దిశగా అడుగులు వేస్తోంది. అమెరికా విశ్వవిద్యాలయాల్లో విద్య పూర్తి చేసిన తర్వాత అక్కడే ఉద్యోగం చేయాలనుకునే విదేశీ విద్యార్థులపై లక్ష డాలర్ల వరకు ఫీజు విధించే ప్రతిపాదనను పరిశీలిస్తున్నట్లు సమాచారం. వాల్ స్ట్రీట్ జర్నల్ కథనం ప్రకారం, హెచ్-1బీ వీసాదారులపై లక్ష డాలర్ల ఫీజు విధించే ప్రతిపాదనకు అమెరికా కోర్టు అనుమతి ఇవ్వకపోవడంతో, ఇప్పుడు ఓపీవీ వీసా విధానంపై దృష్టి సారించినట్లు తెలుస్తోంది. విద్యార్థి వీసా (ఎఫ్-1) అనంతరం ఉద్యోగ అనుభవం కింద అమెరికాలో ఉద్యోగాలు చేస్తున్నారని, అధిక ఫీజు వసూలు చేసే అంశాన్ని అమెరికా హోంలాండ్ సెక్యూరిటీ శాఖ పరిశీలిస్తున్నట్లు కథనంలో పేర్కొన్నారు. ఓపీవీ కార్యక్రమం ద్వారా విదేశీ విద్యార్థులు తమ విద్య పూర్తయిన అనంతరం అమెరికాలో గరిష్టంగా మూడు సంవత్సరాల వరకు ఉద్యోగం చేసే అవకాశం ఉంటుంది. ముఖ్యంగా సైన్స్, టెక్నాలజీ, ఇంజనీరింగ్, గణితం కోర్సులు పూర్తిచేసిన విద్యార్థులు ఈ సౌకర్యాన్ని విస్తృతంగా వినియోగిస్తున్నారు. 2024 నాటి అధికారిక గణాంకాల ప్రకారం, సుమారు 4.19 లక్షల మంది విదేశీ విద్యార్థులు ఓపీవీ కార్యక్రమం కింద అమెరికాలో ఉద్యోగాలు చేస్తున్నారు. కొత్త ప్రతిపాదన అమల్లోకి వస్తే వేలాది మంది అంతర్జాతీయ విద్యార్థులపై అదనపు ఆర్థిక భారం పడే అవకాశం ఉందని విశ్లేషకులు భావిస్తున్నారు. ఇప్పటికే హెచ్-1బీ వీసాదారులపై భారీ ఫీజు ప్రతిపాదనను అమెరికాలోని ప్రముఖ టెక్నాలజీ సంస్థలు వ్యతిరేకించాయి. అమెరికా విశ్వవిద్యాలయాల నుంచి పట్టభద్రులైన విదేశీ విద్యార్థులకు ఈ సంస్థలే అధిక సంఖ్యలో ఉద్యోగ అవకాశాలు కల్పిస్తున్న నేపథ్యంలో, తాజా ప్రతిపాదనపై కూడా కార్పొరేట్ వర్గాల నుంచి వ్యతిరేకత వ్యక్తమయ్యే అవకాశాలు కనిపిస్తున్నాయి. అయితే, లక్ష డాలర్ల ఫీజు ప్రతిపాదనపై ట్రంప్ ప్రభుత్వం ఇప్పటివరకు అధికారిక ప్రకటన చేయలేదు. ప్రస్తుతం ఈ అంశం విధానపరమైన పరిశీలన దశలో ఉన్నట్లు సమాచారం.

## సెప్టెంబర్ లో బ్రిక్స్ శిఖరాగ్ర సదస్సు

- భారత్ ఆతిథ్యంలో సమావేశాలు.. జనీవ్ లో హాజరుపై ఆసక్తి
- గల్యాన్స్ ఘటన తర్వాత తొలి భారత పర్యటనకు అవకాశం.. అధికారిక ప్రకటన కోసం ఎదురుచూపులు

**న్యూఢిల్లీ, జూలై 31:** భారత్ ఆతిథ్యంలో సెప్టెంబర్ 12, 13 తేదీల్లో న్యూఢిల్లీలో జరగనున్న బ్రిక్స్ శిఖరాగ్ర సదస్సు అంతర్జాతీయంగా ప్రధాన్యత సంతరించుకుంది. ఈ సమావేశానికి చైనా అధ్యక్షుడు షీ జిన్ పింగ్ హాజరుండే అవకాశాలు ఉన్నాయని అంతర్జాతీయ వర్గాల్లో చర్చ జరుగుతోంది. అయితే ఆయన భారత పర్యటనపై ఇప్పటివరకు భారత్ లేదా చైనా నుంచి అధికారిక ప్రకటన వెలువడలేదు. బ్రిక్స్ కూటమికి ఈ ఏడాది భారత్ అధ్యక్ష భాగ్యతలు నిర్వహిస్తున్న నేపథ్యంలో సభ్య దేశాధినేతలకు భారత్ ఇప్పటికే అధికారిక ఆహ్వానాలు పంపింది. అందులో భాగంగా చైనా అధ్యక్షుడు షీ జిన్ పింగ్ ను కూడా సదస్సుకు ఆహ్వానించినట్లు సమాచారం.

2020లో గల్యాన్స్ లోయల్ భారత్-చైనా సైన్యాల మధ్య జరిగిన ఘర్షణ అనంతరం ఇరు దేశాల సంబంధాలు తీవ్ర ఉద్రిక్తతలకు గురయ్యాయి. ఆ తర్వాత జిన్ పింగ్ భారత్ కు రాలేదు. ఈ నేపథ్యంలో ఆయన ఈ సమావేశానికి హాజరైతే, గల్యాన్స్ ఘటన తర్వాత చేపట్టే తొలి భారత పర్యటనగా నిలవనుంది. చైనా విదేశాంగ మంత్రిత్వ శాఖ ప్రతినిధి మావో నింగ్ మాట్లాడుతూ, అభివృద్ధి చెందుతున్న దేశాల మధ్య సహకారానికి బ్రిక్స్ కీలక వేదిక అని పేర్కొన్నారు. బ్రిక్స్ కార్యకలాపాలకు చైనా పూర్తి మద్దతు ఇస్తుందని, భారత్ అధ్యక్షతను విజయవంతం చేసేందుకు సహకరిస్తామని తెలిపారు. మరోవైపు, రష్యా అధ్యక్షుడు వ్లాదిమిర్ పుటిన్ కూడా బ్రిక్స్ సదస్సుకు హాజరయ్యే అవకాశముందని క్రెమిన్ ఇప్పటికే వెల్లడించింది. బ్రిక్స్ సభ్యదేశమైన ఇరాన్ కూడా సమావేశంలో పాల్గొనే అవకాశమున్నప్పటికీ, ఏ స్థాయి ప్రతినిధి బృందం వస్తుందన్న విషయంపై స్పష్టత లేదు. అలాగే బంగ్లాదేశ్ ప్రధాని కూడా ప్రధాని నరేంద్ర మోడీ ఆహ్వానం పంపినట్లు సమాచారం. ఈ ఆహ్వానాన్ని పరిశీలిస్తున్నట్లు బంగ్లాదేశ్ విదేశాంగ వర్గాలు తెలిపాయి. బ్రిక్స్ కూటమిలో



తొలుత బ్రెజిల్, రష్యా, భారత్, చైనా, దక్షిణాఫ్రికా సభ్యదేశాలుగా ఉండగా, 2024లో ఈజిప్ట్, ఇథియోపియా, ఇరాన్, యూఎఈ చేరాయి. 2025లో ఇండోనేషియా కూడా సభ్యత్వం పొందడంతో కూటమి మరింత విస్తరించింది. భారత్ అధ్యక్షతన జరుగుతున్న ఈ శిఖరాగ్ర సమావేశంలో ప్రపంచ ఆర్థిక వ్యవస్థ, వాణిజ్యం, పెట్టుబడులు, బహుళపక్షిక సహకారం, గ్లోబల్ సౌత్ దేశాల ప్రయోజనాలకు సంబంధించిన కీలక అంశాలపై చర్చ జరిగే అవకాశం ఉంది. జిన్ పింగ్ హాజరుపై అధికారిక ప్రకటన వెలువడితే, సదస్సుకు మరింత ప్రధాన్యత ఏర్పడనుంది.

## రేషన్ కార్డు ఈకేవైసీ గడువు పెంపు



**ఉద్యమ కెరటం, కెరమెరి:** మండలంలోని రేషన్ కార్డు లబ్ధిదారులకు ప్రభుత్వం ఊరట కల్పించింది. రేషన్ కార్డుల ఈ-కేవైసీ పూర్తి చేసుకునేందుకు గడువును పొడి గించినట్లు పౌరసరఫరాల శాఖ అధికారులు తెలిపారు. ఈ అవకాశాన్ని సద్వినియోగం చేసుకుని మండలంలోని అన్ని గ్రామాల ప్రజలు వీలైనంత త్వరగా తమ ఈకేవైసీ ప్రక్రియను పూర్తి చేసుకోవాలని సూచించారు. అధికారులు తెలిపిన వివరాల ప్రకారం.. రేషన్ దుకాణాల్లో ఏర్పాటు చేసిన ఈపోస్ట్ యంత్రాల ద్వారా ఉచితంగా వేలిముద్రలు నమోదు చేసి ఈకేవైసీ పూర్తి చేసుకోవచ్చని, రేషన్ కార్డు లో పేరున్న ప్రతి సభ్యుడు, చిన్నారులతో సహా, బయోమెట్రిక్ నమోదు తప్పనిసరిగా చేయించుకోవాలని తెలిపారు. ఇందుకోసం ఒరిజినల్ రేషన్ కార్డు, కుటుంబ సభ్యుల ఆధార్ కార్డులు వెంట తీసుకురావాలని సూచించారు. వృద్ధులు, వేలిముద్రలు నమోదు కాని వారికి ఐరిస్ స్కాన్ సదుపాయం కూడా అందుబాటులో ఉందని పేర్కొన్నారు. పెంపొందించిన గడువులేపు ఈకేవైసీ పూర్తి చేయని రేషన్ కార్డులు ఇన్వాక్టివ్ అయ్యే అవకాశం ఉందని హెచ్చరించారు. చివరి నిమిషంలో సాంకేతిక సమస్యలు తలెత్తే అవకాశం ఉన్నందున కెరమెరి మండల ప్రజలు తమ సమీప రేషన్ డీలర్స్కు సంప్రదించి వీలైనంత త్వరగా ప్రక్రియ పూర్తి చేసుకోవాలని అధికారులు విజ్ఞప్తి చేశారు.

## కెరమెరిలో పాలశుద్ధ్య చర్యలు ముమ్మరం



**ఉద్యమ కెరటం, కెరమెరి:** కెరమెరి గ్రామాన్ని పరిశుభ్రంగా, ఆరోగ్యవంతంగా తీర్చిదిద్దే లక్ష్యంతో గ్రామ పంచాయతీ అధ్యక్షులలో పాలశుద్ధ్య కార్యక్రమాలను ముమ్మరం చేశారు. సర్పంచ్ వెంకటే ఆనంద్ రావు, గ్రామ కార్యదర్శి పర్యవేక్షణలో శుక్రవారం గ్రామంలోని పలు కాలనీలు, మార్కెట్ ప్రాంతం, ప్రభుత్వ జిల్లా పరిషత్ పాఠశాల పరిసరాల్లో బ్లీచింగ్ పౌడర్ చల్లి దోమలు, వ్యాధుల నివారణకు చర్యలు చేపట్టారు. గ్రామ పంచాయతీ పాలశుద్ధ్య కార్యకులు నిరంతరం గ్రామ పరిశుభ్రత కోసం శ్రమిస్తుండటంతో ఇప్పటివరకు గ్రామంలో మలేరియా, డెంగీ వంటి ప్రమాదకర వ్యాధులు ప్రబలకుండా నివారించగలిగామని సానికులు ఆనందం వ్యక్తం చేస్తున్నారు. గ్రామంలో పాలశుద్ధ్య కార్యక్రమాలు నిరంతరం కొనసాగి చాలని, ప్రజల ఆరోగ్య పరిరక్షణకు ఇదేవిధంగా ప్రత్యేక చర్యలు చేపట్టాలని గ్రామస్థులు కోరారు. ఈ కార్యక్రమాలపై నిరంతరం పర్యవేక్షణ చేపడుతున్న సర్పంచ్, గ్రామ కార్యదర్శి కృతజ్ఞతలు తెలిపారు.

## ముత్తగూడెం వద్ద బైకును ఢీకొట్టిన కారు

ఇద్దరు మహిళలకు తీవ్ర గాయాలు



**ఉద్యమ కెరటం, సత్తుపల్లి:** ఖమ్మం జిల్లా పెనుబల్లి మండలం ముత్తగూడెం సమీపంలో ఘోర రోడ్డు ప్రమాదం చోటుచేసుకుంది. వేగంగా వచ్చిన ఓ కారు ముందుగా వెళ్తున్న స్కూటీని వెనుక నుంచి బలంగా ఢీకొట్టింది. ప్రమాదం ఢాటికి స్కూటీపై ప్రయాణిస్తున్న ఇద్దరు మహిళలు రోడ్డుపై పడిపోగా, కారు అదుపుతప్పి రోడ్డు పక్కనున్న తుప్పలోకి దూసుకెళ్లింది. ఈ ప్రమాదంలో ఇద్దరు మహిళలకు తీవ్ర గాయాలయ్యాయి. స్థానికులు క్షతగాత్రులను పెనుబల్లి ప్రభుత్వ ఆస్పత్రికి తరలించారు. అక్కడ ప్రాథమిక చికిత్స అనంతరం వారి పరిస్థితి విషమంగా ఉండటంతో మెరుగైన వైద్యం కోసం ఖమ్మంలోని ప్రభుత్వ ఆస్పత్రికి తరలించారు. సమాచారం అందుకున్న పోలీసులు వెంటనే ఘటనా స్థలానికి చేరుకుని ప్రమాదానికి సంబంధించిన వివరాలను సేకరించారు. ఈ ఘటనపై కేసు నమోదు చేసి దర్యాప్తు చేపట్టారు.

## నరసింహారావును పరామర్శించిన మంత్రి తుమ్మల

**ఉద్యమ కెరటం, సత్తుపల్లి:** హైదరాబాద్లోని ఫిలింనగర్ అపోలో ఆస్పత్రిలో చికిత్స పొందుతున్న సత్తుపల్లి నియోజక వర్గానికి చెందిన సీనియర్ నాయకుడు చల్లగుళ్ల నర సింహారావును రాష్ట్ర తుపనాయ శాఖ మంత్రి తుమ్మల నాగేశ్వరరావు శనివారం పరామర్శించారు. ఇటీవల శస్త్ర చికిత్స చేయించుకున్న నరసింహారావు ఆరోగ్య పరిస్థితిని అడిగి తెలుసుకున్నారు. ఆయన త్వరగా కోలుకోవాలని ఆకాంక్షిస్తూ ధైర్యం చెప్పారు. అనంతరం నరసింహారావుకు చికిత్స అందిస్తున్న వైద్యులతో మంత్రి ప్రత్యేకంగా మాట్లాడి ఆరోగ్య పరిస్థితి, అందిస్తున్న వైద్య సేవలపై వివరాలు తెలుసు కున్నారు. మెరుగైన వైద్యం అందించాలని వైద్యులకు సూచించారు.



# ఓటు హక్కు పరిరక్షణే కాంగ్రెస్ ధ్యేయం

- ఆదిలాబాద్ పార్లమెంట్ పరిధిలో 100% ఎస్ఐఆర్ ప్రక్రియ పూర్తి
- మీడియా సమావేశంలో రియాజ్ అహ్మద్

**ఉద్యమ కెరటం, ఆసిఫాబాద్:** ప్రజాస్వామ్యానికి మూలస్తంభమైన ఓటు హక్కును ప్రతీ అర్హుడికి కల్పించడమే కాంగ్రెస్ ప్రభుత్వ ప్రధాన ధ్యేయమని రాష్ట్ర గ్రంథాలయ పరిషత్ చైర్మన్ రియాజ్ అహ్మద్, ఆదిలాబాద్ పార్లమెంట్ ఎస్ఐఆర్ కో-ఆర్డినేటర్ అరెఫల్లి మోహన్ అన్నారు. శుక్రవారం డిసిసి కార్యాలయంలో ఏర్పాటు చేసిన మీడియా సమావేశంలో వారు మాట్లాడుతూ ఆదిలాబాద్ పార్లమెంట్ పరిధిలోని ఏడు అసెంబ్లీ నియోజక వర్గాల్లో ప్రత్యేక ఓటరు జాబితా సవరణ (ఎస్ఐఆర్) ప్రక్రియ దాదాపు 100 శాతం పూర్తయినట్లు ప్రకటించారు. కేంద్రంలోని బీజేపీ ప్రభుత్వం ఎస్ఐఆర్ పేరుతో వ్యతిరేక ఓట్లను తొలగించేందుకు ప్రయత్నిస్తోందని

విమర్శించారు. గతంలో నాలుగు రాష్ట్రాల్లో జరిగిన పరిణామాలే ఇందుకు ఉదాహరణని, అందుకే తెలంగాణలో ప్రతి అర్హుడి ఓటును కాపాడేందుకు కాంగ్రెస్ పార్టీ ఈ ప్రక్రియను సవాలుగా తీసుకుందని స్పష్టం చేశారు. ఎస్ఐఆర్ ప్రక్రియ విజయవంతం కావడానికి శ్రమించిన బి.ఎల్.ఏలు, పోలింగ్ బూత్ అబ్జర్వర్స్, నియోజకవర్గ కో-ఆర్డినేటర్లు మరియు నాయకులకు ఆయన అభినందనలు తెలిపారు.

### అర్హులందరికీ ఓటు హక్కు లభించాలి: ఆత్రం సుగుణ

ఈ సందర్భంగా డిసీసీ అధ్యక్షురాలు ఆత్రం సుగుణ మాట్లాడుతూ రాష్ట్రంలో అర్హులైన ఏ ఒక్క పౌరుడూ ఓటు హక్కు కోల్పోకూడదనేది ఏఐసీసీ తెలంగాణ వ్యవహారాల ఇన్చార్జ్ మీనాక్షి నటరాజన్, ముఖ్యమంత్రి రేవంత్ రెడ్డి, డిసీసీసీ అధ్యక్షుడు మహేష్ కుమార్ గౌడ్ ల స్పష్టమైన లక్ష్యమని తెలిపారు. అందుకే రాష్ట్ర నాయకులు స్వయంగా జిల్లాల్లో పర్యటిస్తూ ఎస్ఐఆర్ ప్రక్రియను నిరంతరం పర్యవేక్షించారని పేర్కొన్నారు.



బూత్ స్థాయి ఏజెంట్లు (బి.ఎల్.ఏలు), పార్టీ కార్యకర్తలు ఇంటింటికీ తిరిగి ప్రజలకు అవగాహన కల్పిస్తూ కొత్త ఓటర్ల నమోదుకు కృషి చేశారని వివరించారు. ఓటరు జాబితాలో ఎలాంటి సమస్యలు ఉన్నా వెంటనే స్థానిక కాంగ్రెస్ నేతలను లేదా బి.ఎల్.ఏలను సంప్రదించాలని కోరారు. ఈ సందర్భంగా ఎమ్మెల్యే దండే విట్టల్ మాట్లాడారు. ఈ కార్యక్రమంలో జిల్లా గ్రంథాలయ సంస్థ చైర్మన్ అనిల్ కుమార్, ఆసిఫాబాద్ నియోజకవర్గ

ఇన్చార్జ్ శ్యాం నాయక్, మాజీ డిసీసీ అధ్యక్షుడు విశ్వప్రసాద్, మాజీ ఎమ్మెల్యే ఆత్రం సక్కు, మార్కెట్ కమిటీ చైర్మన్లు ఇరుకుల మంగ, కూడ్యేత విశ్వనాథ్, డిసీసీ ఉపాధ్యక్షులు భీమ్ రావ్, ప్రధాన కార్యదర్శులు గాదెవేటి మల్లేష్, విజయ్, శోభన్, మున్సిపల్ ఛోర్ లీడర్ అబ్బుల్లా, పట్టణ అధ్యక్షుడు ఇహ్సాన్, మాజీ ఎంపీపీ బాలేష్ గౌడ్ సహా పలు మండలాల అధ్యక్షులు, మార్కెట్ కమిటీ డైరెక్టర్లు, సర్పంచ్లు, కాంగ్రెస్ సీనియర్ నాయకులు పాల్గొన్నారు.

## సదరం శిబిరంలో వైద్య పరీక్షలు పారదర్శకంగా నిర్వహించాలి

- జిల్లా అదనపు కలెక్టర్ (స్థానిక సంస్థలు) యువరాజ్ మర్కాట్

**ఉద్యమ కెరటం, ఆసిఫాబాద్ టౌన్:** జిల్లా కేంద్రంలోని సాధారణ ఆసుపత్రిలో కొనసాగుతున్న సదరం శిబిరంలో వైద్య పరీక్షలను పారదర్శకంగా నిర్వహించాలని జిల్లా అదనపు కలెక్టర్ (స్థానిక సంస్థలు) యువరాజ్ మర్కాట్ అన్నారు. శుక్రవారం జిల్లా కేంద్రంలోని ప్రభుత్వ ఆసుపత్రిలో కొనసాగుతున్న సదరం శిబిరాన్ని ఆకస్మికంగా సందర్శించి రోకో మోటార్ (ఆర్థో పెడిక్) విభాగానికి సంబంధించిన వైకల్స్ నిర్ధారణ ప్రక్రియను పరిశీలించారు. ఈ సందర్భంగా జిల్లా



అదనపు కలెక్టర్ మాట్లాడుతూ వైద్య పరీక్షలు పారదర్శకంగా నిర్వహించాలని తెలిపారు. అర్హత కలిగిన దివ్యాంగులకు యు డి ఐ డి ధృవపత్రాలను త్వరితగతిన

జారీ చేయాలని, దివ్యాంగుల ధృవపత్రాల జారీకి సంబంధించిన ప్రక్రియలో ఎలాంటి పనులు పెండింగ్లో లేకుండా సకాలంలో పూర్తి చేయాలని తెలిపారు. దివ్యాంగులకు ప్రభుత్వ సంక్షేమ పథకాలు, సేవలు సులభంగా అందేలా సంబంధిత అధికారులు సమన్వయంతో పని చేయాలని ఆదేశించారు. శిబిరానికి హాజరైన లబ్ధిదారుల సంఖ్య, దివ్యాంగత్వాన్ని అంచనా వేసే విధానం, వివిధ రకాల వైకల్సాలకు అనుగుణంగా నిర్ధారించే వైకల్స్ శాతం తదితర వివరాలను ఆర్థోపెడిక్ ఆఫీసర్లతో వైద్యుడిని అడిగి తెలుసుకున్నారు. శిబిరంలో వైకల్స్ నిర్ధారణ ప్రక్రియ, వివిధ రకాల వైద్య పరీక్షలను సమర్పవంతంగా చేపట్టాలని తెలిపారు. ఈ కార్యక్రమంలో ఎ.పి.డి. రామకృష్ణ, ప్రభుత్వ ఆసుపత్రి ఉప పర్యవేక్షకులు డా. కృష్ణ, యు డి ఐ డి సిబ్బంది తదితరులు పాల్గొన్నారు.

## రోగులకు మెరుగైన వైద్య సేవలు అందించడమే ప్రభుత్వ లక్ష్యం

- ఎమ్మెల్యే దండే విరల్
- కాగజ్జగర్ ప్రభుత్వ ఆసుపత్రిలో అదనంగా ఐదు డయాలసిస్ బెడ్ల ప్రారంభం

**ఉద్యమ కెరటం, కాగజ్జగర్:** రోగులకు మరింత మెరుగైన వైద్య సేవలు అందించడమే ప్రభుత్వ లక్ష్యమని ఉమ్మడి ఆదిలాబాద్ జిల్లా ఎమ్మెల్యే దండే విరల్ అన్నారు. కాగజ్జగర్ పట్టణంలోని ఎల్లగౌడ్ తోటలో ఉన్న ప్రభుత్వ ఆసుపత్రిలో ఏర్పాటు చేసిన అదనపు ఐదు డయాలసిస్ బెడ్లను సీర్పూర్ ఎమ్మెల్యే పాల్వాయి హరిష్ బాబుతో కలిసి శుక్రవారం ప్రారంభించారు. ఈ సందర్భంగా ఆయన మాట్లాడుతూ ముఖ్యమంత్రి రేవంత్ రెడ్డి నాయకత్వంలోని రాష్ట్ర ప్రభుత్వం ప్రభుత్వ వైద్య రంగాన్ని బలోపేతం చేసేందుకు ప్రత్యేక ప్రాధాన్యత

ఇస్తోందన్నారు. గ్రామీణ ప్రాంత ప్రజలు మెరుగైన చికిత్స కోసం ఇతర జిల్లాలకు వెళ్లాల్సిన అవసరం లేకుండా అన్ని వైద్య సౌకర్యాలను స్థానికంగానే అందుబాటులోకి తీసుకురావడమే ప్రభుత్వ లక్ష్యమని పేర్కొన్నారు. కిడ్నీ వ్యాధులతో బాధపడుతున్న రోగులకు డయాలసిస్ అత్యంత అవసరమైన చికిత్స అని, ఇప్పటివరకు పరిమిత సంఖ్యలో ఉన్న బెడ్ల కారణంగా రోగులు నిరీక్షించాల్సిన పరిస్థితులు ఉండేవని తెలిపారు. అదనంగా ఐదు డయాలసిస్ బెడ్ల అందుబాటులోకి రావడంతో మరింత మంది రోగులకు సకాలంలో చికిత్స అందించేందుకు అవకాశం కలుగు తుందని అన్నారు. ముఖ్యంగా పేద ప్రజలకు ఇది ఎంతో ఉపయోగంగా మారుతుందని తెలిపారు. ఈ



కార్యక్రమంలో వైద్యులు, ఆసుపత్రి సిబ్బంది, స్థానిక ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, ప్రజలు పాల్గొన్నారు.

## ఎస్ఐఆర్ అమలులో నియోజకవర్గానికి జిల్లా రెండో స్థానం

- వేంసూరు మండలానికి ప్రథమ స్థానం
- అధికారులు, బీఎల్ఓలు, బీఎల్ఓల కృషిని అభినందించిన ఎమ్మెల్యే

**ఉద్యమ కెరటం, సత్తుపల్లి:** ప్రత్యేక ఓటరు జాబితా సవరణ (ఎస్ఐఆర్) కార్యక్రమం అమలులో సత్తుపల్లి నియోజకవర్గం ఖమ్మం జిల్లా వ్యాప్తంగా ద్వితీయ స్థానాన్ని దక్కించుకోగా, నియోజకవర్గ పరిధిలోని వేంసూరు మండలం ప్రథమ స్థానంలో నిలిచి విశేష గుర్తింపు పొందింది. ఈ



సందర్భంగా ఎమ్మెల్యే డాక్టర్ మట్లా రాగమయి దయానంద్ మాట్లాడుతూ ఈ విజయం తన నాయకత్వంతో పాటు మండల తహశీల్దార్ సమర్థ

పర్యవేక్షణ, రెవెన్యూ అధికారుల కృషి, బీఎల్ఓలు, బీఎల్ఓలు అంకితభావంతో పనిచేయడంతోనే సాధ్యమైందని పేర్కొన్నారు. అధికారులు, బీఎల్ఓలు, బీఎల్ఓలు సమిష్టిగా పనిచేసి ఎస్ఐఆర్ కార్యక్రమాన్ని విజయవంతం చేశారని అన్నారు. అలాగే సత్తుపల్లి మార్కెట్ కమిటీ చైర్మన్ దోమా ఆనంద్బాబు, వేంసూరు గ్రామ సర్పంచ్ ఎం.డి. పట్నాధిన్ అందించిన సహకారం, ప్రోత్సాహం కూడా కార్యక్రమం విజయవంతం కావడంలో కీలకపాత్ర పోషించిందని కొనియాడారు. ఎస్ఐఆర్ కార్యక్రమం విజయవంతం కావడంతో వేంసూరు, రెవెన్యూ అధికారులు, బీఎల్ఓలు, బీఎల్ఓలు, ప్రజాప్రతినిధులతో పాటు ఓటరు నమోదు ప్రక్రియలో చురుకైన పాల్గొన్న ప్రతి ఓటరికీ అభినందనలు తెలిపారు.

## ఎస్ఐఆర్ ప్రక్రియను పారదర్శకంగా పూర్తి చేయాలి

**ఉద్యమ కెరటం, కాగజ్జగర్:** ఎస్ఐఆర్ ప్రక్రియను పారదర్శకంగా పూర్తి చేయాలని రాష్ట్ర గ్రంథాలయ చైర్మన్ డాక్టర్ రియాజ్, ఉమ్మడి ఆదిలాబాద్ జిల్లా ఎమ్మెల్యే దండే విరల్ అన్నారు. శుక్రవారం కాగజ్జగర్ పట్టణంలోని పోచమ్మ బస్స్టాండ్ క్షేత్రస్థాయిలో పర్యటిస్తూ ఓటరు జాబితా ప్రత్యేక సవరణ ప్రక్రియను పరిశీలించారు. వాడవాడకు, ఇంటింటికీ వెళ్లి బీఎల్ఓలు చేపడుతున్న సర్వే విధానాన్ని, ఓటరు నమోదు, మార్పులు, చేర్పులు, తొలగింపుల ప్రక్రియపై ఆరా తీశారు. ఈ సందర్భంగా వారు మాట్లాడుతూ ఓటరు జాబితాలో అర్హుల పేరు



నమోదయ్యేలా చూడాలని పేర్కొన్నారు. ఎలాంటి తప్పులు, నిర్లక్ష్యానికి తావులేకుండా ఎస్ఐఆర్ ప్రక్రియను పారదర్శకంగా, వేగవంతంగా పూర్తి చేయాలని సంబంధిత అధికారులకు సూచించారు.



ఈ కార్యక్రమంలో మున్సిపల్ కమిషనర్ తిరుపతి గారు, స్థానిక కౌన్సిలర్లు దుర్గం సూరజ్ గారు, మాణిక్యం గారు, బీఎల్ఓలు, బీఎల్ఓలు, సూపర్వైజర్లు తదితరులు పాల్గొన్నారు.

# నిజాయితీ, కర్తవ్యకి నిదర్శనం శ్రీరామ్ సత్యనారాయణ

- శ్రీ సరస్వతి శిశు మందిర్ పాఠశాల అధ్యక్షులు చిలువేరు వెంకటేశ్వర్లు
- ఘనంగా పదవీ విరమణ మహోత్సవం

ఉద్యమ కెరటం, ఆసిఫాబాద్ టౌన్: శ్రీ సరస్వతి శిశు మందిర్ ఉన్నత పాఠశాలలో గత 32 సంవత్సరాలుగా అమూల్యమైన సేవలు అందించిన ఆచార్యులు శ్రీరామ్ సత్యనారాయణ పదవీ విరమణ మహోత్సవం అత్యంత ఘనంగా జరిగింది. పాఠశాల అధ్యక్షులు చిలువేరు వెంకటన్న జ్యోతి ప్రజ్వలన చేసి ఈ కార్యక్రమాన్ని అధికారికంగా ప్రారంభించారు. ఈ సందర్భంగా ప్రస్తుత, పూర్వ ఆచార్యులు, పూర్వ విద్యార్థులు, పూర్వ ప్రధాన ఆచార్యులు మాట్లాడుతూ శ్రీరామ్ సత్యనారాయణ



సేవలను కొనియాడారు. సత్యనారాయణ ఆచార్య నీతికి, నిజాయితీకి, కర్తవ్య నిష్ఠకు నిలువెత్తు నిదర్శనమని అభినందించారు. సమయపాలన, నిరంతర సహనంతో పాఠశాల బాధ్యతలను నిర్వహించారని గుర్తు చేసుకున్నారు. తన మధురమైన తెలుగు పాటలు, కవితలు, పురాణ ఇతిహాసాల బోధన ద్వారా విద్యార్థుల మనస్సులో ప్రత్యేక స్థానాన్ని సంపాదించుకున్నారని తెలిపారు.

పాఠశాలలో విద్యను అందించడమే కాకుండా ఇతర సామాజిక సేవలలో, ఆర్ఎస్ఎస్ సంస్కరణ ఆయన చూపిన అంకితభావం, నిస్వార్థ సేవలు ప్రశంసనీయమని వక్రలు పేర్కొన్నారు. సన్మాన గ్రహీత శ్రీరామ్ సత్యనారాయణ మాట్లాడుతూ ప్రతి విద్యార్థి తన లక్ష్యాన్ని చేరుకోవడానికి పట్టుదల, ఆత్మవిశ్వాసం కలిగి ఉండాలని పిలుపునిచ్చారు. 32 ఏళ్ల బోధనా అనుభవంలో విద్యార్థులతో

పంచుకున్న తీపి గుర్తులలోని మధురానుభూతులను ఆయన పంచుకున్నారు. తాను విద్యార్థులు నేర్పించిన విద్యార్థులు నేడు సమాజంలో ఉన్నత స్థాయిలో, విదేశాలలో సైతం స్థిరపడటం తనకు ఎంతో గర్వకారణంగా ఉందంటూ ఆనందం వ్యక్తం చేశారు. ఈ కార్యక్రమంలో జిల్లా కార్యదర్శి హనుమన్న రాజన్న, అకడమిక్ ఇంచార్జ్ పూదరి సత్యనారాయణ, పాఠశాల ప్రధానాచార్యులు గుండేటి కోటేశ్వరరావు, పూర్వ విద్యార్థి డెప్యూటీ డిఎంహెచ్ఓ సిదానాగిండ్ల, వేణుగోపాల్, నాగుల శ్రీనివాస్, ఎకిరాల శ్రీనివాస్, కల్వారి సంతోష్, జంజిరాల శ్రీనివాస్, కటూర్ సాస్తి, పెండ్యాల సదాశివ్, కిల్లి వెంకట్రావు పాల్గొన్నారు. అలాగే పూర్వ ఆచార్యులు రావుల రామన్న, కిరణ్, బాలేశ్వర్, వెంకటాచారి, ఢిల్లీ విజయ్ కుమార్, పాలక మండలి (అకసం) సభ్యులు, పూర్వ విద్యార్థులు, ఆచార్యులు పాల్గొన్నారు.

# సమగ్ర భూ సర్వేతో రైతులకు దీర్ఘకాలిక ప్రయోజనాలు

ఉద్యమ కెరటం, తాండూర్: ప్రభుత్వం చేపట్టిన సమగ్ర భూ సర్వే కార్యక్రమం ద్వారా రైతులకు దీర్ఘకాలిక ప్రయోజనాలు చేకూరుతాయని తాండూర్ తహశీల్దార్ యు.జ్యోత్స్న అన్నారు. మండలంలోని కొత్తపల్లి గ్రామపంచాయతీ పరిధిలో గల రేపల్లెవాడ గ్రామంలో శుక్రవారం సమగ్ర భూ సర్వేపై అవగాహన సదస్సు నిర్వహించారు. ఈ సందర్భంగా ఆమె మాట్లాడుతూ భూముల కొలతలను ఖచ్చితంగా నమోదు చేయడం ద్వారా భూ రికార్డుల నిర్వహణ పారదర్శకంగా, సులభంగా మారడంతో పాటు భవిష్యత్తులో తలెత్తే భూ వివాదాలకు శాశ్వత పరిష్కారం

లభిస్తుందని పేర్కొన్నారు. ప్రభుత్వం నిర్వహిస్తున్న సమగ్ర భూ సర్వే అవగాహన కార్యక్రమాలను రైతులు, ప్రజలు సద్వినియోగం చేసుకొని సర్వే ప్రక్రియలో పూర్తిస్థాయిలో సహకరించాలని కోరారు. ఈ కార్యక్రమంలో కొత్తపల్లి గ్రామ సర్పంచ్ ఆకుల వెంకటేశ్, ఏడీ శ్రీనివాస్, ఆర్ఐ టి.మురళీధరావు, సర్వేయర్ రామకృష్ణ, పంచాయతీ కార్యదర్శి మెరుగు లక్ష్మణ్, మాజీ ఎంపీపీ సిరంగి శంకర్, వార్డు సభ్యులు, రేపల్లెవాడ గ్రామ రైతులు, ప్రజలు తదితరులు పాల్గొన్నారు.



# ఖాళీ స్థలాలు శుభ్రం చేయకుంటే రూ.10వేల జరిమానా

- మున్సిపల్ చైర్మన్ బండారి అనూప సతీష్

ఉద్యమ కెరటం, ఆదిలాబాద్: పట్టణంలోని విలీన గ్రామ పంచాయతీలు, 49 వార్డుల పరిధిలో ఉన్న ఖాళీ స్థలాల యజమానులు తమ స్థలాలను 15 రోజుల్లోగా శుభ్రం చేసుకోవాలని, లేనిపక్షంలో మున్సిపల్ కౌన్సిల్ ఆదేశాల మేరకు రూ.10వేల వరకు జరిమానా విధించి, ఆ మొత్తాన్ని ప్రాప్తీ ట్యాక్స్ జత చేస్తామని మున్సిపల్ చైర్మన్ బండారి అనూప సతీష్ హెచ్చరించారు. శుక్రవారం వార్డు నం.12 పరిధిలోని న్యూ చూసింగ్ బోర్డ్, భగవతీనగర్ కాలనీలో నిర్వహించిన 'డ్రై డే-డ్రైడే' కార్యక్రమంలో పాల్గొన్నారు. వార్డు కౌన్సిల్ ఆత్రం సాయి, డిఎంహెచ్ఓ డాక్టర్ సాధన, శానిటరీ ఇన్స్పెక్టర్ శంకర్, వైద్య సిబ్బందితో కలిసి కాలనీలో పర్యటించి ప్రజలకు సీజనల్ వ్యాధుల నివారణపై అవగాహన కల్పించారు. ఈ సందర్భంగా ఆమె



మాట్లాడుతూ వరకాలంలో డెంగ్యూ, మలేరియా, బ్రెష్టాయిడ్, వైరల్ జ్వరాల నివారణకు ప్రతిఙ్కరణ తమ ఇల్లు, పరిసరాలను పరిశుభ్రంగా ఉంచుకోవాలని సూచించారు. చెత్త పేరుకుపోకుండా చూసుకోవడంతో

పాటు డబ్బాలు, కుండీలు, నీటి ట్యాంకులు, కూలర్లు, పాత టైర్లు, కొబ్బరి బొండాలు వంటి వాటిలో నీరు నిల్వ ఉండకుండా జాగ్రత్తలు తీసుకోవాలని కోరారు. లక్షల రూపాయలు వెచ్చించి కొనుగోలు చేసిన ఖాళీ స్థలాలను నిర్లక్ష్యంగా వదిలివేడడంతో కలుపు మొక్కలు పెరిగి, మురుగు నీరు నిలిచి దోమల వ్యాప్తికి కారణమవుతోందని ఆవేదన వ్యక్తం చేశారు. స్థలాల యజమానులు బాధ్యతాయుతంగా వ్యవహరించి వ్యర్థాలను తొలగించి పరిశుభ్రంగా ఉంచాలని సూచించారు. డిఎంహెచ్ఓ డాక్టర్ సాధన మాట్లాడుతూ జ్వరం, దగ్గు, ఇతర అనారోగ్య లక్షణాలు కనిపిస్తే నిర్లక్ష్యం చేయకుండా వెంటనే సమీప ప్రభుత్వ ఆసుపత్రిని సంప్రదించి, వైద్యుల సూచనల మేరకు ఉచిత వైద్యం పొందాలని సూచించారు. ఈ కార్యక్రమంలో నారాయణ రెడ్డి, మున్సిపల్ అధికారులు, ఆరోగ్య శాఖ వైద్య సిబ్బంది, కాలనీ ప్రజలు పాల్గొన్నారు.

# ప్రక్రియను సమర్థవంతంగా నిర్వహించాలి

ఉద్యమ కెరటం, తలమడుగు: ప్రత్యేక ఓటరు జాబితా సవరణ (ఎన్ఎఆర్) ప్రక్రియను సమర్థవంతంగా నిర్వహించాలని మాజీ ఎంపీ, రాజ్ గోండ్ సేవ సమితి రాష్ట్ర అధ్యక్షుడు నాయం బాపూరావు అన్నారు. కాంగ్రెస్ పార్టీ బోధ్ నియోజకవర్గ ఇంచార్జ్ ఆడే గజేందర్ తో కలిసి మండలం రుయ్యడి గ్రామంలో కాంగ్రెస్ పార్టీ బీఎల్ఎ-2ల ప్రత్యేక సమీక్షా సమావేశం నిర్వహించారు. ఎన్ఎఆర్ ప్రక్రియలో బీఎల్ఎ-2లు చేపట్టాల్సిన కార్యాచరణపై సుదీర్ఘంగా చర్చించారు. ఈ సందర్భంగా వారు మాట్లాడుతూ ఓటరు జాబితాను క్షుణ్ణంగా పరిశీలించి, అర్హులైన కొత్త ఓటర్ల పేర్లు నమోదు చేయడంతో పాటు, తప్పులు, లోపాలను సకాలంలో సరిదిద్దాలని

సూచించారు. ఎన్ఎఆర్ కార్యక్రమాన్ని విజయవంతం చేయడంలో పార్టీ కార్యకర్తలు చురుకైన పాత్ర పోషించాలని పిలుపునిచ్చారు. పార్టీసం కష్టపడి పనిచేసి ప్రతి కార్యకర్తకు భవిష్యత్తులో పార్టీ పరంగా, ప్రభుత్వ పరంగా తగిన గుర్తింపు, ప్రాధాన్యత కల్పిస్తామని హామీ ఇచ్చారు. ఈ సమావేశంలో మాజీ షెడ్యూటీస్ గోక గణేష్ రెడ్డి, మండల కాంగ్రెస్ అధ్యక్షుడు కె.ప్రతాప్, మాజీ ఎంపీటీసీలు, సర్పంచ్లు, పార్టీ ముఖ్య నాయకులు, బీఎల్ఎ-2లు తదితరులు పాల్గొన్నారు.



# పారిశుధ్య నిర్వహణ పకడ్బందీగా చేపట్టాలి

- జిల్లా కలెక్టర్ కుమార్ దీపక్

ఉద్యమ కెరటం, మంచెర్లాల: వరకాలంలో ప్రజారోగ్య పరిరక్షణకు పారిశుధ్య నిర్వహణను పకడ్బందీగా చేపట్టాలని జిల్లా కలెక్టర్ కుమార్ దీపక్ అధికారులను ఆదేశించారు. శుక్రవారం లక్ష్మణ్పేట మున్సిపల్ పరిధిలోని 5వ వార్డులో తహశీల్దార్ దిల్లిప్ కుమార్, మున్సిపల్ కమిషనర్ విజయ్ కుమార్తో కలిసి పారిశుధ్య పనులను పరిశీలించారు. ఈ సందర్భంగా కలెక్టర్ మాట్లాడుతూ ప్రతిరోజూ ఇంటింటి చెత్త సేకరణ, అంతర్గత రహదారులు, మురుగు కాలువల శుభ్రతపై ప్రత్యేక దృష్టి సారించాలని సూచించారు. వ్యక్తిగత పరిశుభ్రతపై ప్రజలకు అవగాహన కల్పిస్తూ, తాగునీటి సరఫరాలో ఎలాంటి అంతరాయం కలగకుండా చర్యలు తీసుకోవాలన్నారు. అనంతరం మండలంలోని పాతకొమ్మగూడెం మండల పరిపత్ అభివృద్ధి అధికారి మధుసూదన్ సో కలిసి గ్రామంలో చెరువును పరిశీలించారు. నీటి నిల్వలు, చెరువు పరిస్థితిపై సంబంధిత అధికారుల నుంచి వివరాలు తెలుసుకున్నారు. అలాగే వెంకట్రావుపేట ప్రాథమిక ఆరోగ్య కేంద్రాన్ని సందర్శించి వార్డులు, మందుల నిల్వలు, రిజిస్టర్లు సిబ్బంది హాజరు, పారిశుధ్య నిర్వహణను పరిశీ



లించారు. గ్రామంలో కొనసాగుతున్న ఇందిరమ్మ ఇండ్ల నిర్మాణాలను పరిశీలించి లబ్ధిదారులు నిర్ణీత విస్తీర్ణంలో త్వరితగతిన ఇళ్ల నిర్మాణం పూర్తి చేసుకునేలా అధికారులు అవగాహన కల్పించాలని, నిర్మాణ పనులను వేగవంతం చేయాలని ఆదేశించారు. మండల కేంద్రంలోని 30 పడకల సామాజిక ఆరోగ్య కేంద్రాన్ని సందర్శించి ఓపీ, ల్యాబ్, మందుల నిల్వలు, వైద్యులు, సిబ్బంది హాజరు, ఆసుపత్రి పరిసరాలను పరిశీలించారు. ప్రజలకు మెరుగైన వైద్య సేవలు అందించాలని, సమయపాలన పాటిస్తూ విల్లపుడూ అందుబాటులో ఉండాలని వైద్య సిబ్బందికి సూచించారు. ఈ కార్యక్రమంలో సంబంధిత శాఖల అధికారులు పాల్గొన్నారు.



# కేజీ వీల్స్ ట్రాక్టర్లను రహదారులపై నడపాద్దు

ఉద్యమ కెరటం, తాండూర్: తాండూర్ పోలీస్ స్టేషన్ పరిధిలోని ఆర్అండ్పి ప్రధాన రహదారులు, జాతీయ రహదారులపై కేజీ వీల్స్ కలిగిన ట్రాక్టర్లు నడపడంపై తాండూర్ ఎస్పీ కె.ప్రసాద్రావు హెచ్చరించారు. ఖరీఫ్ సీజన్ ప్రారంభమైన నేపథ్యంలో వ్యవసాయ ట్రాక్టర్ యజమానులకు పోలీసు శాఖ తరఫున ముందస్తు సూచనలు జారీ చేస్తున్నట్లు తెలిపారు. వ్యవసాయ అవసరాలకు ఉపయోగించే ట్రాక్టర్లకు అమర్చే కేజీ వీల్స్ రహదారులపై ప్రయాణించడం ద్వారా రోడ్డు దెబ్బలతో టాయర్లు, ఇది నిబంధనలకు విరుద్ధమని పేర్కొన్నారు. రహదారులను ధ్వంసం చేసే విధంగా కేజీ వీల్స్ ట్రాక్టర్లు నడిపినట్లు సమాచారం అందితే సంబంధిత డ్రైవర్ల పాటు ట్రాక్టర్ యజమానిపై చట్టపరమైన చర్యలు తీసుకుంటామని స్పష్టం చేశారు. వ్యవసాయానికి ఉపయోగించే ఇసుక పరికరాలు, కేజీ వీల్స్ కూడిన ఇతర వాహనాలను కూడా ప్రధాన రహదారులు, జాతీయ రహదారులపై నడపడంపై పేర్కొన్నారు. చట్టాన్ని ఉల్లంఘించే వారెవరైనా కఠిన చర్యలు తప్పవని హెచ్చరించారు.



# భారీ వర్షాలకు ధ్వంసమైన సీసీ రోడ్డు



ఉద్యమ కెరటం, తాండూర్: తాండూర్ మేజర్ గ్రామపంచాయతీ పరిధిలోని 12వ వార్డు విష్ణు శివానికేతన్ స్కూల్ కు వెళ్లే దారిలో సీసీ రోడ్డు ఇటీవల కురిసిన భారీ వర్షాలకు ధ్వంసమైంది. ఈ రోడ్డు గుండా ప్రతిరోజూ ఎస్పీ కాలనీ ప్రజలతో పాటు ఆటోల ద్వారా విద్యార్థులు వెళ్తుంటారు. రోడ్డు ధ్వంసం కావడంతో సర్వీసు రోడ్డుపై దిగి పిల్లలు నడిచిపోయే పరిస్థితి ఏర్పడింది. వెసవి కాలంలో ఈ రోడ్డు గుండా కిష్టంపేట గ్రామ శివారులోని చెరువు మట్టిని ట్రాక్టర్ల ద్వారా మాఫియా తరలింపారు. ధ్వంసమైన సీసీ రోడ్డుపై చెరువు మట్టిని వేయడంతో వర్షాలు పడ్డ సమయంలో రోడ్డు బిరదమయంగా మారింది. దీనికితోడు ఇటీవల భారీ వర్షాలు కురవడంతో ప్రజలకు రాకపోకలు సాగించడం కష్టతరంగా మారింది. ఇప్పటికైనా తాండూర్ మేజర్ గ్రామ పంచాయతీ అధికారులు, ప్రజాప్రతినిధులు సకాలంలో స్పందించి ధ్వంసమైన సీసీ రోడ్డుకు మరమ్మత్తులు చేయించాలని ప్రజలు కోరుతున్నారు.

# పార్టీ బలోపేతానికికృషి



ఉద్యమ కెరటం, కెరమెరి: మండలంలో కాంగ్రెస్ పార్టీ బలోపేతానికి కృషి చేస్తామని కెరమెరి కాంగ్రెస్ పార్టీ మండల అధ్యక్షుడు మహ్మద్ సుజయత్ ఖాన్ అన్నారు. పార్టీ నాయకులు డీసీసీ కార్యాలయంలో శుక్రవారం డీసీసీ అధ్యక్షురాలు ఆత్రం సుగుణతో పాటు మండల అధ్యక్షుడు సుజయత్తున్న శాలువతో ఘనంగా సన్మానించారు. శాలువతో సత్కరించి శుభాకాంక్షలు తెలిపారు. అనంతరం ఆయన మాట్లాడుతూ పార్టీ నాయకత్వం తనకు అప్పగించిన బాధ్యతలను సమర్థవంతంగా చేపడతానని పేర్కొన్నారు. ఈ కార్యక్రమంలో ఆ పార్టీ నాయకులు, కార్యకర్తలు పాల్గొన్నారు.

# గ్రామపంచాయతీ సిబ్బందికి రెయిన్ కోట్ల పంపిణీ



ఉద్యమ కెరటం, తాండూర్: వరకాలాన్ని దృష్టిలో ఉంచుకుని గ్రామ పంచాయతీలో విధులు నిర్వహిస్తున్న సిబ్బందికి తాండూర్ గ్రామ పంచాయతీ అధ్యక్షురాలు శుక్రవారం రెయిన్ కోట్లు పంపిణీ చేశారు. ఈ సందర్భంగా తాండూర్ సర్పంచ్ ముదీమడుగుల సురేష్ మాట్లాడుతూ ప్రజలకు మెరుగైన సేవలు అందించే క్రమంలో సిబ్బంది వరకాలంలో కూడా ఎలాంటి ఇబ్బందులు లేకుండా తమ విధులు నిర్వహించేందుకు ఈ కార్యక్రమాన్ని చేపట్టడం జరిగిందని తెలిపారు. ఈ కార్యక్రమంలో గ్రామ ఉప సర్పంచ్ కుమ్మరి సత్యనారాయణ, గ్రామ పంచాయతీ కార్యదర్శి దొండ దివాకర్, వార్డు సభ్యులు సింగరావు శ్రీధర్ తదితరులు పాల్గొన్నారు.



# కామన్వెల్త్ గేమ్స్‌లో భారత్‌కు మరో స్వర్ణం



**గ్లాస్గో, జూలై 31:** గ్లాస్గోలో జరుగుతున్న 23వ కామన్వెల్త్ గేమ్స్ (2026)లో భారత జూడో క్రీడాకారిణి అస్మితా దే కొత్త చరిత్ర సృష్టించారు. మహిళల 48 కేజీల విభాగంలో స్వర్ణ పతకం సాధించి, కామన్వెల్త్ గేమ్స్ జూడో పోటీలలో భారత్‌కు మొట్టమొదటి గోల్డ్ మెడల్ అందించిన

క్రీడాకారిణిగా నిలిచారు. ఉత్సాహభరితంగా సాగిన ఫైనల్ పోరులో అస్మితా కెనడాకు చెందిన హెయిడీ క్యాన్‌ను ఓడించారు. మ్యాచ్ ప్రారంభం నుంచి ఇద్దరు క్రీడాకారులు ఎంతో జాగ్రత్తగా ఆడారు. ఒక దశలో కెనడా క్రీడాకారిణి ‘యూకో’ పాయింట్‌తో అధిక్యం సాధించినప్పటికీ, అస్మితా

**జూడోలో అస్మితా దే చరిత్ర.. భారత్‌కు తొలి గోల్డ్  
18 పతకాలతో పట్టికలో 8వ స్థానంలో భారత్**

వెంటనే పుంజుకుని ప్రతిగా ‘యూకో’ పాయింట్ సాధించి 1-1తో సమానం చేశారు. నిర్ణీత సమయంలో ఇరు ప్రతినిధులు సమవుజ్జీలుగా నిలవడంతో మ్యాచ్ ‘గోల్డెన్ స్కోర్’ (సడన్ డెత్) కు దారితీసింది. ఒత్తిడిని జయించిన అస్మితా, సరైన సమయానికి అత్యంత ప్రతిభావంతమైన ‘యూకో’ పాయింట్‌ను సాధించి భారత్ కలల స్వర్ణాన్ని భాయం చేశారు. ఈ గెలుపుతో కామన్వెల్త్ గేమ్స్ జూడో చరిత్రలో స్వర్ణం సాధించిన మొదటి భారతీయ క్రీడాకారిణిగా అస్మిత నిలిచారు. ఆమె చూపిన ప్రతిభ, ఆత్మవిశ్వాసం దేశానికి గర్వకారణంగా మారాయి. ఇప్పటి వరకు భారత్ సాధించిన పతకాల విషయానికి వస్తే.. స్వర్ణ పతకాల్లో.. అస్మితా దే (జూడో), మీరాబాయి చాను (వెయిట్‌లిఫ్టింగ్), పద్మిల ధాన్‌కర్ (పారా అథ్లెటిక్స్), దిలీప్ మహదూ గావిత్ (పారా అథ్లెటిక్స్). రజత పతకాల విషయానికి వస్తే.. రిషికాంత సింగ్, ముత్తుపాండి రాజా, జ్ఞానేశ్వరి యాదవ్, హర్జిందర్ కౌర్, లవ్‌ప్రీత్ సింగ్ (వెయిట్‌లిఫ్టింగ్), సర్వేష్ కుషార్, గుస్మిర్ సింగ్, ఎం. శ్రీశంకర్ (అథ్లెటిక్స్). కాంస్య పతకాల విషయానికి వస్తే.. సీమా కలిరామ్మా, బింద్యారాణి దేవి, శిల్ప కె. పైలా, ర్ముందూ కుమార్ సాధించారు. ప్రస్తుతం ఇండియా 4 స్వర్ణాలు, 10 రజతాలు, 4 కాంస్యాలతో మొత్తం 18 పతకాలు సాధించి 8వ స్థానంలో నిలిచింది.

# 64 బంతుల్లో విధ్వంసం



**అజేయ శతకంతో శ్రీలంకకు  
చిరస్మరణీయ విజయం**  
**పాకిస్థాన్‌పై ఇమేషా దులాని వీరోచిత  
ఇన్నింగ్స్.. సిరీస్‌లో 1-0 ఆధిక్యం**

**కొలంబో, జూలై 31:** పాకిస్థాన్‌తో జరిగిన తొలి టీ20 మ్యాచ్‌లో శ్రీలంక మహిళా క్రికెటర్ ఇమేషా దులాని అద్భుతమైన శతకంతో సంచలనం సృష్టించింది. ఈ ఇన్నింగ్స్‌తో ఆమె శ్రీలంక జట్టును విజయతీరాలకు చేర్చడమే కాకుండా ఒక అరుదైన రికార్డును తన పేరిట లిఖించుకుంది. మహిళల టీ20 అంతర్జాతీయ క్రికెట్‌లో శ్రీలంక తరఫున సెంచరీ చేసిన రెండో మహిళా బ్యాటర్‌గా

దులాని నిలిచింది. అంతకుముందు 2019లో ఆస్ట్రేలియాపై చామరి అటపట్టు శ్రీలంక తరఫున తొలి సెంచరీ సాధించగా, దాదాపు ఏడేళ్ల విరామం తర్వాత దులాని (64 బంతుల్లో 101 నాటౌట్) ఈ ఘనత సాధించింది. ఈ విజయంతో మూడు మ్యాచ్‌ల టీ20 సిరీస్‌లో శ్రీలంక 1-0 ఆధిక్యంలోకి దూసుకెళ్లింది. టాప్ గెలిచిన శ్రీలంక మొదట ఫీల్డింగ్ ఎంచుకోగా, బ్యాటింగ్‌కు దిగిన పాకిస్థాన్ నిర్ణీత 20 ఓవర్లలో 7 వికెట్లు నష్టానికి 176 పరుగుల భారీ స్కోరు చేసింది. పాకిస్థాన్ ఇన్నింగ్స్‌లో షవాల్ జుల్ఫికర్ 61 పరుగులతో అత్యధిక స్కోరర్‌గా నిలవగా, కెప్టెన్ మునీబా అలీ 42 పరుగులు సాధించింది. శ్రీలంక బౌలర్లలో కవీషా దిల్రూరి రెండు వికెట్లు తీయగా, కావ్య కవీషా, సుగంధిక కుమారి, చాముడీ ప్రభోధ్ తలోక వికెట్ పడగొట్టారు. అనంతరం 177 పరుగుల లక్ష్యంతో

బరిలోకి దిగిన శ్రీలంకకు ఓపెనర్లు ఇమేషా దులాని, కెప్టెన్ చామరి అటపట్టు మొదటి వికెట్‌కు 78 పరుగుల భాగస్వామ్యంతో మంచి ప్రారంభాన్ని ఇచ్చారు. నాశ్రా సంద్ధా బౌలింగ్‌లో అటపట్టు (39) అప్పట్ అయిన తర్వాత, విశిమి గుణరత్నే (3), హర్షిత సమరవిక్రమ (7), కవీషా దిల్రూరి (11) త్వరత్వరగానే నిష్క్రమించారు. అయితే ఒకవైపు వికెట్లు పడుతున్నా దులాని మాత్రం క్రీజులో నిలకడగా ఆడుతూ పాకిస్థాన్ బౌలర్లను ఎదుర్కొంది. ఆమె తన ఇన్నింగ్స్‌లో 17 ఫోర్స్, ఒక సిక్సర్‌తో అజేయంగా 101 పరుగులు చేసి జట్టును విజయతీరాలకు చేర్చింది. 19వ ఓవర్ వివర్ వివర్ బంతికి శ్రీలంక విజయాన్ని భాయం చేసుకుంది. పాకిస్థాన్ బౌలర్లలో నాశ్రా సంద్ధా రెండు వికెట్లు పడగొట్టింది.

# రుతురాజ్, పటేదార్‌కు మళ్లీ నిరాశ

**భారత్ టెస్టు జట్టులో చోటు  
దక్కని ఐదుగురు ప్రముఖులు**  
**శ్రీలంక సిరీస్‌కు 15 మంది  
జట్టును ప్రకటించిన బీసీసీబి**

న్యూఢిల్లీ, జూలై 31: శ్రీలంకతో జరగనున్న రెండు మ్యాచ్‌ల టెస్టు సిరీస్‌కు భారత క్రికెట్ నియంత్రణ మండలి (బీసీసీబి) 15 మంది సభ్యులతో కూడిన జట్టును ప్రకటించింది. యువ ఆటగాడు సారాంజ్ జైన్‌కు తొలిసారి అవకాశం కల్పించగా, వలువురు ప్రముఖులకు చోటు దక్కకపోవడం చర్చనీయాంశమైంది. ఆగస్టు 15 నుంచి 19 వరకు గాల్‌లో తొలి టెస్టు, ఆగస్టు 23 నుంచి 27 వరకు కొలంబోలో రెండో టెస్టు జరగనుంది. సిరీస్‌కు ముందు ఆగస్టు 7 నుంచి భారత జట్టు నాలుగు రోజుల ప్రాక్టీస్ మ్యాచ్ ఆడనుంది. ఈ జట్టు ఎంపికలో సీనియర్ పేసర్ మహ్మద్ షమీకి మరోసారి అవకాశం దక్కలేదు. ఛాంపియన్స్ ట్రోఫీ తర్వాత జట్టుకు దూరంగా ఉన్న షమీ దేశవాళీ క్రికెట్‌లో రాణిస్తున్నప్పటికీ సెలెక్షన్ల ఆయనను పరిగణనలోకి తీసుకోలేదు. దేశవాళీ క్రికెట్‌లో నిలకడైన ప్రదర్శనలు చేస్తున్న రుతురాజ్ గిక్వాడ్, రజత్ పటేదార్‌లకు కూడా నిరాశే ఎదురైంది. అలాగే రంజీ ట్రోఫీలో అత్యధిక వికెట్లు సాధించిన జమ్నూ కాశ్మీర్ పేసర్ ఆకిబ్ నబీ దారీకు



కూడా జట్టులో స్థానం లభించలేదు. గతంలో ఫిట్‌నెస్ మె-రుగుపర్చుకుని తిరిగి రాణించిన సర్పరాజ్ ఖాన్‌ను కూడా సెలెక్షన్ల పక్కన పెట్టారు. శుభేమన్ గిల్ జట్టుకు కెప్టెన్‌గా పువహరించనుండగా, కేవల్ రాహుల్ ద్రవిడ్ కెప్టెన్‌గా బాధ్యతలు నిర్వహించనున్నారు. జట్టులో యశస్వి జైస్వాల్, రిషభ్ వంత్, ధ్రువ్ జువెల్, రవీంద్ర జడేజా, కుల్దీప్ యాదవ్, మానవ్ సుతార్, మహ్మద్ సిరాజ్, ప్రసిద్ధ్ కృష్ణ, గుర్నూర్ బ్రార్, దేవదత్ పడిక్వల్ తదితరులు చోటు

దక్కించుకున్నారు. వాషింగ్టన్ సుందర్ తొలి టెస్టుకు అందుబాటులో ఉండరని బీసీసీబి వెల్లడించింది. సాయి సుదర్శన్, జస్ప్రీత్ బుమ్రా తుది జట్టులో ఆడే విషయంపై బీసీసీబి సెంటర్ ఆఫ్ ఎక్సలెన్స్ నుంచి ఫిట్‌నెస్ క్లియరెన్స్ వచ్చిన తర్వాతే నిర్ణయం తీసుకోవచ్చుట్లు తెలిపింది. అయితే బుమ్రా ఫిట్‌నెస్ సాధించినట్లు వార్తలు వస్తుండటంతో తొలి టెస్టులో ఆయన బరిలోకి దిగే అవకాశాలు ఉన్నట్లు క్రికెట్ వర్గాలు భావిస్తున్నాయి.



# పైవేట్ సంస్థలకు వరల్డ్‌కప్ హక్కుల విక్రయం?

**ఫిఫా ప్రతిపాదనపై ప్రపంచవ్యాప్తంగా తీవ్ర వ్యతిరేకత**  
**20 బిలియన్ డాలర్ల ప్రణాళికతో వివాదంలో లభ్యమైన ఇన్సైటివ్**

**జ్యూరీ, జూలై 31:** ప్రపంచ ఫుట్‌బాల్ పాలక సంస్థ ఫిఫా ప్రతిపాదించిన వరల్డ్‌కప్ వాణిజ్య హక్కుల విక్రయ ప్రణాళికపై ప్రపంచవ్యాప్తంగా తీవ్ర వ్యతిరేకత వ్యక్తమవుతోంది. ఫిఫా అధ్యక్షుడు జియాని ఇన్సాంటినో, ప్రపంచకప్‌తో పాటు క్లబ్ వరల్డ్‌కప్ వాణిజ్య హక్కులను సుమారు 20 బిలియన్ డాలర్ల విలువైన ప్రత్యేక అనుబంధ సంస్థగా మార్చి, అందులో 20 శాతం వాటాను పైవేట్ ఈక్విటీ సంస్థలకు విక్రయించే ప్రతిపాదన తీసుకురావడం వివాదానికి దారితీసింది. ఈ నిర్ణయాన్ని వ్యతిరేకిస్తూ ఫిఫా సీనియర్ సలహాదారు కార్లోస్ కార్డెయిరో తన పదవికి రాజీనామా చేశారు. ఈ ప్రతిపాదన ఫుట్‌బాల్ భవిష్యత్తుకు ప్రమాదకరమని ఆయన పేర్కొంటూ, ఈ వ్యవహారంతో తనకు ఎలాంటి సంబంధం లేదని స్పష్టం చేశారు. ఫిఫా ప్రతిపాదనను ఇప్పటికే యూరప్, ఉత్తర అమెరికా ఫుట్‌బాల్ సమాఖ్యలు తిరస్కరించగా, తాజాగా ఆసియా ఫుట్‌బాల్ కాన్ఫెడరేషన్ కూడా వాటికి మద్దతు ప్రకటించింది. ఈ ప్రణాళికను ఉపసంహరించుకునే వరకు ఫిఫా నిర్వహించే టోర్నమెంట్‌లను బహిష్కరించే అంశాన్ని కూడా యూరోపియన్ సమాఖ్య పరిశీలిస్తున్నట్లు సమాచారం. విమర్శలపై స్పందించిన ఫిఫా, తాము ఫుట్‌బాల్‌ను విక్రయించడం లేదని స్పష్టం చేసింది. ప్రతిపాదిత పెట్టుబడి ప్రణాళికపై అపోహలు నెలకొన్నాయని, సభ్య దేశాలకు పూర్తి వివరాలు తెలియజేస్తామని పేర్కొంది. అయితే ఆసియా ఫుట్‌బాల్ కాన్ఫెడరేషన్ మాత్రం సభ్య దేశాలతో తగిన సంప్రదింపులు జరపకుండా నిర్ణయాలు తీసుకోవడం సరైన విధానం కాదని, ఫిఫా పరిపాలనా వ్యవస్థపై సమగ్ర సమీక్ష చేపట్టాలని డిమాండ్ చేసింది. ఇదిలా ఉండగా, వచ్చే ఏడాది జరగనున్న ఫిఫా అధ్యక్ష ఎన్నికల్లో జియాని ఇన్సాంటినో మరోసారి పోటీ చేయాలని భావిస్తున్న నేపథ్యంలో ఈ వివాదం ఆయనకు రాజీనీయంగా ప్రతికూలంగా మారే అవకాశాలు కనిపిస్తున్నాయి. అలాగే రానున్న మహిళల అండర్-20 ప్రపంచకప్ నిర్వహణపై కూడా ఈ పరిణామాల ప్రభావం పడే అవకాశం ఉందని అంతర్జాతీయ క్రీడా వర్గాలు అభిప్రాయపడుతున్నాయి.



# వైభవ్‌కు వైస్ కెప్టెన్సీ.. సరైన నిర్ణయమేనా?

**దుబీష్ ట్రోఫీ ఎంపికపై హర్షా భోగ్లే సందేహాలు**  
**15 ఏళ్ల ఆటగాడికి నాయకత్వ బాధ్యతలపై క్రికెట్ వర్గాల్లో చర్చ**

**ముంబై, జూలై 31:** భారత యువ క్రికెటర్ వైభవ్ సూర్యవంశీకి దుబీష్ ట్రోఫీ కోసం ప్రకటించిన ఈస్ట్ జోన్ జట్టులో వైస్ కెప్టెన్ బాధ్యతలు అప్పగించడంపై క్రికెట్ వర్గాల్లో చర్చ కొనసాగుతోంది. 2026-27 దేశీయ సీజన్‌కు ఎంపికైన జట్టులో ఇషాన్ కిషన్ కెప్టెన్‌గా ఉండగా, కేవలం 15 ఏళ్ల వయసున్న వైభవ్‌ను ఉప కెప్టెన్‌గా నియమించడం విశేషంగా మారింది. ఈ నిర్ణయంపై భారత ప్రముఖ క్రికెట్ వ్యాఖ్యాత హర్షా భోగ్లే స్పందిస్తూ ఆసక్తికర వ్యాఖ్యలు చేశారు. రెడ్ బెల్ట్ క్రికెట్‌లో పరిమిత అనుభవం ఉన్న ఆటగాడికి ఇంత త్వరగా నాయకత్వ బాధ్యతలు అప్పగించడం వెనుక ఉన్న ఆలోచన ఏమిటో తెలుసుకోవాలని పేర్కొన్నారు. “వైభవ్ అసాధారణ ప్రతిభ కలిగిన ఆటగాడే. కానీ ఇప్పటివరకు రెడ్ బెల్ట్ క్రికెట్‌లో 12 ఇన్నింగ్స్‌లో 207 పరుగులు మాత్రమే చేశాడు. అతని సగటు 17.25. ఇంకా నేర్చుకునే దశలో ఉన్న ఆటగాడికి ఉప కెప్టెన్సీ అవసరమా?” అని హర్షా భోగ్లే ప్రశ్నించారు. ఆయన వ్యాఖ్యలు ప్రస్తుతం సోషల్ మీడియాలో వైరల్‌గా మారాయి. బహిష్‌తో పాటు అంతర్జాతీయ క్రికెట్‌లో తన ప్రతిభతో అందరి దృష్టిని ఆకర్షించిన వైభవ్ సూర్యవంశీ, అదే జోరుతో ఈస్ట్ జోన్ జట్టులో చోటు దక్కించుకున్నాడు. అయితే ఫస్ట్ క్లాస్ క్రికెట్‌లో అతడికి పరిమిత అనుభవమే ఉంది. ఇప్పటివరకు ఎనిమిది ఫస్ట్ క్లాస్ మ్యాచ్‌లు ఆడిన వైభవ్ 207 పరుగులు చేయగా, అత్యధిక స్కోరు 93గా సమార్పించి. దుబీష్ ట్రోఫీలో వైభవ్ ఓపెనర్‌గా ఆభిమన్యు ఈశ్వర్‌తో కలిసి ఇన్నింగ్స్ ప్రారంభించే అవకాశముంది. బౌలింగ్ విభాగంలో మహ్మద్ షమీ, ముఖేష్ కుమార్ వంటి అనుభవజ్ఞులైన పేసర్లు జట్టుకు బలాన్నిస్తున్నారు. వైభవ్‌కు వైస్ కెప్టెన్సీ ఇవ్వడం ద్వారా భవిష్యత్ నాయకుడిగా తీర్చిదిద్దాలనే ఉద్దేశమూ, లేక అతని ప్రతిభపై సెలెక్షన్లకు ఉన్న విశ్వాసానికి నిదర్శనమూ అన్న అంశంపై క్రికెట్ వర్గాల్లో చర్చ కొనసాగుతోంది. దుబీష్ ట్రోఫీలో బ్యాటింగ్‌తో పాటు నాయకత్వ లక్షణాలను కూడా వైభవ్ ఎలా ప్రదర్శిస్తాడన్నది ఆసక్తికరంగా మారింది.

## 3న అగాధ్ ట్రైలర్ విడుదలకు సన్నాహాలు

సీనియర్ దర్శకుడు, నిర్మాత ఎంఎస్ రాజు మరోసారి దర్శకుడిగా ప్రేక్షకుల ముందుకు రానున్న చిత్రం 'అగాధ్'. మిస్సికల్ డివైన్ డ్రిల్లర్గా తెరకెక్కుతున్న ఈ చిత్రంలో కామాక్షి భాస్కర్ ప్రధాన పాత్రలో నటిస్తుండగా, ఇప్పటికే విడుదలైన పోస్టర్లు, టీజర్ ప్రేక్షకుల్లో ఆసక్తిని పెంచాయి. తాజాగా ఈ సినిమా ట్రైలర్ విడుదల తేదీని చిత్రబృందం అధికారికంగా ప్రకటించింది. ఆగస్టు 3 మధ్యాహ్నం 12 గంటలకు 'అగాధ్' ట్రైలర్ను విడుదల చేయనున్నారు. ఈ ట్రైలర్ ద్వారా సినిమా కథ, ఆధ్యాత్మిక నేపథ్యం, మిస్టరీ ఎలిమెంట్స్పై మరింత స్పష్టత ఇవ్వనున్నట్లు తెలుస్తోంది. విడుదలకు ముందే ప్రేక్షకుల్లో ఆసక్తిని మరింత పెంచేలా ట్రైలర్ ఉండటోతుందనే అంచనాలు వ్యక్తమవుతున్నాయి. శ్రీ ఆది వరాహ ప్రాడక్షన్స్ బ్యానర్పై కాశీ విశాలాక్షి బిలుసు ఈ చిత్రాన్ని నిర్మిస్తుండగా, అజయ్ కెఆర్ సమర్పిస్తున్నారు. కథ, స్క్రీన్ ప్లే, దర్శకత్వ బాధ్యతలను ఎంఎస్ రాజు స్వయంగా నిర్వహించడం విశేషం. తన కెరీర్లో ఎన్నో విజయవంతమైన చిత్రాలు అందించిన ఆయన, ఈసారి విభిన్నమైన ఆధ్యాత్మిక డ్రిల్లర్తో ప్రేక్షకులను అలరించేందుకు సిద్ధమవుతున్నారు. ఈ చిత్రంలో కామాక్షి భాస్కర్తో పాటు శ్రవణ్ రెడ్డి, ఉల్కా గుప్తా, జోవికా విజయ్ కుమార్, నిజ్జ, రోషన్, శ్రేయా రాణి రెడ్డి కీలక పాత్రలు పోషిస్తున్నారు. ప్రతి పాత్రకూ కథలో ప్రత్యేక ప్రాధాన్యం ఉంటుందని చిత్రబృందం చెబుతోంది. భారీ స్థాయిలో రూపొందిన 'అగాధ్' చిత్రం ఆగస్టు 14న ప్రపంచవ్యాప్తంగా ప్రేక్షకుల ముందుకు రానుంది. తెలుగు, తమిళం, కన్నడ, మలయాళం, హిందీ భాషల్లో ఒకేసారి విడుదల కానుండటంతో ఈ చిత్రాన్ని పాన్ ఇండియా స్థాయిలో తీసుకురాతోున్నారు. ఇప్పటికే ప్రచార కార్యక్రమాలను వేగవంతం చేసిన చిత్రబృందం, ట్రైలర్ విడుదల అనంతరం మరింత దూకుడుగా ప్రమోషన్స్ నిర్వహించనుంది. మిస్టరీ, ఆధ్యాత్మికత, థ్రిల్లింగ్ అంశాల సమ్మేళనంగా తెరకెక్కిన ఈ చిత్రం ఎంఎస్ రాజుకు దర్శకుడిగా మరో విజయాన్ని అందిస్తుందా అనే ఆసక్తి సినీ అభిమానుల్లో నెలకొంది.



## వారణాసి వాయిదా ప్రచారాలకు చెక్

దర్శకధీరుడు ఎస్.ఎస్. రాజమౌళి తెరకెక్కిస్తున్న పాన్ ఇండియా మెగా ప్రాజెక్ట్ వారణాసిపై గత కొద్ది రోజులుగా సోషల్ మీడియాలో వినిపిస్తున్న వాయిదా ప్రచారాలకు ఫుల్ స్టాప్ పడింది. ఈ సినిమా ప్రకటించిన తేదీకే విడుదల కానుందని చిత్ర యూనిట్కు చెందిన విశ్వసనీయ వర్గాలు స్పష్టం చేసినట్లు సమాచారం. దీంతో అభిమానుల్లో నెలకొన్న సందిగ్ధతకు తెరపడింది. ప్రస్తుతం భారతీయ సినీ పరిశ్రమలో అత్యంత ఆసక్తిగా ఎదురుచూస్తున్న చిత్రాల్లో 'వారణాసి' ఒకటి. సూపర్ స్టార్ మహేష్ బాబు హీరోగా, గ్లోబల్ స్టార్ ప్రియాంక చోప్రా జోనాస్ హీరోయిన్గా నటిస్తుండగా, మలయాళ స్టార్ వృద్ధీరాజ్ సుకుమార్న్ కీలక పాత్రలో కనిపించనున్నారు. ఈ ముగ్గురు స్టార్ల కలయికతో పాటు రాజమౌళి దర్శకత్వం కావడంతో ఈ చిత్రంపై భారీ అంచనాలు నెలకొన్నాయి. ఇటీవల ఈ సినిమా విడుదల వాయిదా వడే అవకాశం ఉందంటూ సోషల్ మీడియాలో పలు కథనాలు వైరల్ అయ్యాయి. భారీ విజువల్ ఎఫెక్ట్స్, విస్తృత స్థాయిలో జరుగుతున్న నిర్మాణ పనుల కారణంగా విడుదల తేదీ మార్చాచ్చని ప్రచారం జరిగింది. అయితే చిత్ర యూనిట్ వర్గాల సమాచారం ప్రకారం అలాంటి పరిస్థితి ఏదీ లేదని, సినిమా ముందుగా ప్రకటించినట్లుగానే 2027 ఏప్రిల్ 7న ప్రపంచవ్యాప్తంగా ప్రేక్షకుల ముందుకు రానుందని తెలుస్తోంది. ప్రస్తుతం సినీమా షూటింగ్, పోస్ట్ ప్రొడక్షన్ పనులు ప్రణాళిక ప్రకారమే కొనసాగుతున్నాయని సమాచారం. ఇప్పటికే కీలక షెడ్యూల్స్ పూర్తయ్యాయని, మిగిలిన పనులను కూడా నిర్ణీత గడువులో పూర్తి చేసేలా చిత్రబృందం పని చేస్తోందని తెలుస్తోంది. 'వారణాసి' విడుదలకు ఇంకా 250 రోజులు మాత్రమే మిగిలి ఉండటంతో అభిమాను ల్లో ఉత్సాహం మరింత పెరిగింది. రాజమౌళి ప్రతి సినీమాను అంతర్జాతీయ స్థాయిలో రూపొందించే తీరు, మహేష్ బాబు తొలిసారి ఆయన దర్శకత్వంలో నటిస్తుండటం, ప్రియాంక చోప్రా రీఎంట్రీ వంటి అంశాలు ఈ చిత్రాన్ని మరింత ప్రత్యేకంగా నిలబెడుతున్నాయి. భారీ బడ్జెట్తో అత్యాధునిక సాంకేతిక పరిజ్ఞానాన్ని ఉపయోగించి రూపొందుతున్న ఈ చిత్రం భారతీయ సినీమా స్థాయిని మరో మెట్టుకు తీసుకెళ్తుందనే అంచనాలు ఉన్నాయి. విడుదల తేదీపై స్పష్టత రావడంతో ఇకపై చిత్రబృందం నుంచి టీజర్, పోస్టర్లు, ఇతర ప్రచార కార్యక్రమాలకు సంబంధించిన వరుస అవేదీట్లు వచ్చే అవకాశం ఉందని సినీ వర్గాలు భావిస్తున్నాయి.



## CHANGE OF NAME

I, **MUBASHIR HUSSAIN**, S/o MOHAMMED HUSSAIN, Age: 60 Years, Residing at H. No. 2-104/2, Bustand Area, Sirpur Town, Sirpur Town Mandal, Kumuram Bheem Asifabad District, Telangana, do hereby declare that my correct name is **MUBASHIR HUSSAIN**. In certain records/documents, my name has been incorrectly mentioned as **MOHAMMED MUBASHER HUSSAIN**. Both names, **MUBASHIR HUSSAIN** and **MOHAMMED MUBASHER HUSSAIN**, belong to one and the same person, i.e., myself. Henceforth, I shall be known as **MUBASHIR HUSSAIN** for all official purposes.

## రామాయణ మూవీలో డ్రెస్సింగ్పై సోషల్ మీడియాలో రచ్చ

బాలీవుడ్ దర్శకుడు నితీష్ తివారీ ప్రతిష్టాత్మకంగా తెరకెక్కిస్తున్న పారాణిక చిత్రం 'రామాయణం' ట్రైలర్ విడుదలైనప్పటి నుంచే పలు అంశాలపై సోషల్ మీడియాలో వర్షి ఎత్తున చర్చ జరుగుతున్నది. తాజాగా ఈ చిత్రంలో రాణి కైకేయి పాత్రలో నటిస్తున్న ప్రముఖ నటి లారా దత్తా హీరో లుక్పై నెటిజన్లు రకరకాల కామెంట్లు చేస్తున్నారు. త్రేతాయుగంలో సాగిన పురాణ గాథ ఆధారంగా రూపొందుతున్న ఈ సినిమాలో, లారా దత్తా ధరించిన మార్డన్ డిజైన్ల షౌజీ, స్టైలిష్ హాయిర్స్పై పట్ల పలువురు అభ్యంతరం వ్యక్తం చేస్తున్నారు. త్రేతాయుగ కాలానికి తగినట్లుగా కాకుండా, ప్రస్తుత కాలానికి తగ్గట్లుగా నీటిగా కుట్టిన డిజైన్ల షౌజీ, హాయిర్, సిలూన్ స్టైల్ హాయిర్స్వేతో లారా కనిపించడంపై విమర్శలు వస్తున్నాయి. త్రేతా యుగంలో స్లియన్ రా నిల్కేచీరలు, హావీ స్కెన్స్ ఎంబ్రాయిడరీ, కాంట్రాస్ట్ షౌజీలు ఎవరూ డిజైన్ చేసేవారు? అంటూ కొందరు నెటిజన్లు కామెంట్లు పెడుతున్నారు. ఇక లారా దత్తా లుక్ చూస్తుంటే రామాయణంలా కాకుండా, ఏవో ఏత్తా కపూర్ టీవీ సీరియల్ షూటింగ్లో పాల్గొన్నట్లుగా ఉందని మరికొందరు కామెంట్ చేశారు. ఇక సినిమా మేకర్స్ తీసుకున్న ఈ సృజనాత్మక స్వేచ్ఛ, కాన్స్ట్రెయిన్ డిజైన్ పై వస్తున్న విమర్శలపై చిత్ర యూనిట్ ఎలా స్పందిస్తుందో వేచి చూడాలి! మహర్షి వాల్మీకి రామాయణం, తులసీదాస్ రామచరితమానస్ ఆధారంగా తెరకెక్కుతున్న ఈ చిత్రానికి నితీష్ తివారీ దర్శకత్వం వహిస్తుండగా, నమిత్ మల్హోత్రా నిర్మిస్తున్నారు. ఈ భారీ బడ్జెట్ చిత్రంలో రణబిర్ కపూర్, యశ్, సాయి పల్లవి, రవి దూబే, అరుణ్ గిరిబల్, ఖవేజ్ ఓబెరాయ్ తదితరులు కీలక పాత్రలు పోషిస్తున్నారు. ఈ సినిమా 2026 డిపావళి కానుకగా ప్రేక్షకుల ముందుకు రానుంది.



## 3న అగాధ్ ట్రైలర్ విడుదలకు సన్నాహాలు

సీనియర్ దర్శకుడు, నిర్మాత ఎంఎస్ రాజు మరోసారి దర్శకుడిగా ప్రేక్షకుల ముందుకు రానున్న చిత్రం 'అగాధ్'. మిస్సికల్ డివైన్ డ్రిల్లర్గా తెరకెక్కుతున్న ఈ చిత్రంలో కామాక్షి భాస్కర్ ప్రధాన పాత్రలో నటిస్తుండగా, ఇప్పటికే విడుదలైన పోస్టర్లు, టీజర్ ప్రేక్షకుల్లో ఆసక్తిని పెంచాయి. తాజాగా ఈ సినిమా ట్రైలర్ విడుదల తేదీని చిత్రబృందం అధికారికంగా ప్రకటించింది. ఆగస్టు 3 మధ్యాహ్నం 12 గంటలకు 'అగాధ్' ట్రైలర్ను విడుదల చేయనున్నారు. ఈ ట్రైలర్ ద్వారా సినిమా కథ, ఆధ్యాత్మిక నేపథ్యం, మిస్టరీ ఎలిమెంట్స్పై మరింత స్పష్టత ఇవ్వనున్నట్లు తెలుస్తోంది. విడుదలకు ముందే ప్రేక్షకుల్లో ఆసక్తిని మరింత పెంచేలా ట్రైలర్ ఉండటోతుందనే అంచనాలు వ్యక్తమవుతున్నాయి. శ్రీ ఆది వరాహ ప్రాడక్షన్స్ బ్యానర్పై కాశీ విశాలాక్షి బిలుసు ఈ చిత్రాన్ని నిర్మిస్తుండగా, అజయ్ కెఆర్ సమర్పిస్తున్నారు. కథ, స్క్రీన్ ప్లే, దర్శకత్వ బాధ్యతలను ఎంఎస్ రాజు స్వయంగా నిర్వహించడం విశేషం. తన కెరీర్లో ఎన్నో విజయవంతమైన చిత్రాలు అందించిన ఆయన, ఈసారి విభిన్నమైన ఆధ్యాత్మిక డ్రిల్లర్తో ప్రేక్షకులను అలరించేందుకు సిద్ధమవుతున్నారు. ఈ చిత్రంలో కామాక్షి భాస్కర్తో పాటు శ్రవణ్ రెడ్డి, ఉల్కా గుప్తా, జోవికా విజయ్ కుమార్, నిజ్జ, రోషన్, శ్రేయా రాణి రెడ్డి కీలక పాత్రలు పోషిస్తున్నారు. ప్రతి పాత్రకూ కథలో ప్రత్యేక ప్రాధాన్యం ఉంటుందని చిత్రబృందం చెబుతోంది. భారీ స్థాయిలో రూపొందిన 'అగాధ్' చిత్రం ఆగస్టు 14న ప్రపంచవ్యాప్తంగా ప్రేక్షకుల ముందుకు రానుంది. తెలుగు, తమిళం, కన్నడ, మలయాళం, హిందీ భాషల్లో ఒకేసారి విడుదల కానుండటంతో ఈ చిత్రాన్ని పాన్ ఇండియా స్థాయిలో తీసుకురాతోున్నారు. ఇప్పటికే ప్రచార కార్యక్రమాలను వేగవంతం చేసిన చిత్రబృందం, ట్రైలర్ విడుదల అనంతరం మరింత దూకుడుగా ప్రమోషన్స్ నిర్వహించనుంది. మిస్టరీ, ఆధ్యాత్మికత, థ్రిల్లింగ్ అంశాల సమ్మేళనంగా తెరకెక్కిన ఈ చిత్రం ఎంఎస్ రాజుకు దర్శకుడిగా మరో విజయాన్ని అందిస్తుందా అనే ఆసక్తి సినీ అభిమానుల్లో నెలకొంది.



## వారణాసి వాయిదా ప్రచారాలకు చెక్

దర్శకధీరుడు ఎస్.ఎస్. రాజమౌళి తెరకెక్కిస్తున్న పాన్ ఇండియా మెగా ప్రాజెక్ట్ వారణాసిపై గత కొద్ది రోజులుగా సోషల్ మీడియాలో వినిపిస్తున్న వాయిదా ప్రచారాలకు ఫుల్ స్టాప్ పడింది. ఈ సినిమా ప్రకటించిన తేదీకే విడుదల కానుందని చిత్ర యూనిట్కు చెందిన విశ్వసనీయ వర్గాలు స్పష్టం చేసినట్లు సమాచారం. దీంతో అభిమానుల్లో నెలకొన్న సందిగ్ధతకు తెరపడింది. ప్రస్తుతం భారతీయ సినీ పరిశ్రమలో అత్యంత ఆసక్తిగా ఎదురుచూస్తున్న చిత్రాల్లో 'వారణాసి' ఒకటి. సూపర్ స్టార్ మహేష్ బాబు హీరోగా, గ్లోబల్ స్టార్ ప్రియాంక చోప్రా జోనాస్ హీరోయిన్గా నటిస్తుండగా, మలయాళ స్టార్ వృద్ధీరాజ్ సుకుమార్న్ కీలక పాత్రలో కనిపించనున్నారు. ఈ ముగ్గురు స్టార్ల కలయికతో పాటు రాజమౌళి దర్శకత్వం కావడంతో ఈ చిత్రంపై భారీ అంచనాలు నెలకొన్నాయి. ఇటీవల ఈ సినిమా విడుదల వాయిదా వడే అవకాశం ఉందంటూ సోషల్ మీడియాలో పలు కథనాలు వైరల్ అయ్యాయి. భారీ విజువల్ ఎఫెక్ట్స్, విస్తృత స్థాయిలో జరుగుతున్న నిర్మాణ పనుల కారణంగా విడుదల తేదీ మార్చాచ్చని ప్రచారం జరిగింది. అయితే చిత్ర యూనిట్ వర్గాల సమాచారం ప్రకారం అలాంటి పరిస్థితి ఏదీ లేదని, సినిమా ముందుగా ప్రకటించినట్లుగానే 2027 ఏప్రిల్ 7న ప్రపంచవ్యాప్తంగా ప్రేక్షకుల ముందుకు రానుందని తెలుస్తోంది. ప్రస్తుతం సినీమా షూటింగ్, పోస్ట్ ప్రొడక్షన్ పనులు ప్రణాళిక ప్రకారమే కొనసాగుతున్నాయని సమాచారం. ఇప్పటికే కీలక షెడ్యూల్స్ పూర్తయ్యాయని, మిగిలిన పనులను కూడా నిర్ణీత గడువులో పూర్తి చేసేలా చిత్రబృందం పని చేస్తోందని తెలుస్తోంది. 'వారణాసి' విడుదలకు ఇంకా 250 రోజులు మాత్రమే మిగిలి ఉండటంతో అభిమాను ల్లో ఉత్సాహం మరింత పెరిగింది. రాజమౌళి ప్రతి సినీమాను అంతర్జాతీయ స్థాయిలో రూపొందించే తీరు, మహేష్ బాబు తొలిసారి ఆయన దర్శకత్వంలో నటిస్తుండటం, ప్రియాంక చోప్రా రీఎంట్రీ వంటి అంశాలు ఈ చిత్రాన్ని మరింత ప్రత్యేకంగా నిలబెడుతున్నాయి. భారీ బడ్జెట్తో అత్యాధునిక సాంకేతిక పరిజ్ఞానాన్ని ఉపయోగించి రూపొందుతున్న ఈ చిత్రం భారతీయ సినీమా స్థాయిని మరో మెట్టుకు తీసుకెళ్తుందనే అంచనాలు ఉన్నాయి. విడుదల తేదీపై స్పష్టత రావడంతో ఇకపై చిత్రబృందం నుంచి టీజర్, పోస్టర్లు, ఇతర ప్రచార కార్యక్రమాలకు సంబంధించిన వరుస అవేదీట్లు వచ్చే అవకాశం ఉందని సినీ వర్గాలు భావిస్తున్నాయి.



## CHANGE OF NAME

I, **MUBASHIR HUSSAIN**, S/o MOHAMMED HUSSAIN, Age: 60 Years, Residing at H. No. 2-104/2, Bustand Area, Sirpur Town, Sirpur Town Mandal, Kumuram Bheem Asifabad District, Telangana, do hereby declare that my correct name is **MUBASHIR HUSSAIN**. In certain records/documents, my name has been incorrectly mentioned as **MOHAMMED MUBASHER HUSSAIN**. Both names, **MUBASHIR HUSSAIN** and **MOHAMMED MUBASHER HUSSAIN**, belong to one and the same person, i.e., myself. Henceforth, I shall be known as **MUBASHIR HUSSAIN** for all official purposes.

## రామాయణ మూవీలో డ్రెస్సింగ్పై సోషల్ మీడియాలో రచ్చ

బాలీవుడ్ దర్శకుడు నితీష్ తివారీ ప్రతిష్టాత్మకంగా తెరకెక్కిస్తున్న పారాణిక చిత్రం 'రామాయణం' ట్రైలర్ విడుదలైనప్పటి నుంచే పలు అంశాలపై సోషల్ మీడియాలో వర్షి ఎత్తున చర్చ జరుగుతున్నది. తాజాగా ఈ చిత్రంలో రాణి కైకేయి పాత్రలో నటిస్తున్న ప్రముఖ నటి లారా దత్తా హీరో లుక్పై నెటిజన్లు రకరకాల కామెంట్లు చేస్తున్నారు. త్రేతాయుగంలో సాగిన పురాణ గాథ ఆధారంగా రూపొందుతున్న ఈ సినిమాలో, లారా దత్తా ధరించిన మార్డన్ డిజైన్ల షౌజీ, స్టైలిష్ హాయిర్స్పై పట్ల పలువురు అభ్యంతరం వ్యక్తం చేస్తున్నారు. త్రేతాయుగ కాలానికి తగినట్లుగా కాకుండా, ప్రస్తుత కాలానికి తగ్గట్లుగా నీటిగా కుట్టిన డిజైన్ల షౌజీ, హాయిర్, సిలూన్ స్టైల్ హాయిర్స్వేతో లారా కనిపించడంపై విమర్శలు వస్తున్నాయి. త్రేతా యుగంలో స్లియన్ రా నిల్కేచీరలు, హావీ స్కెన్స్ ఎంబ్రాయిడరీ, కాంట్రాస్ట్ షౌజీలు ఎవరూ డిజైన్ చేసేవారు? అంటూ కొందరు నెటిజన్లు కామెంట్లు పెడుతున్నారు. ఇక లారా దత్తా లుక్ చూస్తుంటే రామాయణంలా కాకుండా, ఏవో ఏత్తా కపూర్ టీవీ సీరియల్ షూటింగ్లో పాల్గొన్నట్లుగా ఉందని మరికొందరు కామెంట్ చేశారు. ఇక సినిమా మేకర్స్ తీసుకున్న ఈ సృజనాత్మక స్వేచ్ఛ, కాన్స్ట్రెయిన్ డిజైన్ పై వస్తున్న విమర్శలపై చిత్ర యూనిట్ ఎలా స్పందిస్తుందో వేచి చూడాలి! మహర్షి వాల్మీకి రామాయణం, తులసీదాస్ రామచరితమానస్ ఆధారంగా తెరకెక్కుతున్న ఈ చిత్రానికి నితీష్ తివారీ దర్శకత్వం వహిస్తుండగా, నమిత్ మల్హోత్రా నిర్మిస్తున్నారు. ఈ భారీ బడ్జెట్ చిత్రంలో రణబిర్ కపూర్, యశ్, సాయి పల్లవి, రవి దూబే, అరుణ్ గిరిబల్, ఖవేజ్ ఓబెరాయ్ తదితరులు కీలక పాత్రలు పోషిస్తున్నారు. ఈ సినిమా 2026 డిపావళి కానుకగా ప్రేక్షకుల ముందుకు రానుంది.



## తల్లిదండ్రుల ప్రోత్సాహంతోనే నటనలో అడుగుపెట్టా

అందాల తార ప్రీతి ముకుందన్ అంతరంగం



తాను నటనని కెరీర్గా ఎంచుకోవడానికి తల్లిదండ్రుల ప్రోత్సాహమే కారణమని అందాల తార ప్రీతి ముకుందన్ అభిప్రాయపడింది. ఇటీవల 'బ్లాస్ట్', 'హృదయం మురళీ'లాంటి చిత్రాలలో వైవిధ్యమైన పాత్రల్లో కనిపించి ఆకట్టుకుంది ప్రీతి. తాజాగా ఓ ఇంటర్వ్యూలో తన మొదటి ఆడిషన్కు సంబంధించిన ఓ ఆసక్తికర సంగతిని వంచుకుంది. మా ఫ్యామిలీలో అందరం చదువుపైనే ఎక్కువ దృష్టి పెట్టే వాళ్లం. మా వాళ్లు చదువులో నన్ను ఎంతగా ప్రోత్సహించేవారో.. నేను నా మనసుకు నచ్చినట్టు కూడా సదుపకోచాలని అంతే పట్టుదలతో ఉండేవారు. అందుకే కెరీర్ ప్రారంభంలో కొంత కాలం మోడలింగ్ చేశాను. 18 ఏళ్ల వయసులోనే నాకు ఓ చిత్రంలో నటించే అవకాశం వచ్చింది. అప్పుడు నటనపై నాకంత నమ్మకం లేక ఆడిషన్ ఇవ్వలేనని చెప్పిశా. కానీ మా అమ్మానాన్న 'నువ్వు ఇది ఎందుకు ప్రయత్నించకూడదని ఆడిషన్కు వెళ్లమని ప్రోత్సహించారు. దాంతో ఆడిషన్లో నా వంతు నేను ప్రయత్నించాను కానీ, ఆ పాత్ర దక్కలేదు. కానీ నా తల్లిదండ్రులు నాలో ఆత్మవిశ్వాసాన్ని నింపిన క్షణమది. చిత్రపరిశ్రమ ఓ కొత్త ప్రపంచం. మా వాళ్లకి దాని గురించి ఏ మాత్రం తెలియదు కానీ, మనసుకి నచ్చింది చేయమని చెప్పడంతోనే నా ప్రయాణం మొదలైంది. ఆ తర్వాతే నెమ్మదిగా నటన పట్ల ఆభిరుచి పెరిగి, సినిమాని ప్రేమించడం మొదలు పెట్టానని అంది.

## దీపావళి బరిలో సూర్య 48 మూవీ



కథానాయకుడు సూర్య ఇటీవలే 'కరువ్వు' సినిమా విజయంతో తడుపరి చిత్రాల విషయంలో జోరు పెంచిన సంగతి తెలిసిందే. ఈ నేపథ్యంలో వచ్చే నెల ఆయన... మమితా బైజు ప్రధాన పాత్రల్లో తెరకెక్కిన 'విశ్వనాథ్ అండ్ సన్స్' సినీమాతో ప్రేక్షకుల్ని మరోసారి పలకరించనున్నారు. అయితే తాజాగా సూర్య, కథానాయిక సజ్జియా జంటగా రూపొందుతున్న 'సూర్య 48' చిత్రం కూడా విడుదల తేదీని ఖరారు చేసుకున్నట్లు తెలిసింది. 'ఆవేశం' ఫేమ్ జీతూ మార్గవన్ దర్శకత్వం వహిస్తున్న ఈ సినిమాని చిత్రబృందం దీపావళికి విడుదల చేసేందుకు సన్నాహాలు చేస్తుందట. దీపావళికి విడుదల ఖరారైతే ఈ ఏడాది సూర్య ఖాతాలో మూడు చిత్రాలు చేరనున్నాయి. యాక్షన్ ఎంటర్టైన్మెంట్ గా ముస్తాబవుతున్న ఈ సినిమాలో సన్వేన్ కీలకపాత్ర పోషిస్తున్నాడు.

## వ్యాధుల నివారణకు ప్రత్యేక చర్యలు

**ఉద్యమ కెరటం, తిర్యూణి:** వర్రా కాలంలో సోకే వ్యాధుల నివారణ కోసం ప్రత్యేక చర్యలు చేపడుతున్నట్లు గ్రామ సర్పంచ్ మదావి పార్వతి అన్నారు. మండలంలోని ఎదులపాడే గ్రామ పంచాయతీలోని ఎదులపాడే గ్రామంలో ముందస్తుగా పారిశుధ్య కార్యక్రమాన్ని చేపట్టారు. దోమల నివారణ కోసం మంచి నీటి బావులను, బోర్ వద్ద, డ్రైనేజీ ల వద్ద బ్లీచింగ్ పౌడర్ చల్లించారు. అదేవిధంగా పాత డ్రమ్ములు, పాత బైర్లు, కొబ్బరి బోండాలులో నీరు నిల్వ ఉన్న వాటిని పడేస్తూ గ్రామ ప్రజలకు అవగాహన కల్పించారు. ఈ కార్యక్రమంలో పంచాయతీ కార్యదర్శి కొట్టె అశోక్, వార్డ్ సభ్యులు మదావి వర్ధవతి, మల్లె పర్వనీ వర్ధర్లు పాల్గొన్నారు.



## వరద ప్రభావిత కాలనీల్లో ముమ్మర పారిశుధ్య పనులు



**ఉద్యమ కెరటం, గుడిహత్పూర్:** ఇటీవల కురిసిన భారీ వర్షాల కారణంగా జలమ యుమైన గుడిహత్పూర్ గ్రామంలోని కాలనీల్లో పారిశుధ్య పనులు ముమ్మరంగా కొన సాగుతున్నాయి. గ్రామ సర్పంచ్ ఆడే శీల ఆధ్వర్యంలో గ్రామపంచాయతీ సిబ్బంది యుద్ధప్రాతిపదికన డ్రైనేజీ వ్యవస్థను శుభ్రపరచే పనులు చేపట్టారు. భారీ వర్షాల అనంతరం మహంకాళి గల్లిలో ముంపు బాధితులను పరామర్శించిన సర్పంచ్, శుక్రవారం వాతావరణం అనుకూలించడంతో వెంటనే పారిశుధ్య పనులను ప్రారంభించారు. లింగాపూర్ రోడ్, సోనార్ గల్లి లోపూడికతో నిండిపోయిన నాళాలను గ్రామపంచాయతీ కార్మికులతో కలిసి స్వయంగా పర్యవేక్షిస్తూ పూడికతీత పనులు నిర్వహించారు. ఇటీవల సర్పంచ్ చొరవతో రవీంద్ర నగర్, ఎక్స్-6 పరిసర ప్రాంతాల్లో నిర్మించిన కొత్త కచ్చా నాళాలతో ఈసారి వరద నీటి ప్రవాహం సాఫీగా జరిగి, ముంపు తీవ్రత గణనీయంగా తగ్గిందని స్థానికులు ఆనందం వ్యక్తం చేశారు. గ్రామంలో పారిశుధ్య నిర్వహణకు ప్రాధాన్యత ఇస్తున్న సర్పంచ్కు అభినందించారు. ఈ కార్యక్రమంలో పంచాయతీ కార్యదర్శి, వార్డు సభ్యులు, ఎంఐఎం మండల అధ్యక్షుడు అర్బద్ ఖురేషి, గ్రామపంచాయతీ సిబ్బంది, గ్రామస్థులు పాల్గొన్నారు.

## భారీ వర్షానికి కూలిన ఇల్లు



**ఉద్యమ కెరటం, జైసూర్:** మండలంలోని లక్ష్మణ్ పటేల్ గూడ గ్రామంలో కురిసిన భారీ వర్షాలతో ఆదా మోహన్సు చెందిన ఇల్లు పూర్తిగా కూలిపోయింది. ఈ ఘటనలో అదృష్టవశాత్తూ కుటుంబ సభ్యులెవరూ గాయపడకపోవడంతో పెద్ద ప్రమాదం తప్పింది. కాగా ఇంట్లో ఉన్న బియ్యం, నిత్యావసర సరుకులు, దుస్తులు, గృహోపకరణాలు వర్షపు నీటిలో తడిసి పూర్తిగా పాడయ్యాయి. నివాసం కోల్పోయిన ఆ కుటుంబం ప్రస్తుతం ఉండటానికి ఆశ్రయం లేక తీవ్ర ఇబ్బందులు ఎదుర్కొంటోంది. తాము ఎంతో కష్టపడి నిర్మించుకున్న ఇల్లు ఒక్కసారిగా కూలిపోవడంతో దిక్కుతోచని పరిస్థితి నెలకొందని బాధితుడు ఆదా మోహన్ ఆవేదన వ్యక్తం చేశాడు. సంబంధిత అధికారులు సందర్శించి సప్లైని అంచనా వేసి, ప్రభుత్వం నుంచి తగిన ఆర్థిక సహాయం, ఇల్లు నిర్మించుకునేందుకు అవసరమైన సాయం అందించాలని విజ్ఞప్తి చేశాడు.

## పెండింగ్ సీఎంఆర్ సరఫరా వెంటనే పూర్తి చేయాలి

**జిల్లా అదనపు కలెక్టర్ రాములు**



**ఉద్యమ కెరటం, మంచిర్యాల:** జిల్లాలో పెండింగ్లో ఉన్న సీఎంఆర్ సరఫరాను ఎలాంటి జాప్యం లేకుండా సకాలంలో పూర్తి చేయాలని జిల్లా అదనపు కలెక్టర్ (రెవెన్యూ) వి.రాములు ఆదేశించారు. శుక్రవారం హాజిపూర్ మండలంలోని ఎస్ఆర్ఎం రైస్ మిల్లు మండల రెవెన్యూ ఇన్స్పెక్టర్ కలిసి ఆకస్మికంగా తనిఖీ చేశారు. మిల్లులో పెండింగ్లో ఉన్న సీఎంఆర్ సరఫరా పురోగతిని సమీక్షించారు. ఈ సందర్భంగా మాట్లాడుతూ ప్రభుత్వం నిర్దేశించిన గడువులోగా సీఎంఆర్ను పూర్తి చేసి ప్రభుత్వానికి అప్పగించడం ప్రతి రైస్ మిల్లర్ బాధ్యత అని స్పష్టం చేశారు. పెండింగ్లో ఉన్న సీఎంఆర్ సరఫరాను వేగవంతం చేసి ఎలాంటి ఆలస్యం లేకుండా పూర్తి చేయాలని మిల్లు యాజమాన్యానికి సూచించారు. సీఎంఆర్ సరఫరా విషయంలో నిర్లక్ష్యానికి తావు లేదని, ప్రభుత్వం నిర్దేశించిన నిబంధనలను ఖచ్చితంగా పాటిస్తూ లక్ష్యాలను సాధించాలని పేర్కొన్నారు. ఆయన వెంటి సంబంధిత అధికారులు ఉన్నారు.

## డిజిటలైజేషన్ ప్రక్రియ త్వరగా పూర్తి అయ్యేలా రాజకీయ పార్టీల ప్రతినిధులు సహకరించాలి

**జిల్లా కలెక్టర్ కె.హరిత**

**ఉద్యమ కెరటం, ఆసిపాబాద్ :**

ఓటరు జాబితా ప్రత్యేక సమగ్ర సవరణ ప్రక్రియలో భాగంగా ఎన్యుమరేషన్ ఫారాల డిజిటలైజేషన్ త్వరగా పూర్తి అయ్యే విధంగా రాజకీయ పార్టీల ప్రతినిధులు సహకరించాలని జిల్లా కలెక్టర్ కె.హరిత అన్నారు. శుక్రవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో, జిల్లా రెవెన్యూ అధికారి దాసరి వేణు, ఆసిపాబాద్ రాజస్వ మండల అధికారి లోకేశ్వర్ రావు లతో కలిసి గుర్తింపు పొందిన రాజకీయ పార్టీల ప్రతినిధులతో ఎన్యుమరేషన్ ఫారాల డిజిటలైజేషన్ 100 శాతం పూర్తి



ప్రక్రియపై సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ఓటరు జాబితా ప్రత్యేక సమగ్ర సవరణ ప్రక్రియలో భాగంగా జిల్లాలో ఎన్యుమరేషన్ ఫారాల డిజిటలైజేషన్ 100 శాతం పూర్తి

చేయడంలో రాజకీయ పార్టీలు తమ సహకారం అందించాలని తెలిపారు. ఇప్పటివరకు జిల్లాలో 90 శాతం డిజిటలైజేషన్ ప్రక్రియ పూర్తి చేయడం జరిగిందని, గ్రామీణ ప్రాంతాలలో ప్రక్రియ వేగవంతంగా జరుగుతుందని, పట్టణ ప్రాంతాలపై రాజకీయ పార్టీల ప్రతినిధులు ప్రత్యేక దృష్టి సారించి పూరించిన ఎన్యుమరేషన్ ఫారాలను బూత్ స్థాయి అధికారులకు అందే విధంగా చొరవ తీసుకోవాలని తెలిపారు. భారత ఎన్నికల సంఘం ప్రత్యేక సమగ్ర సవరణ ప్రక్రియ గడువును ఆగస్టు 3వ తేదీ వరకు పొడిగించడం జరిగిందని, కానీ ప్రక్రియ ముందే పూర్తి

చేసే విధంగా రాజకీయ పార్టీలు కృషి చేయాలని తెలిపారు. ఎ.ఎన్.డి. ఓటర్ జాబితా, రేషనరైజేషన్ ప్రక్రియ వెంటనే చేపట్టడం జరుగుతుందని, మ్యాపింగ్ కాని వారిని గుర్తించాలని తెలిపారు. రాజకీయ పార్టీల బూత్ స్థాయి ఏజెంట్లు బూత్ స్థాయి అధికారులకు సహకరించి ఎన్యుమరేషన్ ఫారాల డిజిటలైజేషన్ ప్రక్రియ త్వరగా పూర్తి అయ్యేలా కృషి చేయాలని తెలిపారు.అనంతరం గుర్తింపు పొందిన రాజకీయ పార్టీల కలెక్టర్ నీ శాల్వతో సత్కరించారు. ఈ కార్యక్రమంలో ఎన్నికల విభాగం అధికారులు, గుర్తింపు పొందిన రాజకీయ పార్టీల ప్రతినిధులు పాల్గొన్నారు.

## భారీ వర్షా లకు పెంకుటిల్లు కూలి నిరాశ్రయమైన కుటుంబం



**ఉద్యమ కెరటం, కెరమెరి:** గత రెండు రోజులుగా కురుస్తున్న భారీ వర్షాలు ప్రజలకు తీవ్ర ఇబ్బందులు ఎదుర్కొంటున్నాయి. మండలంలోని తుమ్మగూడ గ్రామపంచాయతీ పరిధిలో భారీ వర్షాల ధాటికి ఓ నిరుపేద కుటుంబానికి చెందిన పెంకుటిల్లు పూర్తిగా కూలిపోయింది. ఎడతెరిపి లేకుండా కురిసిన వర్షాలకు ఇంటి మట్టి గోడలు బలహీనపడి ఒక్కసారిగా పైకెక్కితే

సహా నేలమట్టమయ్యాయి. దీంతో ఇంట్లో ఉన్న నిత్యావసర సరుకులు, బట్టలు, గృహోపకరణాలు పూర్తిగా ధ్వంసమయ్యాయి. ప్రమాద సమయంలో కుటుంబ సభ్యులు అప్రమత్తమై బయటకు రావడంతో ప్రాణాపాయం తప్పింది. బాధితుడు తీవ్ర అంగవైకల్యంతో బాధపడుతున్న వ్యక్తి కావడంతో తన నివాసాన్ని కోల్పోయి తలదాచుకునే చోటు లేక తీవ్ర ఆవేదన వ్యక్తం చేస్తున్నాడు. ప్రస్తుతం

కూలిపోయిన ఇంటి శిథిలాల వద్దే కుటుంబ సభ్యులతో కలిసి ఉండాల్సిన దుస్థితి నెలకొంది. ఈ ఘటనపై స్థానికులు స్పందిస్తూ బాధిత కుటుంబాన్ని ప్రభుత్వం, రెవెన్యూ అధికారులు తక్షణమే ఆదుకోవాలని కోరారు. వెంటనే ఆర్థిక సాయం అందించడంతో పాటు ఇందిరమ్మ గృహ పథకం కింద శాశ్వత నివాసం మంజూరు చేసి ఆ కుటుంబానికి అండగా నిలవాలని విజ్ఞప్తి చేశారు.

## ప్రజా సంక్షేమ పథకాలకు ఆకర్షితులై పార్టీలో చేరికలు

**ఎమ్మెల్సీ దండే విరల్**

**ఉద్యమ కెరటం, కాగజ్గూర్:** ప్రజా ప్రభుత్వం అమలు చేస్తున్న సంక్షేమ పథకాలకు ఆకర్షితులై పలువురు స్వచ్ఛందంగా కాంగ్రెస్ పార్టీలో చేరుతున్నారని ఉమ్మడి ఆదిలాబాద్ జిల్లా ఎమ్మెల్సీ దండే విరల్ అన్నారు. కాగజ్గూర్ పట్టణంలోని ఆయన నివాసంలో శుక్రవారం నిర్వహించిన కార్యక్రమంలో మర్రిడి గ్రామానికి చెందిన పలువురు ప్రజాప్రతినిధులు, నాయకులు, యువకులు కాంగ్రెస్ పార్టీలో చేరారు. ఈ సందర్భంగా రాష్ట్ర గ్రంథాలయ సంస్థ చైర్మన్ డాక్టర్ రియాజ్ తో కలిసి కాంగ్రెస్ పార్టీ కండువలు కప్పి పార్టీ లోకి సాదరంగా ఆహ్వానించారు. పార్టీలో చేరిన వారిలో మర్రిడి గ్రామ ఉప సర్పంచ్ అప్పల శ్రీనివాస్, వార్డు సభ్యులు, దుర్గం బిలిస్, రాంబెంకి దిలీప్, దుర్గం డోనాజీ, తాళ్లపల్లి ప్రకాష్, చిప్పకర్తి మహేష్, దుర్గం శివకృష్ణ, సుందిళ్ల లవేష్తో పాటు గ్రామానికి చెందిన పలువురు యువకులు ఉన్నారు. ఈ సందర్భంగా ఎమ్మెల్సీ మాట్లాడుతూ ముఖ్యమంత్రి రేవంత్ రెడ్డి నాయకత్వంలో రాష్ట్ర ప్రభుత్వం అమలు చేస్తున్న ప్రజా సంక్షేమ, అభివృద్ధి కార్యక్రమాలకు ఆకర్షితులై అన్ని వర్గాల



ప్రజలు కాంగ్రెస్ పార్టీలో చేరుతున్నారని అన్నారు. పార్టీలో చేరిన ప్రతి కార్యకర్తకు సముచిత గుర్తింపు, ప్రాధాన్యం కల్పిస్తామని హామీ ఇచ్చారు. ఈ కార్యక్రమంలో జిల్లా గ్రంథాలయ సంస్థ చైర్మన్ అనిల్, మర్రిడి గ్రామ సర్పంచ్

మల్లేష్, ఉత్తరంగపల్లి సర్పంచ్ ఎనుక శ్రీహరి, జిల్లా కాంగ్రెస్ ఉపాధ్యక్షుడు దుర్గం జానకిరామ్, రాచకొండ శ్రీవర్మన్, నాయకులు బుస శంకర్, ఉమ్మెర సత్యయ్య తదితరులు పాల్గొన్నారు.

## ప్రపంచ ఆదివాసి దినోత్సవాన్ని ఘనంగా నిర్వహిద్దాం

**ఉద్యమ కెరటం, జైసూర్:** ఆగస్టు 9న నిర్వహించునున్న ప్రపంచ ఆదివాసి దినోత్సవాన్ని ఘనంగా జరుపుకుందామని, ఉమ్మడి జైసూర్, సిర్పూర్, లింగాపూర్ మండలాల ఆదివాసి సమాజం ఐక్యంగా ముందుకు రావాలని ఆదివాసి సంఘాల నాయకులు పిలుపునిచ్చారు. జైసూర్ మండల కేంద్రంలో గొండ్వానా పంచాయతీ రాయినేంటర్ ఆధ్వర్యంలో తుడుంబెట్ల, ఆదివాసి సంక్షేమ పరిషత్, ఆదివాసి విద్యార్థి సంఘం తదితర సంఘాల నాయకులు శుక్రవారం విలేకరుల సమావేశం నిర్వహించారు. ఈ సందర్భంగా నాయకులు మాట్లాడుతూ ప్రపంచ వ్యాప్తంగా ప్రతి సంవత్సరం ఆగస్టు 9న ఐక్య రాజ్యసమితి గుర్తించిన ప్రపంచ ఆదివాసి దినోత్సవాన్ని జరుపుకుంటారని తెలిపారు. ఆదివాసీల చరిత్ర, సంస్కృతి, భాషలు, సాంప్రదాయాలు, భూమి, ఆదవి, జలాలపై హక్కులు, రాజ్యాంగబద్ధ రక్షణ, సామాజిక న్యాయం వంటి అంశాలపై చైతన్యం పెంపొందించేందుకు ఈ దినోత్సవం ఎంతో ముఖ్యమని పేర్కొన్నారు. ప్రస్తుతం ఆదివాసీల హక్కులు, మనుగడ, సంస్కృతి పరిరక్షణ కోసం అన్ని ఆదివాసి సంఘాలు, మేధావులు, జాతి పెద్దలు, ప్రజాప్రతినిధులు, గ్రామ పట్టణ, దేవర్గలు, యువత, విద్యార్థులు, మహిళలు ఒకే వేదికపైకి రావాల్సిన అవసరం ఉందని పిలుపునిచ్చారు. ఈ నేపథ్యంలో ఆగస్టు 2న అత్యవసర సమావేశాన్ని నిర్వ



దించేందుకు ఈ దినోత్సవం ఎంతో ముఖ్యమని పేర్కొన్నారు. ప్రస్తుతం ఆదివాసీల హక్కులు, మనుగడ, సంస్కృతి పరిరక్షణ కోసం అన్ని ఆదివాసి సంఘాలు, మేధావులు, జాతి పెద్దలు, ప్రజాప్రతినిధులు, గ్రామ పట్టణ, దేవర్గలు, యువత, విద్యార్థులు, మహిళలు ఒకే వేదికపైకి రావాల్సిన అవసరం ఉందని పిలుపునిచ్చారు. ఈ నేపథ్యంలో ఆగస్టు 2న అత్యవసర సమావేశాన్ని నిర్వ

హిస్తున్నట్లు ప్రకటించారు. ఉమ్మడి జైసూర్, సిర్పూర్, లింగాపూర్ మండలాల తొమ్మిది తెగల ఆదివాసి నాయకులు, ప్రజాప్రతినిధులు, సంఘాల ప్రతినిధులు, గ్రామ పెద్దలు, యువత, విద్యార్థులు, మహిళలు, ఆదివాసిలు తప్పనిసరిగా హాజరై సమావేశాన్ని విజయవంతం చేయాలని విజ్ఞప్తి చేశారు. ప్రపంచ ఆదివాసి దినోత్సవాన్ని ఘనంగా నిర్వహించే అంశంపై చర్చించడంతో పాటు నిర్వహణ కమిటీ ఎన్నిక చేపట్టనున్నట్లు తెలిపారు. ఈ సమావేశంలో గొండ్వానా పంచాయతీ రాయినేంటర్ మహాగావ్ నార్ మేడి ఆత్రం ఆనంద్ రావు, జంగాం మాజీ సర్పంచ్ కుమ్ర శ్యామ్ రావు, జైసూర్ మండల సర్పంచల సంఘం అధ్యక్షుడు మదావి మనోహర్, ఆదివాసి విద్యార్థి సంఘం జిల్లా అధ్యక్షుడు మధురాజ్ మదావి, సెడ్డాకి భగవంత్ రావు, అర్మ యుగేందర్ తదితర ఆదివాసి సంఘాల నాయకులు, గ్రామ పట్టణ, విద్యార్థి సంఘం నాయకులు పాల్గొన్నారు.

## ప్రపంచ ఆదివాసీ దినోత్సవాన్ని ఘనంగా నిర్వహించాలి

**జిల్లా కలెక్టర్ కుమార్ దీపక్**

**ఉద్యమ కెరటం, మంచిర్యాల:** ప్రపంచ ఆదివాసీ దినోత్సవాన్ని పురస్కరించుకుని ఆగస్టు 9న జిల్లా వ్యాప్తంగా ఆదివాసి సంస్కృతి, సాంప్రదాయాలు, హక్కులు, అభివృద్ధిపై అవగాహన కల్పించే కార్యక్రమాలను ఘనంగా నిర్వహించాలని జిల్లా కలెక్టర్ కుమార్ దీపక్ పిలుపునిచ్చారు. శుక్రవారం సన్మాన్లోని సమీకృత జిల్లా కార్యాలయాల భవన సముదాయంలోని కలెక్టర్ ఛాంబర్లో ప్రపంచ ఆదివాసి దినోత్సవ కార్యనిర్వహణ కమిటీ ప్రతినిధులతో కలిసి "చలో మంచిర్యాల" కార్యక్రమానికి సంబంధించిన కరపత్రాలను అవిష్కరించారు. ఈ సందర్భంగా కలెక్టర్ మాట్లాడుతూ ఆదివాసీ సమాజ అభ్యున్నతికి ప్రభుత్వం అమలు చేస్తున్న సంక్షేమ, అభివృద్ధి

కార్యక్రమాలను అర్హులైన ప్రతి లబ్ధిదారునికి చేరేలా చర్యలు తీసుకుంటున్నామని తెలిపారు. ఆదివాసీలకు విద్య, వైద్యం, ఉపాధి, గృహ వసతి, తాగునీరు, రహదారులు తదితర మౌలిక సదుపాయాల కల్పనపై ప్రభుత్వం ప్రత్యేక దృష్టి సారిస్తోందని పేర్కొన్నారు. 9న నిర్వహించే ప్రపంచ ఆదివాసీ దినోత్సవం సందర్భంగా చేపట్టనున్న ఫలో మంచిర్యాల ర్యాలీ, బహిరంగ సభలను విజయవంతం చేయాలని కోరారు. ఆదివాసీ కళలు, సంస్కృతి, సాంప్రదాయాలను ప్రతిబింబించేలా కార్యక్రమాలను నిర్వహించాలన్నారు. ఈ కార్యక్రమంలో ప్రపంచ ఆదివాసి దినోత్సవ కార్యనిర్వహణ కమిటీ ప్రతినిధులు తల్ల



అర్హున్, నైతం లక్ష్మణ్, సోయం జంగు, కుడిమేత తిరుపతి, గంజి రాజన్న, ఆద జంగు, పెంద్రం హనుమంతు, కొడవ అనిల్, కుర్గంగ వెంకటేష్, పల్లె పృథ్విరాజ్, మదావి వెంకటేష్, పెంద్రం తిరుపతి, గాపుడ శ్రావణ్, మేసినేని అరుణ్, గడం డ్రవిణ్ తదితరులు పాల్గొన్నారు.

# పంట మార్పిడి విధానంతోనే రైతులకు అధిక లాభాలు

- తుమ్మడిహెట్టిలో సాగు పనులను పరిశీలించిన జిల్లా కలెక్టర్ కె. హరిత
- వర్షా ల వేళ రైతు కూలీలు అప్రమత్తంగా ఉండాలని సూచన

ఉద్యమ కెరటం, కొటాల: రైతులు సాంప్రదాయ పంటలకే పరిమితం కాకుండా పంట మార్పిడి విధానాన్ని అవలంబించి ప్రత్యామ్నాయ పంటల సాగుతో ఆర్థికంగా లబ్ధి పొందాలని జిల్లా కలెక్టర్ కె. హరిత పిలుపునిచ్చారు. శుక్రవారం కొటాల మండలంలోని తుమ్మడిహెట్టి ప్రాంతంలో వ్యవసాయ పొలాల్లో జరుగుతున్న నాట్ల పరిస్థితిని పరిశీలించి, రైతు కూలీలతో మాట్లాడి సాగు వివరాలు అడిగి తెలుసుకున్నారు.ఈ సందర్భంగా జిల్లా కలెక్టర్ మాట్లాడుతూ, జిల్లాలో కురుస్తున్న భారీ వర్షాల నేపథ్యంలో రైతులు, వ్యవసాయ కూలీలు అత్యంత అప్రమత్తంగా ఉండాలని సూచించారు. ఉరుములు, మెరుపులు, వరద ప్రవాహాలు ఉన్న సమయంలో పొలాల్లో పనిచేసే వేళ తగిన జాగ్రత్తలు పాటించాలని, ప్రమాదకర పరిస్థితులు ఎదురైతే వెంటనే సంబంధిత



అధికారులకు సమాచారం అందించాలని కోరారు. వాతావరణ మార్పులు, ఎన్ఎస్ఐ ప్రభావం వంటి పరిస్థితులను దృష్టిలో ఉంచుకొని పంటల ఎంపికలో మెళకువలు పాటించాలని తెలిపారు. అధిక నీటి అవసరం ఉండే వరి పంట స్థానంలో తక్కువ నీటితో సాగయ్యే పత్తి, పప్పుధాన్యాలు, కూరగాయలు, ఆయిల్ పామ్ వంటి ప్రత్యామ్నాయ పంటలపై దృష్టి సారించాలని పేర్కొన్నారు.జిల్లాలో కొందరు రైతులు అందుబాటులో ఉన్న నీటి వనరులను సమర్థవంతంగా వినియోగిస్తూ వరితో పాటు పత్తి, మిరప వంటి పంటలను సాగు చేస్తూ సమానంగా నిలుస్తున్నారని, ఇటువంటి పంట వైవిధ్యీకరణ ద్వారా అధిక



తెలిపారు. రైతులకు ప్రత్యామ్నాయ పంటల సాగు, శాస్త్రీయ వ్యవసాయ పద్ధతులపై విస్తృత అవగాహన కల్పించాలని వ్యవసాయ శాఖ అధికారులను ఆదేశించారు. క్షేత్రస్థాయిలో రైతుల సమస్యలను ఎప్పటికప్పుడు తెలుసుకొని పరిష్కారానికి చర్యలు తీసుకుంటామని హామీ ఇచ్చారు. మండల వ్యవసాయ అధికారుల సలహాలు, సూచనలు పాటిస్తూ అంతర్ పంటలను ప్రోత్సహించి అధిక దిగుబడులు సాధించాలని రైతులకు సూచించారు.ఈ కార్యక్రమంలో సంబంధిత శాఖల అధికారులు, ప్రజాప్రతి నిధులు, స్థానిక రైతులు పాల్గొన్నారు.

# ఓటరు జాబితా డిజిటలైజేషన్ ప్రక్రియను వేగవంతం చేయాలి

జిల్లా కలెక్టర్ కుమార్ దీపక్ ఉద్యమ కెరటం, మంచెర్యాల: ఓటరు జాబితా ప్రత్యేక సమగ్ర సవరణ కార్యక్రమంలో భాగంగా చేపట్టిన ఎన్యూమరేషన్ ఫారాల డిజిటలైజేషన్ ప్రక్రియను నిర్దిత గడువు కంటే ముందుగానే పూర్తి చేసేలా అధికారులు, గుర్తింపు పొందిన రాజకీయ పార్టీల ప్రతినిధులు సమన్వయంతో పని చేయాలని జిల్లా కలెక్టర్ కుమార్ దీపక్ సూచించారు. శుక్రవారం నన్నూర్లోని సమీకృత జిల్లా కార్యాలయాల భవన సముదాయంలోని కలెక్టర్ సమావేశ మందిరంలో జిల్లా అదనపు కలెక్టర్లు పి.చంద్రయ్య, వి.రాములు సమక్షంలో రాజకీయ పార్టీల ప్రతినిధులతో ఓటర్ల ప్రత్యేక సమగ్ర సవరణ, ఎన్యూమరేషన్ ఫారాల డిజిటలైజేషన్, పోలింగ్ కేంద్రాల హేతుబద్ధీకరణ అంశాలపై సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ జిల్లాలో సేకరించిన ఎన్యూమరేషన్ ఫారాల డిజిటలైజేషన్ పూర్తి అనంతరం అనుమానాస్పద నమోదులపై సంబంధిత ఓటర్లకు నోటీసులు జారీ చేస్తామని తెలిపారు. నోటీసులు అందుకున్న ఓటర్లు అందోళన చెందాల్సిన అవసరం లేదని, అందులో పేర్కొన్న

ద్రువపత్రాలను సమర్పించడం ద్వారా తమ ఓటు హక్కును కొనసాగించుకోవచ్చని స్పష్టం చేశారు. డబుల్ ఎంట్రీలు, మరణించిన వారు, ఇతర ప్రాంతాలకు మారిన వారి ఓట్లను ఎన్నికల నిబంధనల మేరకు తొలగిస్తామని పేర్కొన్నారు. ఇంకా ఎన్యూమరేషన్ ఫారాలు సమర్పించని ఓటర్లను గుర్తించి బూత్ షా విజిల్ల సహకారంతో బూత్ స్థాయి అధికారులకు ఫారాలు అందేలా చర్యలు తీసుకోవాలని ఆదేశించారు. డిజిటలైజేషన్ ప్రక్రియ పూర్తయిన అనంతరం పోలింగ్ కేంద్రాల హేతుబద్ధీకరణ చేపడతామని, ప్రతి పోలింగ్ కేంద్రంలో గరిష్ఠంగా 1,200 మంది ఓటర్లు మాత్రమే ఉండేలా చర్యలు తీసుకుంటామని తెలిపారు. అలాగే ఒకే కుటుంబానికి చెందిన ఓటర్లందరికీ ఒకే పోలింగ్ కేంద్రంలో ఓటు ఉండేలా ప్రణాళిక రూపొందిస్తామని వివరించారు. ఈ సమావేశంలో జిల్లా



రెవెన్యూ అధికారి మోతీరాం, స్పెషల్ డిప్యూటీ కలెక్టర్ చంద్రకళ, ఎన్నికల విభాగం అధికారులు, వివిధ రాజకీయ పార్టీల ప్రతినిధులు, సంబంధిత శాఖల అధికారులు పాల్గొన్నారు.

# నకిలీ నోట్లు ముఠా బట్ట బయలు



ఏడుగురు అరెస్ట్ ఉద్యమ కెరటం, సత్తుపల్లి: ఖమ్మం జిల్లా వేంసూరు పోలీస్ స్టేషన్ పరిధిలో నకిలీ రూ.500 నోట్లను అసలైనవిగా చెలామణి చేస్తున్న ముఠాను పోలీసులు ఛేదించి ఏడుగురు నిందితులను అరెస్టు చేశారు. వారి వద్ద నుంచి 59 నకిలీ

రూ.500 నోట్లు, ఏడు మొబైల్ ఫోన్లు, ఒక ద్వీచక్ర వాహనం స్వాధీనం చేసుకున్నారు. ఈనెల 21న కందుకూరు గ్రామానికి చెందిన కిరాణా వ్యాపారికి రూ.18వేల నగదు ఇచ్చి, అదే మొత్తాన్ని ఫోన్ ద్వారా తమ ఖాతాకు బదిలీ చేయించుకున్నారు. అనంతరం ఆ నగదులో 18 నకిలీ రూ.500 నోట్లు ఉన్నట్లు బ్యాంక్ అధికారులు గుర్తించడంతో బాధితుడు పోలీసులకు ఫిర్యాదు చేశాడు. ఆయన ఫిర్యాదు

మేరకు కేసు నమోదు చేసిన పోలీసులు నాంకేతిక ఆధారాలు, నిఘా సమాచారంతో దర్యాప్తు చేపట్టి జూలై 30న ఏడుగురు నిందితులను అదుపులోకి తీసుకున్నారు. ఈ కేసును ఖమ్మం పోలీస్ కమిషనర్ సునీల్ దత్, సత్తుపల్లి

ఏసీబీ వసుంధర యాదవ్ పర్యవేక్షణలో దర్యాప్తు చేశారు. దర్యాప్తులో లారీ డ్రైవర్ మారం రమేష్, అతని సోదరుడు మారం మహేష్, సార్వాలా రవీంద్ర ఆర్థిక ఇబ్బందుల కారణంగా సులభంగా డబ్బు సంపాదించాలనే ఉద్దేశంతో నకిలీ కరెన్సీ ముఠాతో సంబంధాలు ఏర్పరుచుకున్నట్లు వెల్లడైంది. మధ్యవర్తుల ద్వారా ప్రధాన నిందితుడు జుజ్జవరపు రవి వద్ద నుంచి రూ.1లక్ష అసలు నోట్లకు బదులుగా రూ.2.10 లక్షల విలువైన నకిలీ రూ.500 నోట్లను తీసుకుని సత్తుపల్లి, వేంసూరు, ఆంధ్ర ప్రాంతాల్లో అసలు నోట్లతో కలిపి చెలామణి చేసినట్లు పోలీసులు గుర్తించారు. ఈ కేసులో ప్రధాన నిందితుడు జుజ్జవరపు రవి గతంలో మంచిర్యాల జిల్లా లక్ష్మల్ పేట పోలీస్ స్టేషన్ పరిధిలో నకిలీ కరెన్సీ కేసులో అరెస్టై బయల్పడి బయటకు వచ్చినప్పటికీ, మళ్లీ ఇదే నేరానికి పాల్పడినట్లు తెలిపారు. అలాగే కాకినాడకు చెందిన కొవ్వూరి వినోద్ సతీష్ కుమార్ రెడ్డి గతంలో కూడా నకిలీ కరెన్సీ కేసులో అరెస్టై జైలుకు వెళ్లినప్పటికీ, తిరిగి నకిలీ నోట్ల సరఫరా చేస్తున్నట్లు విచారణలో తెలిందన్నారు. నిందితులను కోర్టులో హాజరు పరచగా, కేసు దర్యాప్తు కొనసాగుతోందని పోలీసులు వివరించారు.

# తొమ్మిది నెలలుగా మురుగునీటి శుద్ధి కేంద్రం బండ్..

- 6,240 కుటుంబాలకు నరకయాతన
- దుర్వాసన, దోమలతో ప్రజల ఆరోగ్యానికి ముప్పు
- వెంటనే చర్యలు తీసుకోవాలని ఆర్ఆర్ఆర్టీఆర్వీ సామాజిక సేవా సంస్థ డిమాండ్
- 6,240 కుటుంబాల ఆరోగ్యంతో చెలాగుట

ఉద్యమ కెరటం, నాగారం : రాంపల్లి ద్వీగృహాల కాలనీలో గత తొమ్మిది నెలలుగా మురుగునీటి శుద్ధి కేంద్రం పనిచేయకపోవడంతో 6,240 కుటుంబాలు తీవ్ర ఇబ్బందులు ఎదుర్కొంటున్నాయని ఆర్ఆర్ఆర్టీఆర్వీ సామాజిక సంక్షేమ సంస్థ డైరెక్టర్ వెంకట్ ఆవేదన వ్యక్తం చేశారు.ఆయన మాట్లాడుతూ,

గతంలో నాగారం మున్సిపాలిటీ పరిధిలో ఉన్న సమయంలో మురుగునీటి శుద్ధి కేంద్రం నిర్వహణ సక్రమంగా సాగేదని, అనంతరం కాలనీ మహానగర పాలక సంస్థ పరిధిలోకి వచ్చిన తర్వాత సంబంధిత అధికారులు పూర్తిగా నిర్లక్ష్యం చేశారని ఆరోపించారు.మురుగునీటి శుద్ధి కేంద్రం పనిచేయకపోవడంతో మురుగునీరు నిల్వ ఉండి భరించలేని దుర్వాసన వెదజల్లుతోందని, దోమలు, క్రిమికీటకాలు విపరీతంగా పెరిగి ప్రజల ఆరోగ్యంపై తీవ్ర ప్రభావం చూపుతున్నాయని తెలిపారు. ముఖ్యంగా 21, 25, 34, 36 బ్లాకుల పరిసరాల్లో నివసిస్తున్న ప్రజలు తీవ్ర ఇబ్బందులు ఎదుర్కొంటున్నారని, చిన్నారులు, మహిళలు, వృద్ధులు అనారోగ్య బారిన పడే ప్రమాదం నెలకొందని పేర్కొన్నారు.సంబంధిత అధికారులు సమస్యను పట్టించుకోకపోవడం దురదృష్టకరమని, ప్రజల ఆరోగ్యంతో నిర్లక్ష్యంగా వ్యవహరించడం తగదని వెంకట్ విమర్శించారు. వెంటనే మురుగునీటి శుద్ధి కేంద్రానికి మరమ్మతులు చేపట్టి పూర్తిస్థాయిలో పనిచేసేలా చర్యలు



తీసుకోవాలని డిమాండ్ చేశారు.ఈ సమస్యను ప్రభుత్వం, ఉన్నతాధికారుల దృష్టికి తీసుకెళ్లి ప్రజలకు శాశ్వత పరిష్కారం కల్పించాలని మీడియా ప్రతినిధులకు ఆయన విజ్ఞప్తి చేశారు. సమస్య పరిష్కారం కాకపోతే ప్రజలను కలుపుకొని ఉద్యమ కార్యాచరణ ప్రకటిస్తామని హెచ్చరించారు.

# గీతంలో ఘనంగా అచీవర్స్ డే వేడుకలు

విజేతలకు నియామక పత్రాల అందజేత ఉద్యమ కెరటం, హైదరాబాద్ : హైదరాబాద్లోని గీతం డిస్కో విశ్వవిద్యాలయం, ప్రాంగణ నియామకాలు, ఉన్నత విద్యలో విద్యార్థులు సాధించిన అద్భుతమైన విజయాలను గుర్తిస్తూ, శుక్రవారం అచీవర్స్ డే 2026ను ఎంతో ఉత్సాహంగా జరుపుకుంది. వృత్తి మార్గదర్శక కేంద్రం (కెరీర్ గైడెన్స్ సెంటర్ – సీజీసీ) ఆధ్వర్యంలో నిర్వహించిన ఈ కార్యక్రమం, విద్యా నైపుణ్యం, పరిశ్రమకు సన్నద్ధత, విద్యార్థుల సంపూర్ణ అభివృద్ధి పట్ల విశ్వవిద్యాలయానికి ఉన్న బలమైన నిబద్ధతను ప్రతిబింబించింది.ఈ సందర్భంగా, 2026లో గ్రాడ్యుయేట్ అయ్యే బ్యాచ్ కు సంబంధించిన ప్రాంగణ నియామక ఫలితాలను గీతం ప్రకటించింది. జూలై 2026 నాటికి, ప్రాంగణ నియామకాలను ఎంచుకున్న 1,347 మంది విద్యార్థులలో 771 మంది (60 శాతం) ప్లేస్ మెంట్లు సాధించారు. విశ్వవిద్యాలయంలోని ఏడు స్కూళ్లలో 324 ప్రముఖ నియామక సంస్థల ద్వారా వెయ్యికి పైగా ఉద్యోగ అఫర్లు అందించారు.గీతం స్కూల్ ఆఫ్ బిజినెస్ (జీఎస్బీ) 97.5 శాతం ఓవరాల్ ప్లేస్ మెంట్ రేటుతో అగ్రగామిగా నిలిచింది. ఇది అండర్ గ్రాడ్యుయేట్ స్థాయిలో వంద శాతం, పోస్టు గ్రాడ్యుయేట్ స్థాయిలో 95.8 శాతం ప్లేస్ మెంట్లను సాధించింది. గీతం స్కూల్ ఆఫ్ ఆర్కిటెక్చర్ (జీఎస్ఎ) కూడా వంద శాతం ప్లేస్ మెంట్లను సమోదా చేసింది. స్కూల్ ఆఫ్ బిజినెస్ విద్యార్థులు 6.94 లక్షల వార్షిక ప్యాకేజీతో అత్యధిక సగటును సాధించగా, గీతం స్కూల్ ఆఫ్ కంప్యూటర్ సైన్స్ అండ్ ఇంజనీరింగ్ 544 ఉద్యోగ అఫర్లతో, 443 మంది విద్యార్థుల ప్రాంగణ నియామకాలతో అగ్రస్థానంలో నిలిచింది. ఈ సీజన్ లో అత్యధికంగా 16 లక్షల రూపాయల వార్షిక జీతం ప్యాకేజీని గీతం విద్యార్థులు సాధించారు.ఈ కార్యక్రమానికి పీడబ్ల్యూసీ ఏసీ డైరెక్టర్ అండ్ చీఫ్ ఆఫ్ రిసెర్చ్ లీడర్ (టాక్స్) జీ.టి. కృష్ణ చైతన్య, టీసీఎస్ ప్రాంతీయ అధిపతి (అక డమిత్ అలయన్స్) రిచర్డ్ కింగ్ గౌరవ అతిథులుగా హాజరయ్యారు. సభను ఉద్దేశించి ప్రసంగిస్తూ, నిరంతర అభ్యాసం, ఆవిష్కరణ, వృత్తిపరమైన నైపుణ్యాన్ని అలవర్చుకోవాలని విద్యార్థులను వారు ప్రోత్సహించారు. విజేతలకు కెరీర్ ఫుల్ ఫిల్ మెంట్ సర్టిఫికెట్లను అందజేశారు.తొలుత, స్వాగతోపన్యాసంలో గీతం హైదరాబాద్ అదనపు ఉప కలపతి ప్రొఫెసర్ డి.ఎన్. రావు మాట్లాడుతూ, “గీతం విద్యా ప్రమాణాలు, కెరీర్-సిద్ధత కార్యక్రమాలపై పరిశ్రమకు ఉన్న నిరంతర విశ్వాసాన్ని ఈ ఏడాది ప్లేస్ మెంట్ సీజన్ ప్రతిబింబిస్తోంది. వెయ్యికి పైగా ఉద్యోగ అఫర్లు, 16 లక్షల రూపాయల వార్షిక ప్యాకేజీతో, మా విద్యార్థులు పోటీతో కూడిన ప్రపంచ ఉద్యోగ మార్కెట్ లో రాణించగల తమ సామర్థ్యాన్ని మరోసారి ప్రదర్శించారు. పరిశ్రమ భాగస్వామ్యాలను బలోపేతం చేయడానికి, మా విద్యార్థులకు మరిన్ని కెరీర్ అవకాశాలను కల్పించడానికి మేము కట్టుబడి ఉన్నాం.” అని అన్నారు.విజేతలైన జి.సృజన్ (సీఎస్ఈ), డి.విజ్ఞాతీ (సీఎస్ఈ-పబ్లింఎంట్), ఇ.జె.సంఘమిత్ర (ఈఈసీఈ), నిహారిక వేముల (ఎంఐఏ), పమిశెట్టి ప్రేమ్ కుమార్ (ఎమ్ఎస్సీ డేటా సైన్స్) తమ ప్లేస్ మెంట్ అనుభవాలను, విజయ గాథలను పంచుకున్నారు. తల్లిదండ్రుల తరఫున జి.సృజన్ తండ్రి ఎన్.శ్రీ.తీనివాస్ స్వరూప్, విశ్వవిద్యాలయ విద్యా వ్యవస్థను, కెరీర్ మార్గదర్శకత్వాన్ని ప్రశంసించారు.ఈ కార్యక్రమానికి తల్లిదండ్రులు, అధ్యాపక సభ్యులు, విభాగాధిపతులు, విశ్వవిద్యాలయ ఉన్నతాధికారులు తదితరులు హాజరయ్యారు. వీరిలో డాక్టర్ రమేష్ వడ్డీ, ప్రొఫెసర్ జి.బిశకుమార్, డాక్టర్ దివ్య కీర్తి గుప్తా, డాక్టర్ మోతహర్ రెణా, డాక్టర్ బండన్ కుమార్ మిశ్రా, డాక్టర్ శామ్మూల్ ధరు, కెరీర్ గైడెన్స్ సెంటర్ సీనియర్ డైరెక్టర్ డాక్టర్ ఎడ్వైన్ ఆంథోనీ, డైరెక్టర్ డాక్టర్ కె.మమత కూడా ఉన్నారు.

# స్వశానవాటికలో మౌలిక వసతుల మెరుగుదలకు ఎమ్మెల్యే చర్యలు

ఉద్యమ కెరటం, మిర్యాలగూడ పట్టణంలోని హిందు స్వశానవాటిక పరిసరాల్లో చెట్లు అధికంగా ఉండటం, పారిశుధ్య నిర్వహణ సరిగా లేకపోవడాన్ని గమనించిన ఎమ్మెల్యే మున్సిపల్ అధికారులతో మాట్లాడి అసంతృప్తి వ్యక్తం చేశారు. స్వశానవాటిక పరిసరాలను ప్రటిరోజూ మున్సిపల్ కార్మికులతో శుభ్రపరచాలని, పరిశుభ్రమైన వాతావరణం నిరంతరం కొనసాగేందుకు ప్రత్యేక చర్యలు తీసుకోవాలని అధికారులను ఆదేశించారు. ఈ సందర్భంగా స్థానిక ప్రజలతో మాట్లాడిన ఎమ్మెల్యేకు సొంత ఇళ్లు లేని నిరుపేద కుటుంబాలు అద్దె ఇళ్ల లో నివసిస్తూ, కుటుంబ సభ్యుల మరణానంతరం అంత్యక్రియల సమయంలో తాత్కాలికంగా ఉండేందుకు తీవ్ర ఇబ్బందులు ఎదుర్కొంటున్న విషయం తెలిసింది. ఈ సమస్యకు శాశ్వత పరిష్కారం కల్పించే ఉద్దేశంతో బీఎల్ఆర్ సోదరుల సేవా సంస్థ మరియు రైస్ మిల్లర్స్ యజమాన సంఘం సహకారంతో హిందూ స్వశానవాటిక ప్రాంగణంలో రెండు విశ్రాంతి గదులను నిర్మించనున్నట్లు ఎమ్మెల్యే బిజుల లక్ష్మారెడ్డి ప్రకటించారు. సొంత ఇళ్లు లేని కుటుంబాలు తమ ఆవులను కోల్పోయిన సమయంలో అంత్యక్రియలు పూర్తయ్యే వరకు ఆ విశ్రాంతి గదులను వినియోగించుకునేలా ఏర్పాటు చేయనున్నట్లు తెలిపారు. మానవతా దృక్పథంతో చేపడుతున్న ఈ కార్యక్రమం నిరుపేద కుటుంబాలకు ఎంతో ఊరటనిస్తుందని పేర్కొన్నారు. ప్రజలకు అవసరమైన మౌలిక సదుపాయాలను కల్పించడంలో పాటు సామాజిక బాధ్యతతో సేవా కార్యక్రమాలను కొనసాగిస్తామని స్పష్టం చేశారు.

# కొనాయిపల్లి లో "వన మహోత్సవం"



ఉద్యమ కెరటం, మనోహరబాద్ : మెదక్ జిల్లా మనోహరబాద్ మండలంలోని కోనాయిపల్లి (పిటి) గ్రామంలో 'వన మహోత్సవం' కార్యక్రమాన్ని శుక్రవారం గ్రామ సర్పంచ్ మన్నే కళ్యాణ్ ముదిరాజ్ ,ఉప సర్పంచ్,గ్రామస్థులతో కలిసి నిర్వహించారు. గ్రామంలోని పలు ప్రాంతాల్లో గ్రామస్థుల తో కలిసి 300 మొక్కలను నాటారు.ఈ సందర్భంగా సర్పంచ్ మన్నే కళ్యాణ్ ముదిరాజ్ మాట్లాడుతూ... వర్షావరణ పరిరక్షణ లో భాగంగా , గ్రామాన్ని హరితమయంగా మార్చడమే లక్ష్యంగా ఈ బృహత్తర కార్యక్రమాన్ని చేపట్టామని తెలిపారు. గ్రామంలో మొత్తం 5,000 మొక్కలను నాటాలని లక్ష్యంగా పెట్టుకున్నామని. అందులో భాగంగానే నేడు ఈ కార్యక్రమం నిర్వహించామని వెల్లడించారు. నాటిన ప్రతి మొక్కను సంరక్షించే బాధ్యతను పాలకవర్గం,గ్రామస్థులందరూ తీసుకోవాలని, పర్యావరణ సమతుల్యత కోసం ప్రతి ఒక్కరూ భాగస్వామ్యులు కావాలని వారు పిలుపునిచ్చారు.ఈ కార్యక్రమంలో పంచాయతీ కార్యదర్శి వేణుగోపాల్, ఉప సర్పంచ్ శ్రవణ్ కుమార్, గ్రామస్థులు నరేందర్ గౌడ్, బాలమల్లేష్, గురుదాస్,పంచాయతీ సిబ్బంది, తదితరులు పాల్గొన్నారు.